

Il-Ġurnal Uffiċjali

tal-Unjoni Ewropea

C 267



Edizzjoni bil-Malti

Informazzjoni u Avviżi

Volum 53

1 ta' Ottubru 2010

Avviż Nru

Werrej

Paġna

I *Riżoluzzjonijiet, rakkomandazzjonijiet u opinjonijiet*

RIŻOLUZZJONIJIET

Il-Kumitat tar-Regġuni

Il-85 sessjoni plenarja fid-9 u l-10 ta' Ġunju 2010

2010/C 267/01	Riżoluzzjoni tal-Kumitat tar-Regġuni dwar "Għal strumenti aktar adatti għall-implimentazzjoni tal-Istrateġija UE 2020: il-linji gwida integrati għall-politiki ekonomiċi u tal-impjieg tal-Istati Membri u tal-Unjoni"	1
2010/C 267/02	Riżoluzzjoni tal-Kumitat tar-Regġuni dwar "Sehem ikbar tal-Awtoritajiet Lokali u Reġjonali fl-Istrateġija Ewropa 2020"	4

OPINJONIJIET

Il-Kumitat tar-Regġuni

Il-85 sessjoni plenarja fid-9 u l-10 ta' Ġunju 2010

2010/C 267/03	Opinjoni fuq inizjattiva proprja tal-Kumitat tar-Regġuni dwar "Il-Ġejjieni tal-PAK wara l-2013"	6
2010/C 267/04	Opinjoni tal-Kumitat tar-Regġuni dwar "L-istrateġija tat-tkabbir u l-isfidi ewlenin għall-2009-2010: il-pajjiżi kandidati potenzjali"	12
2010/C 267/05	Opinjoni tal-Kumitat tar-Regġuni dwar "Il-Pakkett tar-Rebbiegħa: Pjan ta' Azzjoni tal-UE biex jitwettqu l-Għanijiet ta' Żvilupp tal-Millennju"	17

MT

Prezz: 4 EUR

(Ikompili fil-paġna ta' wara)

2010/C 267/06	Opinjoni tal-Kumitat tar-Regjuni dwar “L-interkonnessjoni tar-registri kummerċjali”	22
2010/C 267/07	Opinjoni tal-Kumitat tar-Regjuni dwar “Ir-rwol tar-rigenerazzjoni urbana fil-gejjieni tal-iżvilupp urban fl-Ewropa”	25
2010/C 267/08	Opinjoni tal-Kumitat tar-Regjuni dwar “Il-politika tal-UE u l-politika Internazzjonali fil-qasam tal-bijodiversità wara l-2010”	33
2010/C 267/09	Opinjoni tal-Kumitat tar-Regjuni dwar “Lejn politika marittima integrata għal governanza ahjar fil-Mediterran”	39
2010/C 267/10	Opinjoni tal-Kumitat tar-Regjuni dwar “Il-kooperazzjoni lokali u reġjonali għall-harsien tad-drittijiet tat-tfal fl-Unjoni Ewropea”	46

III Atti preparatorji

Il-Kumitat tar-Regjuni

Il-85 sessjoni plenarja fid-9 u l-10 ta' Ġunju 2010

2010/C 267/11	Opinjoni tal-Kumitat tar-Regjuni dwar “Iċ-Ċertifikat tal-Patrimonju Ewropew”	52
2010/C 267/12	Opinjoni tal-Kumitat tar-Regjuni dwar “L-Inizjattiva taċ-Ċittadini Ewropej”	57

I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT TAR-REĠJUNI

IL-85 SESSJONI PLENARJA FID-9 U L-10 TA' ĠUNJU 2010

Riżoluzzjoni tal-Kumitat tar-Reġjuni dwar “Għal strumenti aktar adatti għall-implimentazzjoni tal-Istrateġija UE 2020: il-linji gwida integrati għall-politiki ekonomiċi u tal-impjiegi tal-Istati Membri u tal-Unjoni”

(2010/C 267/01)

IL-KUMITAT TAR-REĠJUNI

1. **jappoġġja** l-proposta li jitnaqqas in-numru globali ta' linji gwida ġenerali ekonomiċi u tal-impjiegi u li dawn jiġu integrati f'dokument koerenti allinjat mal-Istrateġija Ewropa 2020;

2. **jagħraf** illi filwaqt li dawn il-linji gwida huma indirizzati lill-Istati Membri, l-istrateġija Ewropa 2020 għandha tiġi implimentata fi shubija mal-awtoritajiet reġjonali u lokali, li meta jitqiesu l-kompetenzi u l-kapaċitajiet tagħhom fl-oqsma koperti minn dawn il-linji gwida u b'konformità mal-prinċipju tas-sussidjarjetà, huma mehtieġa għat-thejija tal-Programmi Nazzjonali ta' Riforma, għall-implimentazzjoni tagħhom u l-komunikazzjoni globali tal-Istrateġija;

3. **jitlob** lill-Kummissjoni Ewropea u lill-Kunsill Ewropew jirrispettaw u jappoġġjaw l-approċċ minn isfel 'il fuq fl-oqsma ta' politika rilevanti għall-awtoritajiet reġjonali u lokali u f'termini ta' governanza u responsabbiltà għall-Istrateġija Ewropa 2020, billi japplikaw disinn f'diversi livelli u flessibbli għall-inizjattivi prinċipali tal-2020 u l-Programmi Nazzjonali ta' Riforma. F'dan ir-rigward, jilqa' b'sodisfazzjon ir-referenza li saret dan l-aħhar mill-Parlament Ewropew għall-importanza li jiġu involuti l-awtoritajiet lokali u reġjonali fl-Istrateġija;

4. **jenfasizza** li l-Istrateġija tal-Ewropa 2020 għandha tiġi implimentata b'kunsiderazzjoni adatta tal-ghan tal-koeżjoni territorjali rikonoxxut fit-Trattat ta' Lisbona;

5. **jappella** għal kjarifika tal-implikazzjonijiet baġitarji tal-miżuri proposti fl-Istrateġija Ewropa 2020 sabiex jiġi żgurat li l-qafas finanzjarju li jmiss jirrifletti għalkollox il-prijoritajiet

impressqa fl-Istrateġija Ewropa 2020. Din il-kjarifika għandha tinkludi wkoll valutazzjoni tal-impatt tal-istrumenti finanzjarji l-ġodda tal-UE kif ukoll tas-sistema l-ġdida tar-riżorsi għall-UE.

LINJI GWIDA ĠENERALI GHALL-ISTATI MEMBRI U L-POLITIKI EKONOMIĊI TAL-UE

IL-KUMITAT TAR-REĠJUNI

6. **japprova li jkun hemm** koordinazzjoni ekonomika u fiskali adegwata kemm fil-livell tal-UE kif ukoll bejn l-Istati Membri biex jittaffew il-problemi li l-finanzi pubblici diġà qed jiffaċċjaw fil-kuntest tal-kriżi finanzjarja, ekonomika u soċjali attwali;

7. **jilqa' b'sodisfazzjon** l-inizjattiva tal-UE li tissorvelja aktar mill-qrib id-dixxiplina baġitarja tal-Istati Membri u li tbiddel b'mod sostanzjali r-regolamentazzjoni tas-swieq finanzjarji;

8. **jappoġġja** l-appell li l-Parlament Ewropew għamel lill-Kummissjoni u lill-Kunsill fir-Riżoluzzjoni tiegħu tal-10 ta' Marzu 2010 sabiex jivvalutaw il-potenzjal li għandhom il-possibilitajiet differenti ta' taxxa fuq it-transazzjonijiet finanzjarji biex jikkontribwixxu għall-baġit tal-UE;

9. **jaqbel** mar-rakkomandazzjonijiet li s-Sur Mario Monti għamel fir-rapport tiegħu tad-9 ta' Mejju 2010 lill-President Barroso, dwar “Strateġija ġdida għas-suq uniku” favur aktar kooperazzjoni Ewropea dwar it-taxxa sabiex jinghelbu l-ostakli fiskali fis-suq uniku u jiġi indirizzat il-preġudizzju tal-kompetizzjoni fiskali kontra x-xogħol fi hdan l-UE;

10. **jenfasizza** li, l-istabbiltà monetarja fit-tul tista' tinkiseb biss b'konsolidazzjoni konvinċenti u pakkett ta' stabbiltà aktar strett. Jista' jiġi appoġġja bit-tishih tal-prospettivi fit-tul għat-tkabbir fil-pajjiżi u t-territorji kollha tal-UE permezz ta' tahlita ta' politiki strutturali għat-tkabbir sostenibbli (l-istrategġija Ewropa 2020) u l-politika ta' koeżjoni, li t-tnejn li huma għandhom jingħataw riżorsi adegwati;

11. **jirrakkomanda** enfasi iktar qawwija fuq il-kwalità u s-sostenibbiltà tal-finanzi pubbliċi li għandhom jiġu mmirati lejn l-investment pubbliku fis-setturi innovattivi fil-kamp ambjentali u dak soċjali;

12. **jopponi bil-qawwa** l-proposta li saret mill-Kummissjoni Ewropea fil-Komunikazzjoni tagħha tat-12 ta' Mejju 2010 dwar il-governanza ekonomika msahha, li jiġi sospiż il-Fond ta' Koeżjoni għall-Istati Membri li huma soġġetti għal Proċedura ta' Żbilanċ Eċċessiv (EDP). Din il-proposta tkun diskriminatorja minn tliet lati: i) tidentifika l-politika ta' koeżjoni bħala l-unika politika tal-UE fejn għandhom jiġu applikati s-sanzjonijiet; ii) is-sospensjoni tkun immirata b'mod ingust lejn ir-reġjuni u l-bliet u iii) tkun ingusta meta titqies l-allokazzjoni żbilanċjata tar-riżorsi mill-Fond ta' Koeżjoni fost l-Istati Membri;

13. **itenni bil-qawwa** li l-politika ta' koeżjoni għandha tissahha fir-rwol tagħha bħala l-unika politika tal-UE li toffri approċċ integrat, ibbażat fuq il-lokalità lejn żvilupp li jippermetti li l-prijoritajiet Ewropej jingħaqdu mal-ispeċifikitajiet lokali u reġjonali u li tindirizza t-tnaqqis tad-disparitajiet bejn ir-reġjuni u fi hdnhom;

14. **iqis** li l-valutazzjoni tat-tkabbir m'għandhiex tirreferi biss għaċ-ċifri tal-PDG iżda wkoll għat-tqassim tat-tkabbir u għall-miri li jistgħu jitkejlu għat-tnaqqis tar-riżorsi naturali;

15. **jilqa' b'sodisfazzjon** l-iżvilupp tal-istrategġija reġjonali tar-riċerka u l-innovazzjoni li jheggu l-kooperazzjoni bejn l-awtoritajiet pubbliċi, l-universitajiet u s-settur privat u li jwasslu għall-holqien ta' impjiegi u t-tkabbir sostenibbli tar-reġjuni u l-bliet;

16. **ifakkar** li l-awtoritajiet lokali u reġjonali għandhom responsabbiltà fl-azzjoni kontra t-tibdil fil-klima u l-harsien tal-ambjent. Huma jistgħu jaħdsu benefiċċji importanti mill-bidla neċessarja lejn ekonomija b'livell baxx ta' karbonju jekk jiġi stabbilit qafas Ewropew adegwat, li jippermetti l-antiċipazzjoni tal-bidliet teknoloġiċi, kif ukoll l-adattar tal-profilu tal-edukazzjoni u tat-taħriġ vokazzjonali u l-promozzjoni ta' akkwist pubbliku ekoloġiku. F'dan il-kuntest, **jappoġġja** l-inizjattiva tal-Patt tas-Sindki u li dan jiġi estiż għal-livell reġjonali;

17. **iqis** l-appoġġ lejn l-intraprenditorija bħala element kruċjali biex l-ideat kreattivi jissarrfu fi prodotti, servizzi u proċessi innovattivi li jistgħu johlqu tkabbir, impjiegi ta' kwalità, koeżjoni territorjali, ekonomika u soċjali; barra minn hekk **ihegġeġ** lill-awtoritajiet lokali u reġjonali biex itejbu l-kondizzjonijiet li fihom jaħdmu l-SMEs b'konformità mal-inizjattiva tas-Small Business Act, l-iktar bl-isfruttar shih tal-potenzjal tas-servizzi tal-gvern-e; **jirrikonoxxi** wkoll, f'dan il-kuntest, li l-appoġġ lill-intraprendituri nisa jista' jaqdi rwol importanti li jgħin l-ekonomija tikber b'mod intelliġenti. Jitlob Qafas Ewropew għall-Iżvilupp Ekonomiku tan-Nisa bħala mezz biex jiġu

indirizzati d-diskrepanzi fl-Istati Membri, jiġi miġġieled il-faqar fost it-tfal, jiġi ffaċilitat il-bilanċ bejn ix-xogħol u l-hajja privata, jiġi żviluppat il-potenzjal tat-tkabbir u jissahha l-iżvilupp reġjonali ta' bażi dejjem tikber ta' SMEs.

LINJI GWIDA GHALL-POLITIKA DWAR L-IMPJIEGI TAL-ISTATI MEMBRI

18. **itenni** li billi l-imsieħba soċjali, fosthom l-awtoritajiet lokali u reġjonali jhaddmu hafna nies fl-Istati Membri tal-UE u minhabba fir-rwol li jaqdu hafna drabi fil-provvista tal-edukazzjoni, it-taħriġ u l-miżuri li jappoġġjaw is-suq tax-xogħol, huma essenzjali biex jitwettqu l-politiki tal-flessigurtà. Għaldaqstant, ir-reġjuni u l-bliet għandhom ikunu involuti mill-bidu nett tal-proċess tat-tfassil tal-politika sabiex jikkontribwixxu għal swieq tax-xogħol dinamici u biex jgħinu liċ-ċittadini jsibu x-xogħol;

19. **jinnota** li l-ippjanar u l-iffinanzjar fit-tul tas-sistemi edukattivi pubbliċi, l-infrastrutturi tat-trasport, il-faċilitajiet għall-kura tat-tfal u l-istabbilimenti edukattivi huma kruċjali għall-iżvilupp ta' swieq tax-xogħol reġjonali sostenibbli;

20. **ifakkar** li l-awtoritajiet lokali u reġjonali huma atturi ċentrali fil-proċess tal-implimentazzjoni biex jinkisbu l-oġġettivi strateġiċi marbutin mal-kwalità u r-rilevanza tal-edukazzjoni u l-partecipazzjoni fiha, kif ukoll biex jiġi evitat li t-tfal iħallu l-iskola qabel iż-żmien;

21. **ifakkar** li, f'perjodu fejn il-qgħad qed jizdied, iż-żgħażaġh qed isibuha diffiċli li jidhlu fis-suq tax-xogħol u għandhom bżonn jifhem ahjar l-għażliet differenti li għandhom quddiemhom, biex ikollhom transizzjoni mingħajr problemi mis-sistema edukattiva għas-suq tax-xogħol jew bħala intraprenditur li johloqu l-impjiegi. Għalhekk jistenna li l-Patt Ewropew għaž-Żgħażaġh jiddaħhal fil-linji gwida u li l-intraprenditorija tiġi promossa b'mod aktar attiv fil-livell tal-iskejjel;

22. **jitlob** miżuri mmirati lejn il-haddiema ta' ċerta età, li jsibu ruħhom mingħajr impjeg minhabba l-kriżi ekonomika, sabiex jinfethulhom opportunitajiet ohra ta' xogħol permezz ta' hiliet godda u ahjar;

23. **jenfasizza** li biex jinkiseb it-tnaqqis propost ta' 25 % fl-ghadd ta' Ewropej li qed jgħixu taht il-livell nazzjonali tal-faqar, għandhom jiġu allokati fondi adegwati lill-awtoritajiet lokali u reġjonali, għax dawn għandhom responsabbiltajiet legali biex jagħtu qafas, jiffinanzjaw u jwettqu l-politiki ta' inkluzjoni attiva u jippromovu l-aġenda tax-xogħol decenti. Is-sena 2010 tal-ġlieda kontra l-faqar u l-eskluzjoni soċjali hija l-mument adatt biex jiġu enfazzzati dawn il-fatti li qegħdin fil-periklu li jiddeterjoraw minhabba l-kriżi finanzjarja u ekonomika attwali;

24. **jishaq** li l-aċċess għas-servizzi ta' interess ġenerali, b'mod partikolari s-servizzi soċjali, l-integrazzjoni fis-suq tax-xogħol u l-adattar għall-bidliet strutturali kif ukoll il-politiki ekonomiċi u dawk tal-inklużjoni kulturali jitwettqu prinċipalment

mill-awtoritajiet lokali u reġjonali; għaldaqstant, il-linji gwida għall-impjiegi għandhom jipprovdu qafas u strumenti finanzjarji adatti li jappoġġjaw l-awtoritajiet lokali u reġjonali huma u jwettqu dawn ir-responsabbiltajiet.

Brussell, 10 ta' Ġunju 2010

Il-President
tal-Kumitat tar-Reġjuni
Mercedes BRESSO

Riżoluzzjoni tal-Kumitat tar-Regjuni dwar “Sehem ikbar tal-Awtoritajiet Lokali u Reġjonali fl-Istrateġija Ewropa 2020”

(2010/C 267/02)

IL-KUMITAT TAR-REĠJUNI

1. **jilqa'** l-proposta tal-Kummissjoni għal strateġija għat-tkabbir u l-impjiegi aktar effiċjenti, li għandha tilhaq l-għanijiet il-ġodda ta' tkabbir intelligenti, sostenibbli u inkluziv permezz ta' sens ta' appartenenza qawwi u s-shubija ta' diversi livelli ta' gvern;

2. **jenfasizza** li bl-approċċ decentralizzat tagħha u bis-sistema ta' governanza f'diversi livelli li thaddem, il-politika ta' koeżjoni hija l-unika politika tal-Unjoni Ewropea li tgħaqqad l-oġettivi tal-Istrateġija Ewropa 2020 u l-isfidi l-ġodda mal-awtoritajiet lokali u reġjonali, però tehtieg finanzjament suffiċjenti. Għalhekk, huwa essenzjali li l-politika ta' koeżjoni tkompli tkun immirata lejn l-oġettivi tat-tkabbir ekonomiku sostenibbli, l-inkluzjoni soċjali, l-impjiegi, il-ġlieda kontra t-tibdil fil-klima u l-kwalità u l-effiċjenza tal-provvista tas-servizzi pubbliċi;

3. **jipproponi** li fil-politika ta' koeżjoni l-akbar parti tar-riżorsi disponibbli tkompli tiġi allokata lill-Istati Membri u r-regjuni tal-Unjoni Ewropea li l-aktar għandhom bżonn u li għandhom l-aktar problemi, sabiex tghin fit-tnaqqis tad-differenzi tal-iżvilupp u b'hekk tagħti kontribut prattiku kemm biex tiżgura opportunitajiet ġusti għar-regjuni kif ukoll biex tinkoraġġixxi s-solidarjetà Ewropea;

4. **jiddispijaċi** li l-Istrateġija Ewropa 2020 proposta, b'mod simili għall-Istrateġija ta' Lisbona, ma tqisx b'mod adegwat ir-rwol u l-kontribut tar-regjuni u l-bliet bħala gvernijiet sottonazzjonali tas-27 Stat Membru li, minhabba l-kompetenzi legiżlattivi nazzjonali rispettivi tagħhom, jistgħu joffru valur miżjud reali biex jintlaħqu l-għanijiet ippanati fir-rigward tal-iżvilupp soċjali u ekonomiku, l-educazzjoni, it-tibdil fil-klima, ir-riċerka dwar l-innovazzjoni, l-inkluzjoni soċjali u l-ġlieda kontra l-faqar;

5. **jitolb** lill-Kummissjoni Ewropea u lill-Kunsill Ewropew jirrispettaw il-prinċipju tas-sussidjarjetà fl-oqsma ta' politika rilevanti għall-awtoritajiet reġjonali u lokali, li ta' sikwit huma responsabbli għal kompetenzi politiki sostanzjali u jaqdu rwol ċentrali fit-twettiq kemm tal-Istrateġija ta' Lisbona attwali kif ukoll tal-Istrateġija Ewropa 2020 futura;

6. **jilqa'**, f'dan ir-rigward, ir-referenza li saret dan l-aħħar mill-Parlament Ewropew għall-importanza li jiġu involuti l-awtoritajiet lokali u reġjonali fl-Istrateġija u **jitolb** biex tiġi segwita l-proposta li l-Parlament Ewropew għamel lill-Kummissjoni Ewropea u lill-Kunsill Ewropew biex jitqiesu l-pariri tal-Kumitat tar-Regjuni dwar l-Istrateġija UE 2020;

PROPOSTA BIEH JIĠI STABBILIT PATT TERRITORJALI TA' AWTORITAJIET LOKALI U REĠJONALI DWAR L-ISTRATEĠIJA EWROPA 2020

IL-KUMITAT TAR-REĠJUNI

7. **jipproponi** appoġġ qawwi għall-proposta mnedija mill-Parlament Ewropew biex jitwaqqaf “Patt Territorjali tal-Awtoritajiet Reġjonali u Lokali dwar l-Istrateġija Ewropa 2020” li jkollu l-għan li jiżgura appartenenza f'diversi livelli tal-istrateġija futura permezz ta' shubija effettiva bejn l-awtoritajiet Ewropej, nazzjonali, reġjonali u lokali, speċjalment b'referenza għat-tfassil

u l-implimentazzjoni tal-miri ewlenin u l-inizjattivi ewlenin tal-Ewropa 2020; il-Patt Territorjali għandu jiġi meghjun mill-Kumitat tar-Regjuni li diġà żviluppa Pjattaforma ta' Monitoraġġ għall-Ewropa 2020 li fiha jipparteċipaw madwar 120 awtorità lokali u reġjonali;

8. **jirrakkomanda** li l-attivitajiet ewlenin jinqasmu fi tnejn:

a) **analizi u implimentazzjoni tal-politika:**

- sabiex kontinwament jiġu evalwati l-kapaċità u l-htigijiet tal-awtoritajiet lokali u reġjonali sabiex ikunu jistgħu jintlaħqu l-miri ewlenin tal-Ewropa 2020;
- sabiex jithegġeg is-sehem shih tal-gvernijiet reġjonali u lokali biex jintlaħqu l-miri tal-Ewropa 2020, skont il-kompetenzi ta' kull Stat Membru.

b) **governanza u komunikazzjoni:**

- sabiex isir kontribut għas-shubija interistituzzjonali Ewropa 2020 permezz ta' trijalogu kkoordinat bejn il-Kumitat tar-Regjuni – bħala l-assemblea tar-rappreżentanti reġjonali u lokali tal-UE – u, fuq naħa, l-istituzzjonijiet Ewropej, u fuq l-oħra, l-Istati Membri;
- sabiex tingħata għajnuna biex ir-regjuni u l-bliet jiġu infurmati bl-għanijiet tal-Istrateġija Ewropa 2020 u jiġi facilitat skambju ta' prattiki tajbin bejn dawk li jfasslu l-politika lokalment u reġjonalment.

9. **ihegġeg bil-qawwi** lill-Istati Membri biex jgħinu lir-regjuni u lill-bliet tagħhom jistabbilixxu patti territorjali nazzjonali, sabiex, flimkien mal-gvernijiet ċentrali, jiġu definiti għanijiet u impenji nazzjonali b'konformità mal-miri tal-Ewropa 2020, bir-rispett kollu tal-qafas legiżlattiv nazzjonali;

10. **iqis** li l-valur miżjud tal-awtoritajiet reġjonali u lokali għas-seba' inizjattivi ewlenin tal-Istrateġija Ewropa 2020 jistgħu jkun li ġejjin:

10.1 **Inizjattiva ewlenija: “Ewropa b'użu effiċjenti ta' riżorsi”:** it-titjib tal-effikaċja tal-Patt tas-Sindki biex jiġi żgurat li l-Awtoritajiet Lokali u Reġjonali jiġu involuti bis-shih fit-thejjija, l-iżvilupp, l-adozzjoni u l-implimentazzjoni tal-istrateġiji u l-pjani ta' azzjoni nazzjonali għat-tibdil fil-klima; l-iżvilupp ta' infrastruttura li ma tagħmilx ħsara lill-klima fil-kuntest ta' amministrazzjonijiet reġjonali u lokali; il-promozzjoni tal-akkwist pubbliku ekoloġiku; it-thegġig ta' tal-produzzjoni u l-konsum ekoloġiku mill-kumpaniji lokali; it-titjib tal-governanza u s-sensibilizzazzjoni dwar it-tibdil fil-klima;

10.2 Inizjattiva ewlenija: “Politika industrijali għall-era tal-globalizzazzjoni”: titjib tal-qafas leġislattiv dwar is-shubijiet pubbliċi-privati, is-semplifikazzjoni tal-leġislazzjoni dwar l-akkwist pubbliku, inkluż l-użu tal-akkwist pubbliku elettroniku; aktar armonija bejn il-hajja professjonali u dik familjali permezz ta’ kwalità ahjar tas-servizzi pubbliċi; it-tnaqqis tal-burokrazija, appoġġ għan-negozji żgħar u ta’ daqs medju permezz ta’ tagħrif, aċċess ahjar għall-kreditu u l-finanzjament, tahrig u pariri; aktar żvilupp tal-inizjattiva tal-KtR “Reġjun Intraprenditorjali Ewropew” biex l-awtoritajiet lokali u reġjonali jitheggu jharsu lejn modi godda kif jinholoq tkabbir ekonomiku fuq żmien twil permezz tal-intraprenditorija;

10.3 Inizjattiva ewlenija: “Aġenda għal hiliyet u impjiegi godda”: peress li l-awtoritajiet lokali u reġjonali jhaddmu hafna nies fl-Istati Membri tal-UE u minhabba r-rwol li ta’ sikwit jaqdu bħala provvedituri tal-edukazzjoni, tat-tahrig u ta’ miżuri li jappoġġjaw is-suq tax-xogħol, huma essenzjali biex jitwettqu l-politiki tal-flessigurtà; preparazzjoni tan-nies biex jiġu integrati fis-suq tax-xogħol; titjib fil-kwalità tal-edukazzjoni u t-tahrig inkluż it-tagħlim tul il-hajja, u li l-provvista tal-hiliyet tkun taqbel mas-suq tax-xogħol; l-iżvilupp ta’ “programm Erasmus mahsub għal-haddiema taċ-ċivil fil-livell lokali u reġjonali u għar-rappreżentanti eletti” biex isir kontribut lejn l-għarfien ahjar tal-ġestjoni tal-affarijiet pubbliċi;

10.4 Inizjattiva ewlenija: “Pjattaforma Ewropea kontra l-Faqar”: l-iżvilupp ta’ agenda ta’ inklużjoni soċjali fit-territorji sabiex is-servizzi soċjali lokali jkunu aktar effettivi u aċċessibbli għal kulhadd u l-integrazzjoni tan-nies li huma esklużi mis-suq tax-xogħol; komplementarjetà ahjar bejn il-fondi tal-UE li jindirizzaw l-inklużjoni soċjali u l-ġlieda kontra l-faqar filwaqt li jintużaw il-kompetenzi legali u l-programmi mfassla apposta għall-bżonnijiet lokali; il-holqien ta’ dimensjoni ġdida għall-ġlieda kontra l-faqar billi jiġu rikonnoxxuti l-bżonnijiet espliciti tan-nisa fuq il-post tax-xogħol u bħala intraprendituri permezz ta’ Qafas Ewropew ġdid għall-iżvilupp Ekonomiku u l-Intraprenditorija

tan-Nisa; ir-rikonoxximent tal-bżonn li tingħata attenzjoni liż-żgħażaġh u t-tfal; it-twaqqif ta’ osservatorji reġjonali għall-monitoraġġ tal-indikaturi u l-politiki marbutin mal-inklużjoni soċjali;

10.5 Inizjattiva ewlenija: “Unjoni ta’ Innovazzjoni”: riforma tas-sistemi tar-riċerka u l-iżvilupp u tas-sistemi ta’ innovazzjoni; l-iżgurar li r-reġjuni jikkontribwixxu biex jinkisbu l-miri tat-3 %; proġetti reġjonali transkonfinali u l-użu tar-REKT; it-titjib tal-kooperazzjoni bejn l-universitajiet, iċ-ċentri reġjonali tar-riċerka u s-settur privat; it-tishih tal-użu tal-programmi u l-fondi strutturali tal-UE; il-kontribut għall-Ipprogrammar taż-Żona Ewropea tar-Riċerka; is-sehem fis-“Shubijiet Ewropej għall-Innovazzjoni”;

10.6 Inizjattiva ewlenija: “Żgħażaġh mobbli”: l-immodernizzar tal-aġenda tal-edukazzjoni oghla, speċjalment fir-rigward tal-governanza u l-iffinanzjar; skambju tal-ahjar pratiki; kontribut lejn id-dimensjoni reġjonali tal-Pjani ta’ Azzjoni Nazzjonali; aktar żvilupp tal-inizjattiva “Kapitali Ewropea taż-Żgħażaġh”; azzjoni integrata li tkopri l-konsulenza, il-pariri u l-apprestati; il-promozzjoni tal-mobbiltà fit-tagħlim permezz ta’ proġetti finanzjati mill-Fondi Strutturali Ewropej;

10.7 Inizjattiva ewlenija: “Aġenda diġitali għall-Ewropa”: interoperabbiltà bejn amministraturi ċentrali, reġjonali u lokali Ewropej; zieda fl-użu tal-e-government biex titjib il-provvista tas-servizzi pubbliċi bħall-edukazzjoni, is-saħħa, l-inklużjoni soċjali, l-ippjanar tat-territorju, eċċ.; titjib tal-litteriżmu fl-ICT; żvilupp ta’ kunċetti li huma assistiti mill-ICT biex jixxerdu u jiġu implimentati r-riżultati tar-riċerka u l-iżvilupp għal proċessi tal-hajja reali; tiżdied is-sensibilizzazzjoni dwar it-thegġig tat-titjib tal-infrastruttura;

11. jitolb lill-President tiegħu biex jibgħat din il-proposta għat-twaqqif ta’ “Patt Territorjali ta’ Awtoritajiet Lokali u Reġjonali dwar l-Istrateġija Ewropa 2020” lill-istituzzjonijiet Ewropej u lill-Istati Membri sabiex jiġi żgurat b’mod adegwat ir-rwol tal-awtoritajiet reġjonali u lokali fl-Istrateġija Ewropa 2020.

Brussell, 10 ta’ Ġunju 2010

Il-President
tal-Kumitat tar-Reġjuni
Mercedes BRESSO

OPINJONIJIET

IL-KUMITAT TAR-REĠJUNI

IL-85 SESSJONI PLENARJA FID-9 U L-10 TA' ĠUNJU 2010

Opinjoni fuq inizzjattiva proprja tal-Kumitat tar-Reġjuni dwar "Il-Ġejjieni tal-PAK wara l-2013"

(2010/C 267/03)

IL-KUMITAT TAR-REĠJUNI:

- jahseb li l-agrikoltura u s-settur agroalimentari huma setturi strateġiċi għall-Ewropa u li politika komuni kkoordinata tal-ikel u l-agrikoltura fl-Unjoni Ewropea hija mehteġa iktar minn qatt qabel;
- jahseb li huwa essenzjali li tinzamm il-preferenza Komunitarja sabiex jiġu żgurati l-indipendenza u s-sigurtà tal-ikel fl-Ewropa;
- jahseb li huwa neċessarju li jiġu żviluppati għodod effikaċi li permezz tagħhom ikunu jistgħu jiġu stabilizzati l-prezzijiet u tiġi mmaniġġjata l-produzzjoni, u b'hekk tiġi garantita l-istabbiltà tad-dhul tal-bdiewa;
- jahseb li politika agrikola riveduta bis-shih trid tabbanduna kull trattament mhux ġustifikat fir-rigward tal-arrangamenti għall-appoġġ ta' tipi differenti ta' produzzjoni u reġjuni;
- jirrakomanda li r-referenzi storiċi jiġu abbandunati u jipproponi li, lil hinn mir-rekwiżiti minimi biex jinkiseb l-ewwel livell ta' għajnunha (pagament uniku għal kull ettaru), daww is-sistemi u prattiki ta' produzzjoni li l-aktar iħarsu l-ambjent u r-rizorsi naturali għandhom jitheggu u jiġu romossi permezz ta' incentivi speċifiċi addizzjonali;
- jipproponi li s-sussidji pubbliċi Ewropej iqisu l-impjiegi f'kull razzett;
- jahseb li strateġija iktar integrata fl-livell xieraq (pereżempju żoni muntanjużi u gżejjer) għal reġjuni bi żvantaġġi naturali permanenti hija neċessarja jekk il-potenzjal ta' dawn it-territorji ser jintlaħaq bis-shih u jekk ser jiġi żviluppat il-valur miżjud ta' intervent Ewropew;
- jistieden lill-Kummissjoni Ewropea biex tiddefinixxi aħjar id-distinzjoni bejn il-politika ta' żvilupp rurali u l-politika reġjonali u ta' koeżjoni sabiex tiżgura l-koerenza tal-interventi tal-istess natura fi ħdan territorju partikolari;
- jahseb li l-partecipazzjoni tal-livell reġjonali qiegħda ssir essenzjali, anke jekk għad hemm bżonn ta' qafas Ewropew u nazzjonali;
- jahseb li l-Politika Agrikola Komuni trid, għall-perijodu 2014–2020, tingħata baġit ikkonsolidat u msahħah biex tkun tista' tiffaċċja l-isfidi u l-kwistjonijiet li jridu jiġu indirizzati.

Relatur: Is-Sur René Souchon (FR/PSE), President tal-Kunsill Reġionali ta' Auvergne

I. RAKKOMANDAZZJONIJIET TA' POLITIKA

IL-KUMITAT TAR-REĠJUNI,

Kuntest u sfidi

Waqt li l-istat u r-rwol futur tal-agrikoltura fl-Ewropa qed jiġu diskussi minn hafna nies,

1. jahseb li t-tfassil ta' opinjoni fuq inizjattiva proprja dwar il-prinċipji ġenerali u l-ghanijiet ewlenin tal-Politika Agrikola Komuni lil hinn mill-2013 huwa konformi mar-rwol u l-prijoritajiet tiegħu;

2. jahseb li huwa neċessarju li jiġu stabbiliti l-prinċipji u d-direzzjoni li huma mixtieqa qabel ma tinbeda d-diskussjoni dwar il-baġit għal din il-politika;

3. jinnota li d-dinja bhalissa qed tiffaccja sensiela ta' sfidi diversi u sinifikanti hafna: iż-żjeda fil-popolazzjoni, in-nuqqas ta' riżorsi tal-ilma, it-tnaqqis gradwali tar-riżorsi ta' karburanti fossili, id-degradazzjoni tal-hamrija u t-theddiet għall-bijodiversità u t-tibdil fil-klima;

4. jinnota li l-isfidi li qed jiffaccjaw il-biedja u t-trobbija tal-annimali llum il-ġurnata (volatilità tas-swieq, tnaqqis fid-dhul agrikolu, il-globalizzazzjoni tal-kummerċ, il-pressjoni demografika u l-kompetizzjoni minn swieq emergenti, l-ghadd jiżdied ta' krizijiet tas-saħħa, il-vijabilità u l-modernizzazzjoni tal-iżghar irziezet u tat-trobbija tal-annimali, it-tfaqir tal-hamrija, l-abbandun u s-sostituzzjoni tal-karburanti fossili u kwistjonijiet ambjentali, ekonomiċi u soċjali oħrajn konnessi mal-kontinwità tal-attività tal-biedja, speċjalment fiż-żoni muntanjużi u fiż-żoni żvantaġġati l-oħra, biex insemmu ftit minnhom) mhumie x l-istess bhal dawk li kienet tiffaccja fil-passat;

5. jahseb li reviżjoni shiha tal-Politika Agrikola Komuni hija essenzjali biex l-Unjoni Ewropea tkun tista' tadatta waqt li tghin fit-tnaqqis tal-impatt negattiv ta' żviluppi attwali u futuri fuq in-nies tal-Ewropa u fuq żoni rurali u periurbani. Hemm bżonn jinholq tkabbir intelliġenti u sostenibbli b'ikel sigur, bijodiversità u pajsagġ u ambjent kulturali rikki. Din ir-reviżjoni shiha trid tkun imsejsa fuq l-ghaxar prinċipji u ghanijiet ġenerali li ġejjin;

A. Politika agrikola li trid tibqa' politika komuni

6. jinnota li l-ghan ewleni tal-biedja Ewropea huwa li tipproduċi l-ikel għan-nies fl-Istati Membri filwaqt li jiġu żgurati l-kompetizzjoni ġusta u l-harsien tal-ambjent kif ukoll il-konformità mal-istandards ta' sigurtà, kwalità u prezzijiet affordabbli tal-ikel;

7. barra minn hekk, jinnota li l-agrikoltura Komunitarja tagħti lis-soċjetà Ewropea sensiela ta' benefiċċji pubbliċi li mhumie x ippremjati mis-suq (ġestjoni tal-art, ġestjoni tal-pajsagġ, protezzjoni tal-ambjent u tar-riżorsi naturali, koeżjoni territorjali, eċċ.) u li fihom innifishom huma valur miżjud għall-Unjoni kollha kemm hi;

8. jahseb li l-agrikoltura u s-settur agroalimentari huma setturi strateġiċi għall-Ewropa u li politika komuni kkoordinata tal-ikel u l-agrikoltura fl-Unjoni Ewropea hija meħtieġa iktar minn qatt qabel;

9. jahseb li għandha tiġi rezistita kull tentazzjoni biex il-Politika Agrikola Komuni terġa' tiġi nazzjonalizzata, anke parzjalment;

B. Politika Agrikola Komuni li trid tiżgura li l-Ewropej kollha jkollhom provvista tal-ikel sigura u indipendenti

10. jahseb li l-awtosuffiċjenza u s-sigurtà tal-ikel għandhom jibqgħu ghanijiet fundamentali tal-Politika Agrikola Komuni;

11. jenfasizza l-importanza li tiġi żgurata diversità, kwalità u sigurtà suffiċjenti tal-produzzjoni fil-livell tal-UE waqt li tingħata attenzjoni biex kemm jista' jkun tinzamm distribuzzjoni ottimali fl-Istati Membri u fid-diversi reġjuni, skont il-karatteristiċi tagħhom;

12. jahseb ukoll li l-ghan tal-awtosuffiċjenza tal-ikel ifisser li rridu nharsu lejn dawk iż-żoni agrikoli fejn bhalissa hemm tnaqqis sinifikanti fil-produzzjoni, b'mod partikulari fir-rigward tal-proteini tal-pjanti;

13. jikkunsidra li huwa diffiċli hafna li l-produzzjoni agrikola Ewropea tista' tikkompeti mal-produzzjoni minn kull post fid-dinja, jekk l-uniku punt ta' referenza jkun il-prezz aħħari, meta wiehed iqis id-differenzi fl-ispejjeż ta' produzzjoni, il-leġislazzjoni u l-livell ta' żvilupp;

14. għalhekk jahseb li huwa essenzjali li tinzamm il-preferenza Komunitarja;

15. barra minn hekk, jappoġġja bil-qawwa d-Dikjarazzjoni tal-Parlament Ewropew (0088/2007) li ssejjah għal investigazzjoni dwar l-impatt tal-koncentrazzjoni tal-poter tas-supermarkets u għal proposti sussegwenti għal miżuri adatti li jirriżultaw mill-investigazzjoni;

16. ihegġeg biex jiġu applikati standards uniformi u essenzjali fitosanitarji, veterinarji u ambjentali għall-prodotti tal-ikel għall-konsum fl-UE, kemm jekk prodotti mill-UE kif ukoll minn pajjiżi terzi;

C. Politika Agrikola Komuni li trid tiżgura stabbiltà tad-dhul

17. jinnota li s-sostenibilità tal-provvista fl-Ewropa trid tiġi żgurata;

18. jahseb li huwa essenzjali li produttori għandhom ikunu jistghu jgħixu b'mod adegwat minn dak li jipproduċu;

19. jemmen li ż-żamma tal-impjiegi fil-biedja u fis-settur agroalimentari għandha tkun prijorità u li sforzi kongunti huma mehtieġa;

20. għaldaqstant jahseb li huwa neċessarju li jiġu żviluppati għodod effikaċi li permezz tagħhom ikunu jistghu jiġu stabilizzati l-prezzijiet u tiġi mmanigġjata l-produzzjoni, u b'hekk tiġi garantita l-istabbiltà tad-dhul tal-bdiewa, iżda dawn iridu jintużaw bil-galbu;

21. jahseb li l-ghan tal-ghodod għall-ġestjoni tal-produzzjoni huwa biex jiġu limitati lakuni eċċessivi bejn il-provvista u d-domanda, li min-naha tagħhom jikkontribwixxu għal kollass tal-prezzijiet;

22. jahseb li l-ghan tal-ghodod ta' stabbilizzazzjoni tal-prezzijiet (interventi ta' hrug, hżin ta' stokkijiet, garanziji għal avvenimenti klimatiki u tas-saħħa mhux previsti ...) huwa li jiġi limitat l-impatt tal-volatilità tas-sug;

23. huwa tal-fehma li l-istrument ta' għoti ta' fondi lura għall-esportazzjonijiet kif ukoll il-forom kollha ta' sussidji fuq l-esportazzjonijiet li jxekklu n-negozju għandhom jitnehhew, bil-kundizzjoni li jkun hemm ftehim ġenerali fin-negozjati tad-WTO;

24. jahseb li l-istabbiltà tal-prezzijiet tal-irziezet fil-perijodu taż-żmien agrikolu hija fundamentali biex tinżamm ir-rieda li jiġu prodotti u jinżammu l-fatturi ta' produzzjoni fuq perijodu ta' żmien twil;

25. għaldaqstant isejjah lill-Kummissjoni Ewropea biex tagħmel proposti operattivi kemm jista' jkun malajr fir-rigward tal-ghodod għall-ġestjoni tal-produzzjoni u l-istabbilizzar tal-prezzijiet;

26. huwa tal-fehma li r-regoli tal-kompetizzjoni fis-settur agrikolu għandhom jippermettu lill-bdiewa, lill-organizzazzjonijiet tal-produttori tagħhom u lill-assocjazzjonijiet intervokazzjonali biex jiġġestixxu l-proċess bil-ghan li jingħataw remunerazzjoni ġusta għall-attivitajiet tagħhom;

D. *Politika Agrikola Komuni li trid tibbenefika l-irziezet kollha, tinkoraġġixxi bidliet fil-prattiki agrikoli, u tippromovi l-impjiegi u l-użu sostenibbli tal-art*

27. jinnota li minkejja l-progress li sar matul ir-riformi l-iktar reċenti, il-Politika Agrikola Komuni għadha kkaratterizzata minn inugwaljanzi ewlenin fl-appoġġ bejn tipi ta' produzzjoni, u fl-aħħar nett, bejn l-irziezet u bejn ir-regjuni;

28. jahseb li politika agrikola riveduta bis-shih trid tabbanduna kull trattament mhux ġustifikat b'mod oġġettiv fir-rigward tal-arrangamenti għall-appoġġ ta' tipi differenti ta' produzzjoni kif ukoll it-tipi u d-daqsijiet differenti tal-intrapriżi u għar-regjuni differenti;

29. jinnota wkoll li l-Politika Agrikola Komuni appoġġjat metodi ta' produzzjoni li ma jqisux biżżejjed l-ambjent u r-riżorsi naturali, minkejja t-tnaqqis tal-karburanti fossili u r-riżorsi minerali, l-akkumulazzjoni ta' prodotti fitosanitari, it-tniġġis tal-passaġġi tal-ilma, ir-riskju ta' tnaqqis fil-fertilità tal-hamrija, u ż-żjieda fir-riskji għas-saħħa;

30. jahseb li s-sistemi ta' produzzjoni agrikola tal-gejjieni jridu jużaw inqas ilma u karburanti fossili, u inqas prodotti fertilizzanti u fitosanitari, jkun iktar diversifikati, u iktar għaqlin kif jisfruttaw sinerġiji bejn il-biedja tar-raba' u t-trobbija tal-annimali;

31. jemmen li wara l-2013 il-Politika Agrikola Komuni għandha tagħti prijorità lill-appoġġ għal dawk li jgħixu prinċipalment mill-agrikoltura;

32. jahseb li l-Politika Agrikola Komuni wara l-2013 trid tappoġġja dawn il-bidliet u tghin lill-bdiewa biex jagħmlu progress;

33. jinnota wkoll li l-Politika Agrikola Komuni ilha għadd ta' snin tipprovdi aktar appoġġ għall-investment milli għall-impjiegi;

34. jahseb li l-agrikoltura ser tkompli tkun sors sostanzjali ta' impjiegi fil-gejjieni;

35. fl-aħħar nett, ir-riforma tal-PAK kellha effetti territorjali li jmorru kontra ż-żamma ta' attivitajiet ekonomiċi relatati mal-agrikoltura fl-iktar żoni vulnerabbli;

36. jahseb li l-Politika Agrikola Komuni wara l-2013 trid terġa' ssib bilanċ fl-appoġġ tagħha favur l-impjiegi u ż-żamma ta' preżenza agrikola f'żoni vulnerabbli, inkluż it-territorji periurbani;

37. sabiex dawn l-għanijiet ewlenin jitwettqu fil-prattika, jipproponi li r-referenzi storiċi jiġu abbandunati b'mod gradwali madwar l-Ewropa kollha wara l-2013 favur pagament uniku għal kull ettaru li jqis il-kuntest reġjonali fir-rigward tal-ispejjeż tal-produzzjoni u tal-aċċess, it-tipi tal-irziezet kif ukoll il-produzzjoni tal-oġġetti pubbliċi;

38. jipproponi b'mod partikolari li l-pagamenti uniċi għal kull ettaru u għajnuniet ohra għandhom jiddependu, fuq naha mill-prestazzjoni attwali tal-attività agrikola, u fuq in-naha l-ohra, aktar u b'mod imtejjeb mill-implimentazzjoni ta' sistemi ta' produzzjoni li jirrispettaw l-ambjent u jharsu r-riżorsi naturali;

39. jipproponi li s-sussidji pubbliċi Ewropej iquisu l-impjiegi f'kull razzett u jistieden lill-Kummissjoni Ewropea sabiex tirrifletti fuq ir-rilevanza ta' limitu fuq l-għajnunata lil kull razzett;

E. *Politika Agrikola Komuni li trid tiffavorixxi dawk is-sistemi ta' produzzjoni li l-aħjar jharsu l-ambjent u r-riżorsi naturali*

40. jahseb li l-harsien tal-ambjent u tar-riżorsi naturali huwa b'mod ċar wiehed mill-għanijiet ewlenin tar-reviżjoni shiha tal-Politika Agrikola Komuni wara l-2013;

41. jahseb ukoll li l-bdiewa għandhom jitheggu u jingħataw għajnunata biex jadottaw sistemi ta' produzzjoni li għandhom l-aqwa prestazzjoni f'dan il-qasam;

42. jipproponi li, lil hinn mir-ekwiziti minimi biex jinkiseb l-ewwel livell ta' għajnuna (pagament uniku għal kull ettaru), dawk is-sistemi u prattiki ta' produzzjoni li l-aktar iħarsu l-ambjent u r-riżorsi naturali (il-biedja organika, użu limitat tar-riżorsi, tnaqqis fl-emissjonijiet ta' gassijiet b'effett ta' serra, ħarsien tar-riżorsi tal-ilma, ħarsien tal-bijodiversità, il-ħarsien tal-pajsagg, eċċ.) għandhom jitheggu u jiġu promossi permezz ta' inċentivi speċifiċi addizzjonali (pereżempju, pjani għall-użu tal-art);

43. jipproponi wkoll li, b'mod speċjali f'żoni sensittivi mil-lat ambjentali, il-livell ta' għajnuna mogħtija taht il-Politika Agrikola Komuni għandu jinbidel u jinrabbat b'mod strett mal-kundizzjoni li jkun hemm esiġenzi ambjentali iktar stretti, però għandu jiġi evitat li l-piż burokratiku jkun sproporzjonat.

44. fl-aħħar, fir-rigward tal-isfidi u tal-impatt fuq ir-reġjuni, itenni t-talba tiegħu li jiġi involut fit-tfassil fil-livell Komunitarju tad-dispożizzjonijiet ta' koeżistenza bejn il-prodotti agrikoli konvenzjonali u l-prodotti agrikoli ġenetikament modifikati;

F. *Politika Agrikola Komuni li trid tqis l-iżvantaġġi naturali u ġeografici (muntanji, gżejjer, żoni b'popolazzjoni skarsa, reġjuni ultraperiferiċi)*

45. jinnota li ż-żoni muntanjużi, il-gżejjer u ż-żoni b'popolazzjoni skarsa, iżda wkoll dawk iż-żoni l-oħrajn li huma rikonoxxuti bħala żvantaġġati, jiffaċċjaw kundizzjonijiet ta' produzzjoni speċifiċi minħabba żvantaġġi permanenti (għoljiet, l-altitudini, il-klima, iżolament, kwalità baxxa tal-ħamrija) u karatteristiċi soċjoekonomiċi partikolari;

46. jinnota li dawn il-kundizzjonijiet jagħmlu l-biedja diffiċli (dhul ekonomiku baxx) iżda fl-istess waqt indispensabbli għall-bilanċ ambjentali (kontra r-riskji naturali, il-ħarsien tal-bijodiversità, il-ħolqien ta' pajsaggi miftuħa u diversifikati) u għall-iżvilupp rurali ta' dawn iż-żoni;

47. jinnota wkoll li, waqt li l-produzzjoni agrikola ta' dawn ir-reġjuni bi żvantaġġi naturali hija ffokata fuq il-kwalità, ir-rendiment baxx u l-ispejjeż għoljin permanenti jesigū li jingħataw attenzjoni u trattament speċjali;

48. jipproponi li dawn l-arranġamenti jiehdu l-għamla ta' pagament addizzjonali speċifiku sabiex tiġi appoġġjata ż-żamma ta' produzzjoni agrikola u l-provvediment ta' oġġetti pubbliċi permezz ta' approċċ ibbażat fuq il-lokalizzmu, kwalità ambjentali għolja u l-koeżjoni territorjali, soċjali u kulturali;

49. jinnota li jekk hemm ħafna għodod u politiki pubbliċi differenti, l-għadd kbir ta' atturi jwaqqaf milli jkun hemm koerenza ġenwina tal-azzjoni, li hija essenzjali biex il-bdiewa jibqgħu fiż-żoni muntanjużi, il-gżejjer u ż-żoni Nordici;

50. jahseb li strateġija iktar integrata fl-livell xieraq (pereżempju żoni muntanjużi u gżejjer) għal reġjuni bi żvantaġġi naturali permanenti hija neċessarja sabiex il-potenzjal ta' dawn it-territorji jintlaħaq bis-shih u jiġi żviluppat il-valur miżjud ta' intervent Ewropew. Fid-dawl ta' dan, u fil-qafas tal-programm 2014–2020, jappella għall-implimentazzjoni shiha tal-Artikolu 174 tat-TFUE;

G. *Politika Agrikola Komuni li trid tiffoka fuq l-agrikoltura u l-ikel*

51. jahseb li l-Politika Agrikola Komuni l-ewwel u qabel kollox trid tiffoka fuq l-agrikoltura u l-ikel, u li trid issaħħaħ l-agrikoltura f'kull reġjun tal-Unjoni Ewropea;

52. jinnota li, fi hdan it-tieni pilastru, xi kultant jista' jkun hemm konfużjoni u saħansitra kompetizzjoni bejn il-miżuri ta' żvilupp agrikolu u l-miżuri ta' żvilupp rurali mhux agrikolu; għaldaqstant jemmen li huwa neċessarju li ssir distinzjoni aħjar bejn dawn iż-żewġ kategoriji ta' miżuri; jistieden b'mod aktar ġenerali lill-Kummissjoni Ewropea biex tiddefinixxi aħjar il-politika ta' żvilupp rurali; jistieden ukoll lill-Kummissjoni Ewropea biex tiddefinixxi aħjar id-distinzjoni bejn il-politika ta' żvilupp rurali u l-politika reġjonali u ta' koeżjoni sabiex tiżgura l-koerenza tal-interventi tal-istess natura fi hdan territorju partikolari;

53. jenfasizza b'mod ġenerali l-importanza li jiġu appoġġjati ż-żoni rurali biex jinkiseb l-oġġettiv ta' koeżjoni territorjali;

H. *Politika Agrikola Komuni li trid iġġib il-progress f'ċerti arranġamenti ta' implimentazzjoni*

54. jahseb li, jekk jingħata appoġġ effettiv lis-sistemi ta' produzzjoni li l-aktar iħarsu l-ambjent u r-riżorsi naturali, u jekk ser jiġu meqjusa l-iżvantaġġi naturali u ġeografiċi, u jekk tingħata attenzjoni akbar lill-kwalità tal-ħajja fiż-żoni rurali u l-inizjattivi lokali, l-għodod u l-istrumenti jridu jiġu adattati fil-livell reġjonali;

55. jahseb li huwa essenzjali li jitqiesu kemm l-ispeċifitajiet reġjonali kif ukoll il-prijoritajiet ta' politika reġjonali, billi dan jistgħu jvarjaw ħafna minn reġjun għal ieħor;

56. jemmen li huma meħtieġa bidliet fil-mod li l-Politika Agrikola Komuni tiġi implimentata u ġġestjonata. M'għadux biżżejjed li dawn jinvolvu biss il-livell Ewropew u nazzjonali, kif inhu l-każ f'ħafna mill-Istati Membri;

57. jahseb li l-partecipazzjoni tal-livell reġjonali qiegħda ssir essenzjali, anke jekk għad hemm bżonn ta' qafas Ewropew u nazzjonali;

58. barra minn hekk, jistieden lill-Kummissjoni Ewropea tirrifletti dwar jekk id-distinzjoni attwali bejn l-ewwel u t-tieni pilastru tal-Politika Agrikola Komuni għadhiex rilevanti u adegwata;

59. iqis li jridu jinżammu u jissahħu l-miżuri speċifiċi fis-settur agrikolu favur ir-reġjuni ultraperiferiċi, taht il-programmi POSEI, sabiex jirriflettu n-natura speċifika tal-agrikoltura f'dawn ir-reġjuni, li jiffaċċjaw diffikultajiet speċjali li ġejjin minn spejjeż żejda għall-produzzjoni u l-marketing, u n-nuqqas ta' opportunitajiet biex jiddiversifikaw il-prodotti tal-irziezet tagħhom;

60. jixtieq li minbarra l-interventi reġjonali jsiru wkoll azzjonijiet fil-livell multireġjonali u sovrrereġjonali li jikkomplementaw lil dawkl li jwettqu r-reġjuni;

61. itenni l-prinċipju tas-sussidjarjetà fil-valur konkret tiegħu bħala mod kif jiġi żgurat li l-amministrazzjoni tithaddem fl-aktar livell qrib taċ-ċittadin;

62. jemmen li l-Politika Agrikola Komuni wara l-2013 għandha tiżgura s-semplikità fit-thaddim tagħha għall-irziezet waqt li tiżgura li tibqa' trasparenti u komprensibbli għaċ-ċittadini Ewropej;

I. Politika Agrikola Komuni li trid tagġorna l-arrangament ta' governanza tagħha

63. jahseb li r-reġjuni u l-komunitajiet rurali ma jistgħux jibqgħu kuntenti biss bl-istatus tagħhom bħala sempliċement kofinanzjaturi, minghajr ma jkunu involuti b'mod attiv fil-għażla ta' ċerti linji gwida u l-arrangamenti għall-implimentazzjoni u l-ġestjoni;

64. għalhekk jemmen li reviżjoni shiha b'suċċess tal-Politika Agrikola Komuni tesigi l-partecipazzjoni tal-livell reġjonali, u lokali f'ċerti każijiet, f'kull aspett tal-qasam;

65. jahseb li l-livell reġjonali, u lokali f'ċerti każijiet, issa huwa l-uniku li jista':

- jistabbilixxi governanza iktar effettiva u reattiva;
- jimmira l-ghajnuna skont l-ispeċifikitajiet agrikoli, ambjentali u territorjali ta' kull reġjun;
- jbidel id-direzzjoni b'mod effettiv tal-Politika Agrikola Komuni lejn sistemi ta' produzzjoni li jirrispettaw l-ambjent u jharsu r-riżorsi naturali;
- jipprovdi appoġġ għal tipi ta' produzzjoni agrikola (l-ortikultura kummerċjali, il-koltivazzjoni tas-siġar u l-vitikultura) u sistemi ta' produzzjoni (il-biedja organika) li s'issa bbenefikaw ftit wisq mill-Politika Agrikola Komuni;
- jadatta politiki biex jgħinu lill-bdiewa l-godda biex jistabbilixxu ruħhom fil-kuntest reġjonali, u lokali f'ċerti każijiet;
- jsahhaħ ir-rabta bejn il-biedja u n-negozju agrikolu;
- l-appoġġ għall-istabbiliment ta' ċirkwiti qosra għall-kummerċjalizzazzjoni tal-prodotti agrikoli;
- jtejjeb il-koerenza bejn il-Politika Agrikola Komuni u l-politika reġjonali u ta' koeżjoni;

— jiżgura ppjanar spazjali iktar ibbilanċjat u sostenibbli fl-Ewropa;

66. jahseb li t-twaqqif ta' qafas ta' governanza f'diversi livelli (Ewropej, nazzjonali, reġjonali) huwa rekwiżit essenzjali għal reviżjoni shiha b'suċċess tal-Politika Agrikola Komuni wara l-2013.

J. Politika Agrikola Komuni li jrid ikollha baġit biex jiġu ffaċċjati l-isfidi u l-kwistjonijiet li jridu jiġu indirizzati

67. jahseb li reviżjoni shiha tal-Politika Agrikola Komuni wara l-2013 hija essenzjali sabiex l-Unjoni Ewropea tkun tista' tiffaċċja l-għadd ta' sfidi u kwistjonijiet f'dan il-qasam ta' attività, li għandu konsegwenzi sinifikanti hafna mil-lat uman, soċjali, ekonomiku, ambjentali u territorjali, u sabiex tkun tista' tikkontribwixxi b'mod aktar effiċjenti għall-prijoritajiet stabbiliti fid-dokument ta' strateġija Ewropa 2020 (tkabbir intelliġenti, tkabbir sostenibbli, tkabbir inkluziv), li fih is-settur agroalimentari Ewropej għandu jkollu profil oghla, fid-dawl tar-rwol strateġiku tiegħu għall-UE b'rabta ma' dawn il-prijoritajiet;

68. jemmen li din ir-reviżjoni shiha, li trid tiġi tradotta f'miżuri prattici bħal appoġġ pubbliku ta' priyorità għal sistemi ta' produzzjoni li jirrispettaw l-ambjent u jharsu r-riżorsi naturali, ser tehtieg sforzi konsiderevoli għall-adattament jew anke l-allokazzjoni mill-gdid ta' bdiewa u produzzjoni agrikola fir-reġjuni kollha tal-Ewropa. F'dan il-kuntest jibqa' ferm importanti li d-dinja universitarja tibqa' involuta mill-qrib fl-iżvilupp tal-agrikoltura u li tiżdied l-integrazzjoni tal-kontribut xjentifiku għat-tfassil u l-implimentazzjoni tal-PAK u tal-azzjonijiet, il-miżuri, il-kontrolli differenti li tinkludi. L-istabbilimenti edukattivi jagħmluha possibbli sabiex hafna xewqat li terġa' tingħata l-hajja lis-settur agrikolu jissarrfu fi proġetti funzjonali u reali. Hemm bżonn li jkun hemm rabta ma' programmi ta' innovazzjoni u fondi;

69. jahseb li l-Unjoni Ewropea trid tghammar lilha nnifisha bil-mezzi biex din ir-reviżjoni shiha tkun ta' suċċess;

70. jahseb li biex dan il-ghan jintlaħaq, il-Politika Agrikola Komuni trid, għall-perijodu 2014–2020, tingħata baġit ikkonsolidat u msahhaħ biex tkun tista' tiffaċċja l-isfidi u l-kwistjonijiet li jridu jiġu indirizzati;

Konkluzjoni

71. jixtieq ifakkar lill-Kummissjoni Ewropea, lill-Parlament Ewropej u lill-Kunsill tal-Unjoni Ewropea li l-valur miżjud tal-Politika Agrikola Komuni tal-ġejjieni, bħall-kontribut tiegħu biex jintlaħqu l-oġettivi priyoritarji tal-Istrateġija UE 2020, ser jiġi ġġudikat fuq il-bażi tal-kapaċità tagħha li:

- tiżgura l-indipendenza tal-Ewropa fil-qasam tal-ikel u s-sigurtà tal-ikel tagħha permezz ta' produzzjoni tal-irziezet li hija f'sahhitha, diversifikata u ta' kwalità għolja;

- ttipprovdi dhul stabbli u suffiċjenti għall-bdiewa u l-irziezet sabiex jiġu appoġġjati ż-żamma u l-holqien ta' impjiegi sostenibbli;
 - tippromovi l-koeżjoni territorjali fl-Unjoni Ewropea billi tiżgura li attivitajiet tal-biedja u l-komunitajiet rurali li qed jikbru b'suċċess ikomplu f'kull reġjun tal-Ewropa;
 - tikkontribwixxi għall-ġlieda kontra t-tibdil fil-klima u għall-harsien tal-bijodiversità billi tistipola l-kundizzjonalità ekoloġika f'kull aspett u tappoġġja metodi ta' produzzjoni li l-iktar iharsu l-ambjent u r-riżorsi naturali;
72. jahseb li hija biss Politika Agrikola Komuni riveduta bis-shih u bbażata fuq linji gwida ċari b'perspettiva fit-tul, u li tinghata r-riżorsi finanzjarji neċessarji li tista' taghti lill-Unjoni Ewropea l-opportunità biex tindirizza l-isfidi ewlenin li ghandha quddiemha.

Brussell, 9 ta' Ġunju 2010.

*Il-President
tal-Kumitat tar-Reġjuni*
Mercedes BRESSO

Opinjoni tal-Kumitat tar-Reġjuni dwar “L-istrategġja tat-tkabbir u l-isfidi ewlenin għall-2009-2010: il-pajjiżi kandidati potenzjali”

(2010/C 267/04)

IL-KUMITAT TAR-REĠJUNI

- jenfasizza li livell għoli ta' appoġġ għall-mixja lejn l-adeżjoni huwa fattur importanti biex il-proċess tal-integrazzjoni jirnexxi. L-awtoritajiet lokali u reġjonali jistgħu jikkontribwixxu għal dan, u għall-hekk imsejha “kapaċità ta' assorbiment” tal-*acquis* tal-UE u l-appoġġ finanzjarju;
- josserva li l-awtoritajiet lokali u reġjonali qegħdin f'pożizzjoni eċċellenti biex jippromovu d-dialogu maċ-ċittadini u jipprovdu informazzjoni dwar il-proċess tal-integrazzjoni, b'mod partikolari dwar l-isfidi relatati mal-konformità mal-*acquis* tal-UE;
- jenfasizza kemm huwa importanti li l-UE thegħġeg il-partecipazzjoni u l-aċċess għall-informazzjoni f'kull livell tas-soċjetà. L-aċċess għall-informazzjoni huwa partikolarment importanti għad-demokrazzi l-godda, peress li sikwit, dawn il-pajjiżi jkunu partikolarment vulnerabbli għall-movimenti populist, li mhux dejjem ikunu kontrobalanċjati minn dibattitu pluralistiku;
- jirrakkomanda impenn imsahhah permezz tar-regolazzjoni biex jiġu appoġġjati l-gruppi vulnerabbli tas-soċjetà. Għadd ta' pajjiżi kandidati għadhom lura fir-rigward tas-saħha pubblika u l-benesseri soċjali kif ukoll tal-kwistjonijiet relatati mal-vulnerabbiltà u l-ugwaljanza tan-nisa.

Relatur: Is-Sur Uno Aldegren (SE/PSE), Membru tal-Kunsill Reġjonali ta' Skåne

Dokument ta' referenza: Strategija tat-Tkabbir u l-Isfidi Ewlenin 2009-2010

COM(2009) 533 finali

I. RAKKOMANDAZZJONIJIET TA' POLITIKA

IL-KUMITAT TAR-REĠJUNI

Progress generali u skeda

1. jilqa' b'sodisfazzjon il-Komunikazzjoni tal-Kummissjoni Ewropea dwar "L-Istrategija ghat-Tkabbir u l-Isfidi Ewlenin 2009-2010", li tindirizza wkoll il-pajjiżi kandidati potenzjali, kif ukoll il-komunikazzjoni dwar l-applikazzjoni tal-Islanda għall-adeżjoni fl-UE;

2. jilqa' wkoll b'sodisfazzjon il-progress li sar mill-pajjiżi kandidati potenzjali, li wassal biex l-Albanija u s-Serbja applikaw għall-adeżjoni fl-2009; ta' min isemmi wkoll l-implimentazzjoni kontinwa tal-Ftehimiet Interim dwar il-Kummerċ u Kwistjonijiet fil-qasam tal-Kummerċ u tal-Ftehimiet ta' Stabbilizzazzjoni u Assoċjazzjoni fil-pajjiżi kandidati potenzjali kollha, kif ukoll aktar riformi fil-Kosovo;

3. josserva wkoll li l-UE ħabiriet bil-bosta biex tqarreb il-pajjiżi kandidati potenzjali lejha. Fost affarijiet oħra, reċentement wettqet hidma biex ittaffi l-konsegwenzi tal-kriżi finanzjarja u pproponiet ukoll li l-htigijiet relatati mal-viża jsiru inqas rigidi. Iż-żewġ każi huma inizzjattivi li jenfasizzaw il-benefiċċji tal-UE għaċ-ċittadini;

4. jilqa' b'sodisfazzjon it-tnehhija tas-sistema tal-viża għaċ-ċittadini tal-Montenegro u s-Serbja, li għamluha possibbli li wiehed jivvjagġa mingħajr il-bżonn ta' viża lejn il-biċċa l-kbira tal-Istati Membri tal-UE, u jittama li l-Albanija u l-Bosnja-Herzegovina dalwaqt jissodisfaw il-kriterji mehtieġa għat-tnehhija tal-viża;

5. jiġbed l-attenzjoni għall-konkluzjonijiet tal-Kunsill dwar l-istrategiji tal-Unjoni Ewropea għar-reġjun tal-Baħar Baltiku adottati fis-26 ta' Ottubru 2009 u tad-Dikjarazzjoni tal-Kunsill Adrijatiku – Joniku favur l-istrategija Ewropea għar-reġjun Adrijatiku – Joniku, adottata f'Ancona fil-5 ta' Mejju 2010 ⁽¹⁾ mill-Ministri tal-Affarijiet Barranin tat-tmien pajjiżi msieħba fl-Inizjattiva Adrijatika – Jonika (l-Albanija, il-Bosnja-Herzegovina, il-Kroazja, il-Greċja, l-Italja, il-Montenegro, is-Serbja u s-Slovenja) u jilqa' b'sodisfazzjon il-fatt li l-istrategija Ewropea għall-makroreġjuni tirrappreżenta strument importanti għat-thaffif tal-proċess tal-integrazzjoni, bis-saħħa wkoll tas-sehem aktar attiv tal-awtoritajiet lokali u reġjonali;

6. jenfasizza li livell għoli ta' appoġġ għall-mixja lejn l-adeżjoni huwa fattur importanti biex il-proċess tal-integrazzjoni jirnexxi. L-awtoritajiet lokali u reġjonali jistgħu jikkontribwixxu għal dan,

u għall-hekk imsejja "kapacià ta' assorbiment" tal-*acquis* tal-UE u l-appoġġ finanzjarju. Għalhekk, huwa importanti hafna li:

- l-awtoritajiet lokali u reġjonali jingħataw l-opportunità li jippartecipaw b'mod attiv fil-proċess ta' integrazzjoni nazzjonali, b'konformità mal-prinċipji fundamentali tal-Karta Ewropea tal-Kunsill tal-Ewropa dwar l-Awtonomija Lokali;
- l-IPA (Instrument for Pre-Accession Assistance – Strument għall-Assistenza ta' Qabel l-Adeżjoni) jitfassal b'mod li l-awtoritajiet lokali u reġjonali jkunu jistgħu jagħmlu użu aktar wiesa' mill-investiment u l-programm għat-tishih tal-kapaciàtiet;
- fid-dawl tal-fatt li l-kriterji ta' Kopenhagen jitolbu istituzzjonijiet u sistemi finanzjarji b'saħħithom, il-livell lokali u reġjonali tal-gvern jibqa' jiġi involut fil-proċess tal-integrazzjoni. B'hekk jinholqu l-kundizzjonijiet mehtieġa biex tiġi żgurata t-trasparenza tal-proċeduri preparattivi u ta' teħid tad-deċiżjonijiet;
- il-kamp ta' applikazzjoni tal-Artikolu 2(1) tar-Regolament tal-Kunsill Nru 1085/2006 dwar l-IPA huwa li jappoġġja: "(a) it-tishih ta' istituzzjonijiet demokratiċi ..." u "(ċ) ir-riforma tal-amministrazzjoni pubblika, inkluż l-istabbiliment ta' sistema li tippermetti d-deċentralizzazzjoni tat-tmexxija tal-assistenza lill-pajjiżi benefiċjarju ...". Fid-dawl ta' dan il-kamp ta' applikazzjoni u tal-prattiki attwali fil-pajjiżi kandidati potenzjali, ir-Regolament għandu jinkludi mekkaniżmu obbligatorju fil-fażi tal-ippjanar tal-IPA sabiex jiġu kkonsultati r-rappreżentanti tal-gvern lokali u reġjonali;
- il-perijodu tal-ippjanar tal-IPA fil-livell nazzjonali huwa twil wisq u b'hekk mhuwiex aċċettabbli. Il-Kumitat jirrakkomanda li l-Kummissjoni tirrevedi l-kundizzjonijiet għall-ippjanar b'mod urġenti, sabiex il-proċeduri jiġu armonizzati;

Miżuri fil-qasam tal-informazzjoni

7. josserva li l-awtoritajiet lokali u reġjonali qegħdin f'pożizzjoni eċċellenti biex jippromovu d-dialogu maċ-ċittadini u jipprovdu informazzjoni dwar il-proċess tal-integrazzjoni, b'mod partikolari dwar l-isfidi relatati mal-konformità mal-*acquis* tal-UE;

8. jenfasizza kemm huwa importanti li l-UE thegġeġ il-partecipazzjoni u l-aċċess għall-informazzjoni f'kull livell tas-soċjetà. L-aċċess għall-informazzjoni huwa partikolarment importanti għad-demokrazzi l-ġodda, peress li sikwit, dawn il-pajjiżi jkunu partikolarment vulnerabbli għall-movimenti populistici, li mhux dejjem ikunu kontrobalancjati minn dibattitu pluralistiku;

⁽¹⁾ www.aii-ps.org

9. jishaq fuq il-bżonn li l-kampanji ta' informazzjoni li tniedi l-UE, kif ukoll l-analiżi li tagħmel tal-qagħda tal-pajjiżi kandidati potenzjali, ikunu konkreti u trasparenti. B'hekk, ma jkunx hemm lok għal interpretazzjonijiet żżiena. F'dawn il-każi, il-gvernijiet responsabbli għall-proċess tal-integrazzjoni jistgħu jsibu diffikultajiet relatati mal-ġestjoni tad-dimensjonijiet kollha ta' dan il-proċess. Iżda, huwa probabbli li aktar ma jsiru dibattiti miftuha u aktar ma ċittadini jkunu informati tajjeb, aktar huwa probabbli li l-istrategġiji tradizzjonali użati biex tinstab soluzzjoni għall-kunflitti, li fil-milja taż-żmien ikkonsolidaw id-diviżjonijiet etniċi, isiru inqas rigidi;

Tishih tal-kapaċitajiet

10. iquis li għandu jsir użu aħjar mill-programm tal-IPA bil-ghan li l-awtoritajiet lokali u reġjonali, kif ukoll is-soċjetà ċivili, jingħataw l-opportunità li jużaw il-hiliet tagħhom biex isahhu l-proċess tal-integrazzjoni. L-IPA jista' wkoll ihegġeg it-tishih tal-kapaċitajiet istituzzjonali fil-livelli kollha tas-soċjetà;

11. jaqbel mal-Kummissjoni li r-relazzjonijiet interreġjonali huma ta' importanza kbira għall-proċess tal-integrazzjoni. Permezz tan-NALAS ⁽²⁾, l-awtoritajiet lokali holqu eżempju fil-livell reġjonali għall-iskambji bejn il-pajjiżi;

12. josserva li l-valur tar-rapport tal-Kummissjoni jiddied b'mod sostanzjali jekk l-ambitu jitwessa' biex jinkludi aktar il-livell lokal u reġjonali. Huwa f'dan il-livell li jiġu implimentati partijiet sostanzjali tal-acquis wara l-adeżjoni;

13. jiddispijaċi li l-Kummissjoni ma tohroġx ukoll b'mod regolari evalwazzjonijiet tal-kapaċità li jiffokaw fuq il-livelli sottonazzjonali tas-soċjetà fil-pajjiżi kandidati;

Il-livell lokali u reġjonali tal-gvern u s-soċjetà ċivili

14. iquis li s-soċjetà ċivili hija ta' importanza kbira għall-holqien ta' demokrazzi stabbli, u għalhekk, għandha tkun rappreżentata fil-proċess tal-integrazzjoni;

15. jirrakkomanda impenn imsahhah permezz tar-regolazzjoni biex jiġu appoġġjati l-gruppi vulnerabbli tas-soċjetà. Ghadd ta' pajjiżi kandidati għadhom lura fir-rigward tas-sahha pubblika u l-benesseri soċjali kif ukoll tal-kwistjonijiet relatati mal-vulnerabbiltà u l-ugwaljanza tan-nisa;

16. josserva li l-kapaċità tal-pajjiżi kandidati potenzjali li jindirizzaw l-interessi tal-gruppi tal-minoranzi hija importanti hafna għall-proċess tal-intergrazzjoni. Bosta drabi, is-soluzzjonijiet prattiċi ta' kompromess jinsabu preċiżament fil-livell lokali jew reġjonali;

17. jaqbel mal-Kummissjoni li l-kapaċità istituzzjonali għandha tissahhah fil-pajjiżi kandidati potenzjali. Meta l-Iskola Reġjonali għall-Amministrazzjoni Pubblika tibda topera mija fil-mija, huwa ta' importanza kruċjali li r-rappreżentanti lokali u reġjonali jieħdu sehem fil-programmi tat-taħriġ;

(2) Network of Associations of Local Authorities of South East Europe (network tal-assocjazzjonijiet tal-awtoritajiet lokali fix-Xlokk tal-Ewropa).

Kummenti dwar il-pajjiżi individwali

L-Albanija

18. jilqa' b'sodisfazzjon il-fatt li l-oppożizzjoni qed terġa' tieħu sehem fil-hidma tal-parlament, għalkemm b'ċerti limitazzjonijiet. Dan il-pajjiż għad m'għandux il-koordinazzjoni meħtieġa bejn id-diversi livelli tas-soċjetà biex il-proċess tal-integrazzjoni jimxi 'l quddiem;

19. josserva li sar progress fl-armonizzazzjoni tal-legiżlazzjoni f'għadd ta' oqsma ttrattati fl-acquis Komunitarju, b'mod partikolari fid-dawl tal-fatt li l-pajjiż ressaq applikazzjoni formali għall-adeżjoni mal-UE. Meta jibdew in-negozjati formali, għandhom isegwu l-proċess stabbilit fit-Trattat ta' Lisbona, li jitlob li ssir analiżi tal-awtoritajiet lokali u reġjonali u li dawn jiġu involuti fil-proċeduri;

20. jishaq fuq l-importanza li l-awtoritajiet lokali jiġu involuti fil-proċess li ser tidhol għalih l-Albanija, jiġifieri l-proċess futur tan-negozjati;

21. jishaq fuq l-importanza li jintużaw l-istrumenti tal-Kummissjoni għat-tishih tal-kapaċitajiet (progetti ta' gemellagg, TAIEX u SIGMA) fir-riformi amministrattivi attwali fil-livelli kollha fl-Albanija. Dan huwa ta' importanza kbira għall-holqien ta' istituzzjonijiet effettivi u miftuha u għat-thegġig ta' miżuri li jtaffu l-problema serja tal-korruzzjoni;

22. jiġbed l-attenzjoni għall-bżonn li l-Albanija thaffex ix-xogħol biex tiżviluppa suq tal-beni immobbli li jahdem tajjeb. Proċess ta' din ix-xorta jipprovi wkoll opportunitajiet biex l-awtoritajiet lokali jkunu jistgħu jtejbu l-baži tat-taxxa tagħhom;

23. jiġbed l-attenzjoni għall-fatt li l-proċess tad-decentralizzazzjoni fl-Albanija għadu f'fażi bikrija. Mhux il-legiżlazzjoni kollha adottata – li l-awtoritajiet lokali huma mis-tennija jimplimentaw – ġiet verament implimentata. Il-protezzjoni tal-gruppi tal-minoranzi hija wahda mir-raġunijiet ewlenin għall-implimentazzjoni tal-legiżlazzjoni;

24. josserva wkoll li fit-taqsimat tar-rapport li tittratta d-drittijiet ekonomiċi u soċjali, il-Kummissjoni tillimita ruhha għal-legiżlazzjoni biss, mentri pereżempju għandha ssemmi wkoll l-implimentazzjoni u analiżi ta' kif in-nuqqas ta' implimentazzjoni ta' legiżlazzjoni ġdida jista' jaffettwa l-gruppi vulnerabbli tal-popolazzjoni;

25. jaqbel mal-Kummissjoni li sar progress fil-qasam tat-tassazzjoni, iżda fl-istess hin josserva li l-iżbilanċi fit-tqassim tal-kompetenzi u r-riżorsi fil-proċess tad-decentralizzazzjoni johlqu ċerti riskji;

Il-Bosnja-Herzegovina

26. josserva li l-kostituzzjoni tal-Bosnja, li tissegjes fuq il-Ftehim ta' Dayton, ikkontribwixxiet għall-holqien ta' struttura amministrattiva kumplessa. L-istruttura tal-Ftehim ta' Dayton hija wahda mir-raġunijiet għaliex il-Bosnja-Herzegovina m'għandhiex ix-xorta ta' governanza meħtieġa biex tadatta ruhha għar-regoli Ewropej. Bhala pajjiż diviż, il-Bosnja għandha bżonn tmexxija li tkun kapaci ssib soluzzjoni għall-kunflitti u tibda t-tfittxija ta' soluzzjonijiet kollettivi. Mhuwix fl-interess tal-Bosnja li jkollha tip ta' tmexxija li tqis l-etniċità bhala l-principju fundamentali għat-tehid tad-deċiżjonijiet;

27. jiddispijaċi li t-taħditiet ta' Butmir fuq ir-riformi kostituzzjonali fallaw u jhegġeġ il-mexxejja tal-gruppi etniċi kollha fil-Bosnja-Herzegovina jsibu soluzzjoni adatta bil-ghan li l-pajjiż ikollu sovranità shiħa u jkun jista' jimxi 'l quddiem fir-riformi u l-proċessi tal-integrazzjoni Ewropea;

28. josserva wkoll li, meta l-pubbliku ġenerali jsir konxju tal-konsegwenzi tat-tmexxija frammentata tal-Bosnja, ser ikun hemm pressjoni fuq is-sistema tat-teħid tad-deċiżjonijiet u ma'dankollu dan għandu jwassal għal riforma. Sabiex ikun hemm din il-pressjoni, l-UE trid tagħmilha ċara x'inhuma l-għażliet politiċi reali – enfasi kontinwa fuq il-kwistjonijiet li jaggravaw il-firda jew politika li twitti t-triq għall-erba' libertajiet tas-suq intern;

29. wasal għall-konklużjoni li, fil-qasam tal-viża, l-ghamla u s-sustanza tad-dibattitu għandhom jinbidlu. Il-kwistjoni tal-viża turi li, jekk l-opinjoni pubblika titlob hekk, il-mexxejja nazzjonali wkoll jkun jistgħu jieħdu azzjoni. L-UE u b'mod partikolari l-Kumitat tar-Reġjuni għandhom responsabbiltà x'jerfghu hawnhekk. Iċ-ċittadini Bosnjaċi għandhom jiġu meġhuna mill-mexxejja lokali tagħhom sabiex jifhmu x'inhuma l-esiġenzi – u l-vantaġġi – tal-integrazzjoni. L-impenn u l-koerenza għandhom jissahhu, u l-enfasi għandha ssir fuq il-valuri u l-ideat li jirrispettaw il-prinċipju tar-rispett tal-bniedem u ta' drittijietu;

30. jaqbel mal-Kummissjoni li l-istrutturi istituzzjonali attwali jwasslu għal ineffiċjenzi li għandhom impatt negattiv fuq in-negozju;

31. jagħraf li jeżistu l-mezzi li jappoġġjaw il-forzi tar-riforma fil-Bosnja, forzi li jridu jippromovu kemm stat aktar b'saħħtu kif ukoll proċess tad-decentralizzazzjoni b'awtoritajiet lokali msahha. Iċ-ċittadini li jixtiequ jivvjaġġaw, u li jifhmu għaliex hemm nuqqas ta' investiment jew għaliex il-fondi strutturali għad baqagħlhom hafna biex isiru realtà, jistgħu jagħmlu parti mill-grupp li jmxexxi 'l quddiem id-dibattitu f'oqsma oħra minbarra dak relatat mal-kwistjoni tal-viża. Il-Kumitat tar-Reġjuni għandu jappoġġja l-kampanji ta' informazzjoni u l-laqqgħat fil-Bosnja mar-rappreżentanti lokali, li min-naha tagħhom jistgħu jhegġu l-bidla;

32. josserva li l-kumplessità istituzzjonali hija wahda mir-raġunijiet li l-awtoritajiet lokali u l-organizzazzjonijiet tagħhom għandhom biss informazzjoni limitata dwar l-UE u l-IPA;

33. jasal għall-konklużjoni li l-gvern nazzjonali għandu jissahhah f'għadd ta' oqsma ta' responsabbiltà, b'mod partikolari billi jingħata r-responsabbiltà li jfassal liġi kongunta dwar il-governanza lokali;

34. jitlob li l-awtoritajiet lokali jkun jistgħu jipparteċipaw fl-IPA;

Is-Serbja

35. jilqa' l-fatt li l-Parlament Serb approva l-istatut il-ġdid tal-Provinċja Awtonoma ta' Vojvodina li daħal fis-seħh fl-1 ta' Jannar 2010 u li jsahhah il-kompetenzi reġjonali ta' Vojvodina, u josserva li s-Serbja għamlet passi kbar 'il quddiem fil-proċess tal-integrazzjoni. Izda l-proċess ta' decentralizzazzjoni għadu pjuttost frammentat u, b'dispijaċir, jinnota li l-oqsma ta' responsabbiltà tal-ministeri huma ddupplikati. Bhalissa qed issir hidma ta' riforma biex jiġi żvilupp tal-livell reġjonali li jkollu r-responsabbiltà

għall-kwistjonijiet marbuta mal-iżvilupp u t-tkabbir, izda għad hemm xi konfużjoni rigward l-implimentazzjoni ta' dan il-proġett. Il-Kumitat tar-Reġjuni jqis li x-xogħol li qed isir fil-qasam tat-tishih tal-kapaċitajiet mill-assoċjazzjoni tal-municipalitajiet Serbi ⁽³⁾ – li għandha appoġġ internazzjonali – huwa riżorsa ewlenija fil-modernizzazzjoni tal-awtoritajiet lokali;

36. josserva li l-proċess ta' integrazzjoni għandu akkumpanja minn riforma interni implimentati fil-livelli kollha tal-governanza;

37. jilqa' l-fatt li l-Kunsill Nazzjonali għad-Deentralizzazzjoni tar-Repubblika tas-Serbja, li twaqqaf f'Marzu 2009, ingħata l-kompitu li jfassal strateġija komprensiva għad-decentralizzazzjoni skont l-istandards Ewropej. Dan għandu jagħti spinta lix-xogħol li għaddej bhalissa fil-qasam tar-riforma;

38. jilqa' b'sodisfazzjon il-progress li sar biex jissahhu s-setgħat tal-awtoritajiet lokali. Finanzi sodi u, għaldaqstant, prevedibbli huma htigijiet ewlenin li jitlobu mhux biss miżuri għat-tishih tal-kapaċitajiet, izda wkoll hidma bil-ghan li jiġi żgurat li l-awtoritajiet lokali jissodisfaw bis-shih il-kriterji ta' Kopenhagen li jesigu istituzzjonijiet pubbliċi stabbli. Huwa importanti li fil-futur qrib il-beni immobbli jingħataw lura lill-awtoritajiet lokali u li tinholq il-possibbiltà li dawn ikunu jistgħu jakkwistaw il-proprjetà;

39. josserva li, minkejja li s-Serbja għandha sistema għall-istandardizzazzjoni fiskali, ċerti awtoritajiet lokali jsibuha diffiċli jipprovd s-servizzi bażiċi. Fost ir-riformi meħtieġa, insibu miżuri favur it-tishih tal-awtonomija finanzjarja tal-awtoritajiet lokali. Dan jista' jinkiseb bis-sahha ta' prinċipju finanzjarju li jiżgura li l-ispejjeż li jintefqu f'oqsma ta' responsabbiltà godda jiġu koperti mill-fondi statali;

40. jilqa' b'sodisfazzjon l-inizjattiva li hadet is-Serbja bil-ghan li tiffacilita l-miżuri ambjentali tal-awtoritajiet lokali permezz ta' fond favur l-ambjent ibbażat fuq it-taxxi ambjentali. Dan huwa eżempju tajjeb ta' miżuri li jikkontribwixxu għall-konformità tal-awtoritajiet lokali mal-UE. L-awtoritajiet lokali jirċievu parti minn din it-taxxa fil-forma ta' dħul bi skop speċifiku, bħall-iżvilupp tal-hiliet meħtieġa għat-tfassil tal-evalwazzjonijiet ambjentali;

41. jiġbed l-attenzjoni għall-fatt li, fis-Serbja, l-IPA jitqies l-aktar bħala strument għar-riforma tal-gvern ċentrali u għall-iffacilitar tal-infrastruttura fuq skala kbira. F'dan il-kuntest, jiddispijaċi li parti limitata hafna biss hija ddedikata għall-hidma li hija meħtieġa b'mod urġenti, pereżempju, favur l-iżvilupp tal-kapaċitajiet fil-livell lokali;

42. jilqa' b'sodisfazzjon ir-riżoluzzjoni tal-31 ta' Marzu 2010 tal-Parlament Serb dwar l-avvenimenti li ġraw f'Srebrenica f'Lulju 1995, li fiha ġie kkundannat il-massakru li sehh hemmhekk. L-adozzjoni tar-riżoluzzjoni hija pass importanti 'l quddiem biex is-Serbi jivvalutaw mill-ġdid il-passat tagħhom. Għalhekk, il-gvern Serb qiegħed jibgħat messagg pożittiv favur ir-rikonċiljazzjoni, l-iżvilupp fis-Serbja u l-holqien ta' rabtiet aktar stretti mal-Unjoni Ewropea;

⁽³⁾ Standing Conference of Towns and Municipalities (Konferenza permanenti tal-bliet u l-municipalitajiet).

Il-Kosovo ⁽⁴⁾

43. jilqa' b'sodisfazzjon il-proċess ta' stabilizzazzjoni li ghaddej fil-Kosovo. Il-miżuri meħuda minn organizzazzjonijiet internazzjonali, fosthom grupp kbir ta' Stati Membri tal-UE, wittew it-triq għal stat tad-dritt stabbli u għat-titjib tas-sikurezza taċ-ċittadini. Madankollu, ċerti aspetti ta' dan il-proċess ta' stabilizzazzjoni jixbhu s-sitwazzjoni fil-Bosnja-Herzegovina u jiġbdu l-attenzjoni għall-periklu ta' kunflitti etniċi li jistgħu jxekklu l-integrazzjoni fil-ġejjieni. Dan jista' jxekkel il-proċess tal-integrazzjoni fil-Kosovo, fejn il-livell tal-edukazzjoni fis-soċjetà huwa baxx u l-istituzzjonijiet pubbliċi huma sottożviluppati;

44. jishaq fuq l-importanza li jibqgħu jiġu rispettati l-prinċipji tal-istat tad-dritt, u jirrikonoxxi li l-preżenza internazzjonali fil-pajjiż taqdi rwol deċiżiv fil-miżuri meħuda biex jiġi żgurat li l-gruppi etniċi jgħixu flimkien fil-paċi;

45. jilqa' b'sodisfazzjon l-inizjattivi li qed jiehu l-Kosovo fil-qasam tar-riformi tal-awtoritajiet lokali u l-hidma li qed iwettaq favur id-deċentralizzazzjoni;

46. josserva li l-iżviluppi attwali fil-Kosovo qed jipproduċu għadd akbar ta' awtoritajiet lokali bbażati fuq l-etniċità, u dan iġib miegħu bżonn akbar ta' dialogu fil-livell lokali. Fid-dawl ta' din it-tendenza, il-korpi ta' kooperazzjoni fil-livell lokali jaqdu rwol partikolarment importanti fit-tneġġig tal-koordinazzjoni f'dan il-livell. It-tneġġija ta' proġetti kongunti fil-qasam tal-IPA tista' sservi biex tqarreb dawn il-korpi lejn xulxin. Huwa partikolarment importanti għall-iżvilupp futur tal-Kosovo, mhux biss fid-dawl tal-iskarsezza tar-riżorsi pubbliċi iżda anke minhabba r-rwol importanti li jaqdu l-istituzzjonijiet sabiex jippromovu s-solidarjetà soċjali u l-universalità tas-servizzi pubbliċi bażiċi, li l-istituzzjonijiet iddupplikati għal raġunijiet etniċi (bħall-iskejjel u l-isptarijiet) ikunu jistgħu jiġu evitati. Affarijiet bħal dawn jibdeu jissimbolizzaw id-defiċjenzi politiki u l-ġestjoni hażina tal-fondi pubbliċi, pubbliċi, u fuq kollox ikompli biss ikabbru d-diviżjonijiet etniċi;

47. jirrakkomanda li tinghata attenzjoni partikolari għall-kapaċitajiet fil-qasam tat-tagħlim fil-Kosovo, peress li l-pajjiż għandu jkun jista' jgawdi mill-kompożizzjoni demografika tiegħu. Jeżisti periklu serju li għadd kbir ta' żgħażaġh (dawn huma nmerużi hafna fil-pajjiż) jemigraw wara li jispiċċaw l-iskola;

48. jishaq fuq l-importanza li l-Kosovo jizviluppa l-kapaċitajiet istituzzjonali tiegħu jekk jixtieq juża r-riżorsi pubbliċi limitati li għandu b'mod effettiv. Fl-istess hin, dan jillibera r-riżorsi meħtieġa għal titjib f'oqsma oħra, pereżempju dak tas-saħha pubblika;

49. jaqbel mal-Kummissjoni li għandu jkun hemm investiment fuq skala kbira fl-edukazzjoni biex titjeb l-applikazzjoni tal-liġi dwar l-akkwisti pubbliċi li giet adottata reċentement;

50. jirrakkomanda li l-programm tal-IPA jintuża bħala riżorsa għall-iżvilupp tal-kapaċitajiet fuq skala wiesgħa fil-Kosovo. B'hekk, l-esiġenzi tal-integrazzjoni u l-vantaġġi tal-ażezjoni mal-UE jkunu jistgħu jinftehmha ahjar;

Il-Montenegro

51. jilqa' b'sodisfazzjon id-determinazzjoni tal-Montenegro rigward il-proċess tal-integrazzjoni. Dan l-aġir huwa rifless fid-dialogu formali bejn il-gvern u r-rappreżentanti tal-awtoritajiet lokali, li jiltaqgħu diversi drabi matul is-sena;

52. jaqbel mal-Kummissjoni li hemm bżonn urġenti ta' persunal kwalifikat f'kull livell tal-amministrazzjoni pubblika tal-Montenegro. Dan wassal lill-gvern biex jiffoka r-riżorsi tiegħu fuq hidma fil-qasam tal-koordinazzjoni, qasam li fih l-awtoritajiet lokali huma rappreżentanti tajjeb hafna. Dan diġà ta xi riżultati, kemm f'dak li jirrigwarda r-ritmu tal-proċess tar-riforma, kif ukoll fil-kapaċità koordinattiva tal-investituri esterni. Dan kollu kien possibbli minhabba li l-awtoritajiet lokali huma fil-qalba tal-programm tal-IPA;

53. josserva li, minkejja d-dewmien fil-proċess tar-riforma, ir-riforma kontinwa tal-awtoritajiet lokali kienet preċeduta minn dibattitu wiesa' kemm dwar ir-rwol tas-sindki kif ukoll dwar l-ishubijiet volontarji tal-awtoritajiet lokali biex jithejjew b'mod aktar effettiv għall-appoġġ tal-Fondi Strutturali;

54. jilqa' b'sodisfazzjon il-legiżlazzjoni aktar rigida li giet introdotta biex trazzan il-korruzzjoni fl-elezzjonijiet lokali permezz ta' verifika esterna aktar rigoruża;

55. josserva li l-influenza tal-awtoritajiet lokali fuq ir-ratti tat-taxxa hija limitata, u dan għandu implikazzjonijiet għall-awtonomija lokali;

56. josserva wkoll li l-perijodu ta' tliet snin li jridu jgħaddu biex l-ewwel proġetti ffinanzjati mill-IPA jaslu sal-fażi implimentattiva, jiġifieri mill-ippjanar inizjali sat-tneġġija, huwa twil wisq u inaċċettabbli. Anke jekk, fis-snin li ġejjin, il-fażi preparatorja tal-appoġġ ipprovdut mill-IPA ser tiqsar, ir-regoli xorta wahda għandhom jiġu ssemplifikati bil-ghan li l-implimentazzjoni tiegħu inqas żmien;

L-Islanda

57. jaqbel mar-rakkomandazzjoni tal-Kummissjoni Ewropea li jinfethu n-negożjati mal-Islanda dwar l-ażezjoni fl-UE u l-inkluzjoni tal-pajjiż bħala benefiċjarju tal-appoġġ finanzjarju ta' qabel l-ażezjoni skont l-Strument għall-Assistenza ta' Qabel l-Ażezjoni (IPA).

Brussell, 9 ta' Ġunju 2010.

*Il-President
tal-Kumitat tar-Regjuni
Mercedes BRESSO*

⁽⁴⁾ Skont ir-Riżoluzzjoni 1244/99 tal-Kunsill tas-Sikurezza tan-Nazzjonijiet Uniti UNSCR 1244/99.

Opinjoni tal-Kumitat tar-Reġjuni dwar “Il-Pakkett tar-Rebbiegha: Pjan ta’ Azzjoni tal-UE biex jitwettqu l-Għanijiet ta’ Żvilupp tal-Millennju”

(2010/C 267/05)

IL-KUMITAT TAR-REĠJUNI

- ma jistax ma jfakkarx fir-rwol fundamentali tal-awtoritajiet reġjonali u lokali għat-twaqqif u l-organizzazzjoni ta’ servizzi bħal dawn, skont governanza demokratika u effikaċi immirata għat-titjib ta’ ħajjet in-nies;
- jekk ma jitqisux il-htigijiet tal-iżvilupp fil-livell lokali, bħall-appoġġ għall-irziezet rurali żgħar, l-emigrazzjoni mill-kampanja ser tigrava l-miżerja fil-megabliet li m’għadhomx maniġġabbli jew issaħħah il-flussi ta’ migrazzjoni lejn pajjiżi ohra;
- jappella lill-Kummissjoni Ewropea biex tintegra dan l-approċċ lokali għall-iżvilupp meta tkun qed tiffinalizza d-dokumenti ta’ strateġija reġjonali (li jikkonċernaw bosta pajjiżi) u d-dokumenti ta’ strateġija nazzjonali ma’ pajjiżi msiehba; jinnota f’dan ir-rigward, il-bżonn li jiġu involuti l-awtoritajiet lokali u reġjonali fit-tfassil u l-implimentazzjoni ta’ programmi tal-iżvilupp. B’azzjoni biex jiġu ffaċċjati l-isfidi tal-globalizzazzjoni wiehed jifhem li jiġu involuti l-awtoritajiet lokali u reġjonali li huma responsabbli fil-prattika għall-governanza demokratika u l-iżvilupp lokali;
- jiddispijaċih hafna aktar li l-awtoritajiet lokali u reġjonali, kemm daww tal-UE kif ukoll daww tal-pajjiżi benefiċjarji, mhumiex imsemmijin b’mod espliċitu fl-ewwel Komunikazzjoni tal-Kummissjoni fost l-imsiehba involuti fit-twettiq tal-Għanijiet ta’ Żvilupp tal-Millennju;
- tista’ tiġi maħsuba wkoll il-possibilità li kull waħda mill-100 000 awtorità lokali u reġjonali Ewropea tkun tista’ tiddeċiedi, b’konformità mal-leġislazzjoni nazzjonali tagħha, li b’mod volontarju tiddedika mill-inqas euro għal kull abitant kull sena għall-assistenza għall-iżvilupp. L-awtoritajiet lokali u reġjonali li ma jagħmlux azzjonijiet ta’ kooperazzjoni decentralizzata direttament jistgħu jagħtu l-kontribut tagħhom f’fond tal-ġajjnuna għall-iżvilupp tal-awtoritajiet lokali, kif qed isir bħalissa fi Spanja. Inizjattivi li jikkontribwixxu b’mod indirett għall-iżvilupp (pereżempju miżuri sabiex titqajjem il-kuxjenza pubblika dwar il-faqar dinji) jistgħu jiġu promossi wkoll f’dan il-kuntest;

Relatur ġenerali:

Is-Sur Christophe Rouillon (FR/PSE), Sindku ta' Coulaïnes

- Dokumenti ta' referenza:**
- 1) Komunikazzjoni mill-Kummissjoni dwar Pjan ta' Azzjoni tal-UE fuq tnax-il punt b'sostenn għall-Għanijiet ta' Żvilupp tal-Millennju, COM(2010)159 finali u hames dokumenti ta' hidma:
 - dwar il-progress tal-Għanijiet ta' Żvilupp tal-Millennju u l-isfidi li għad baqa', SEC (2010)418 finali (mhux disponibbli bil-Malti);
 - ir-rapport għall-2010 dwar l-ghajnuna fil-qasam tal-kummerċ, SEC (2010)419 finali (mhux disponibbli bil-Malti);
 - ir-rapport annwali tal-2010 dwar l-ghajnuna għall-iżvilupp, SEC (2010)420 finali (mhux disponibbli bil-Malti);
 - il-programm ta' hidma 2010-2013 għall-koerenza tal-politiki Ewropej, SEC (2010)421 finali (mhux disponibbli bil-Malti);
 - ir-rapport annwali tal-2010 dwar l-effikaċja tal-ghajnuna, SEC (2010)422 finali (mhux disponibbli bil-Malti);
 - 2) Komunikazzjoni tal-Kummissjoni dwar it-Taxxa u l-Iżvilupp, COM(2010)163, u d-dokument SEC (2010)426 (mhux disponibbli bil-Malti);
 - 3) Diversi komunikazzjonijiet tematiċi: dwar is-sigurtà alimentari, COM (2010)127, dwar l-ghajnuna umanitarja tal-ikel, COM(2010)126, dwar ir-rwol tal-UE fis-saħħa globali COM(2010)128 finali, dwar l-edukazzjoni SEC(2010)121 finali, kif ukoll pjan ta' azzjoni għall-2010-2015 dwar l-ugwaljanza bejn l-irġiel u n-nisa fl-iżvilupp, SEC(2010) 265 finali.

I. RAKKOMANDAZZJONIJIET TA' POLITIKA**IL-KUMITAT TAR-REĠJUNI****A. Osservazzjonijiet ġenerali**

1. għandu l-istess rieda politika tal-Kummissjoni li l-Unjoni Ewropea (UE) iżżomm il-pożizzjoni tagħha fuq quddiem nett fil-għlied kontra l-faqar fid-dinja. Din ir-rieda giet iddikjarata fis-sena 2000 permezz tal-adozzjoni tal-Għanijiet ta' Żvilupp tal-Millennju ⁽¹⁾ taht l-awspici tan-Nazzjonijiet Uniti;

2. jilqa' bi pjaċir il-fatt li l-Kummissjoni hejjiet "Pjan ta' Azzjoni tal-UE fuq tnax-il punt" ibbażat fuq għadd ta' dokumenti li flimkien isawwru l-"Pakkett tar-Rebbiegha", li d-dettalji tiegħu jidhru fl-anness. L-ghan tal-UE huwa li thejji pożizzjoni komuni għas-Summit tan-Nazzjonijiet Uniti li se jsir New York mill-20 sat-22 ta' Settembru li ġej. Minkejja sfond ta' krizi ekonomika, soċjali u finanzjarja gravi, l-isfida aħħarija hija li tissaħħa il-għlied kontra l-miżerja ta' mijiet ta' miljuni ta' nisa, irġiel u tfal, u li jiġu definiti modi konkreti biex jinżammu l-impenji tal-Għanijiet ta' Żvilupp tal-Millennju li ser jiskadu fl-2015;

3. japprezza li dawn id-dokumenti huma miżgħuda b'analizzjiet u proposti li permezz tagħhom jista' jittiehed kont tas-sitwazzjoni fid-dinja: huma jinkludu tagħrif ċar u dettaljat dwar l-istat – mhux

tajjeb wisq – tal-avvanzi li saru lejn kull wiehed mill-Għanijiet ta' Żvilupp tal-Millennju u dwar l-isforzi finanzjarji li wettqu l-Istati Membri fis-sura ta' ghajnuna pubblika għall-iżvilupp; mingħajr ma jahbu l-ittardjar u d-dghufijiet, huma xhieda tal-kumplessità tal-inizjattivi meħuda mill-UE kemm internament kif ukoll f'forums internazzjonali differenti, sabiex il-partijiet interessati kollha jkun l-estri għall-battalja; huma jfasslu wkoll triqat godda biex il-progress li għandu jitwettagħ isehh aktar malajr;

4. jiddispaċih hafna aktar li l-awtoritajiet lokali u reġjonali, kemm dawk tal-UE kif ukoll dawk tal-pajjiżi benefiċjarji, mhumix imsemmijin b'mod esplicitu ⁽²⁾ fl-ewwel Komunikazzjoni tal-Kummissjoni fost l-imsieħba involuti fit-tweqqif tal-Għanijiet ta' Żvilupp tal-Millennju. Il-fatt li ma gewx inkluzi jmur kontra l-Kunsens Ewropew għall-Iżvilupp tal-2005 li jiġbor fih il-pedamenti fundamentali tal-politika Ewropea f'dan il-qasam, il-Komunikazzjoni tal-Kummissjoni tal-2008 li tagħraf b'mod esplicitu l-awtoritajiet lokali u reġjonali bħala imsieħba fl-iżvilupp, il-Konkluzjonijiet tal-Kunsill dwar din il-Komunikazzjoni adottati fl-10 ta' Novembru 2008, kif ukoll id-djalogu li sar bejn il-Kummissjoni u l-Kumitat tar-Reġjuni, li hu r-rappreżentant istituzzjonali tal-awtoritajiet lokali u reġjonali, sa mill-Opinjoni 312/2008 finali adottata unanimament mill-KtR fit-22 ta' April 2009;

5. iqis li huwa indispensabbli li din il-lakuna timtela b'dik li ser tkun il-pożizzjoni komuni tal-UE wara l-evalwazzjoni mill-Kunsill u mill-Parlament u li jiġi rikonoxxut li l-awtoritajiet lokali u reġjonali Ewropej u l-ekwivalenti tagħhom f'pajjiżi oħra għandhom rwol importanti fil-għlied kontra l-faqar;

⁽¹⁾ Għan 1: li l-faqar u l-għu fid-dinja jonqsu bin-nofs; Għan 2: li tiġi żgurata edukazzjoni primarja għal kulhadd; Għan 3: il-promozzjoni tal-ugwaljanza tas-sessi; Għan 4: it-tnaqqis tal-mortalità tat-tfal; Għan 5: it-titjib fis-saħħa tal-ommijiet; Għan 6: il-għlied kontra l-HIV/AIDS u mard iehor; Għan 7: li jiġi żgurat ambjent sostenibbli; Għan 8: li jkun hemm partecipazzjoni fi Shubija Dinjija għall-Iżvilupp.

⁽²⁾ Hlief fid-dokument dwar it-taxxi, li paradossalment, mhuwix indiriz-zat lill-KtR.

B. Kummenti dwar oqsma differenti

6. ma jixtieqx jerġa' jittellem b'mod dettaljat dwar il-kontribut tal-awtoritajiet lokali u reġjonali Ewropej u tal-gvernijiet lokali tal-pajjiżi li jirċievu l-ghajnuna fit-tweġġ tal-Ghanijiet ta' Żvilupp tal-Millennju skont il-prinċipji tal-governanza demokratika ⁽³⁾: huwa diġà enfazizza dan il-fatt u għamel proposti fl-opinjoni jiet li adotta dwar il-kooperazzjoni għall-Iżvilupp tal-awtoritajiet lokali sa mill-2005 ⁽⁴⁾, u jqis li dan huwa fatt stabbilit;

7. ifakkar li l-Pjan ta' Azzjoni ta' Akkra tal-2008 jagħraf ir-rwol tal-awtoritajiet lokali u reġjonali fil-pjan il-ġdid għall-ghajnuna;

8. fil-waqt fejn l-UE qed tistabbilixxi l-pożizzjonijiet tagħha fix-xena internazzjonali, jidhirlu li hu opportun li jiġu enfazzzati ċerti punti li jikkonċernaw direttament lill-awtoritajiet lokali u reġjonali;

It-tweġġ tal-Ghanijiet ta' Żvilupp tal-Millennju u komunikazzjonijiet tematiċi

9. ifakkar li sebgha minn tmien Ghanijiet ta' Żvilupp tal-Millennju huma dwar aspetti konkreti hafna tal-faqar. Is-sitwazzjoni fl-2010 – żewġ terzi tat-triq sal-iskadenza – tippreżenta aspetti differenti. Ir-riżultati huma pjuttost pożittivi fir-rigward tal-fatt li naqsu bi ftit il-faqar estrem, il-mortalità tat-tfal ta' inqas minn 5 snin, l-epidemiji u l-aċċess għall-ilma tax-xorb. Huma negattivi u saħansitra negattivi hafna fir-rigward tal-ġuħ u l-malnutrizzjoni, l-inugwaljanzi fl-edukazzjoni, il-mortalità tal-ommijiet, l-AIDS u t-trattament tal-ilma tad-dranagg. Meta nharsu lejn l-istampa globali, li tirriżulta wkoll mill-kriżijiet – dik alimentari, imbagħad dik ekonomika u finanzjarja – irridu nżommu quddiem għajnejna l-inugwaljanzi fi hdan pajjiż wiehed, u l-aktar bejn reġjuni differenti tad-dinja: jekk, pereżempju, il-qawmien taċ-Ċina jtejjeb ċerti indikaturi, l-Afrika 'l isfel mis-Sahara għadha l-aktar lura fil-qasam tal-aċċess għall-edukazzjoni tat-tfal, fil-ġlieda kontra l-AIDS u fl-aċċess għat-trattament tal-ilma. Ifakkar ukoll li t-tweġġ ta' dawn is-seba' Ghanijiet jiddependi mit-tmien Ghan "Nipparteċipaw fi Shubija Globali għall-Iżvilupp", li minkejja l-kriżi ekonomika attwali, huwa msejjes fuq impenn favur is-solidarjetà mill-partijiet interessati kollha sabiex jingheleb il-faqar dinji;

10. huwa jaqbel mal-Kummissjoni dwar l-idea li l-Ghanijiet ta' Żvilupp tal-Millennju huma interdependenti. Biex jiġu kompletati u muriġa l-eżempji pprovduti mid-dokumenti tal-Pakkett tar-Rebbiegha, jista' jissemma wkoll l-aċċess għall-ilma, li hu qasam fejn l-UE hija involuta permezz tal-programm Faċilità tal-Ilma (Water Facility), iżda hija attiva hafna wkoll fl-azzjonijiet ta' kooperazzjoni li jsiru mill-awtoritajiet lokali u reġjonali Ewropej.

⁽³⁾ Id-dokument dwar il-Bliet u l-Gvernijiet Lokali Magħquda bl-isem ta' UCLG Position Paper on Aid Effectiveness and Local Government ta' Diċembru 2009 ukoll għandu għadd ta' eżempji;

⁽⁴⁾ Opinjoni KtR 224/2005 finali, Opinjoni KtR 383/2006 finali, Opinjoni KtR 144/2008 finali, Opinjoni KtR 312/2008 adottata f'April 2009.

Meta l-ilma huwa tajjeb għax-xorb dan jaffettwa s-saħha ta' kulhadd, iżda jekk ikun aċċessibbli, titjeb il-biedja – u għaldaqstant, fil-prinċipju, titjeb ukoll l-alimentazzjoni – u jinbidlu wkoll hajjet in-nisa, peress li xogħolhom jehfief, speċjalment hajjet it-tfajliet żgħar li jkunu liberi li jkollhom edukazzjoni;

11. jenfasizza li l-progress fl-Ghanijiet ta' Żvilupp tal-Millennju jehtieg it-twaqqif ta' sistemi nazzjonali li fl-ippjanar u l-allokazzjoni tar-riżorsi ma jinjorawx is-servizzi imsejha "bażiċi", jiġifieri dawk li jridu jwieġbu b'mod effikaċi għall-bżonnijiet fundamentali tan-nies;

12. f'dan ir-rigward ma jistax ma ifakkarx fir-rwol fundamentali tal-awtoritajiet reġjonali u lokali għat-twaqqif u l-organizzazzjoni ta' servizzi bħal dawn, skont governanza demokratika u effikaċi immirata għat-titjib ta' hajjet in-nies;

13. barra minn hekk, jemmen li l-approċċ lokali huwa indispensabbli biex tiġi indirizzata wahda mill-ikbar sfidi għat-tweġġ tal-Ghanijiet, dik tat-tibdil demografiku: jekk ma jitqisux il-htigijiet tal-iżvilupp fil-livell lokali, bħall-appoġġ għall-irziezet rurali żgħar, l-emigrazzjoni mill-kampanja ser tiggrava l-miżerja fil-megabliet li m'għadhomx maniġġabbli jew issaħħaħ il-flussi ta' migrazzjoni lejn pajjiżi ohra;

14. konsegwentement, jappella lill-Kummissjoni Ewropea biex tintegra dan l-approċċ lokali għall-iżvilupp meta tkun qed tiffinalizza d-dokumenti ta' strateġija reġjonali (li jikkonċernaw bosta pajjiżi) u d-dokumenti ta' strateġija nazzjonali ma' pajjiżi msieħba; jinnota f'dan ir-rigward, il-bżonn li jiġu involuti l-awtoritajiet lokali u reġjonali fit-tfassil u l-implimentazzjoni ta' programmi tal-iżvilupp. B'azzjoni biex jiġu ffaċċjati l-isfidi tal-globalizzazzjoni wiehed jifhem li jiġu involuti l-awtoritajiet lokali u reġjonali li huma responsabbli fil-prattika għall-governanza demokratika u l-iżvilupp lokali;

15. barra minn hekk, bl-azzjoni adatta, l-awtoritajiet lokali u reġjonali jikkontribwixxu biex iqajmu kuxjenza pubblika dwar ir-realtà tal-faqar dinji f'kuntest ta' kriżi u dwar l-urġenza li wiehed jirreagixxi b'mod li jiffavorixxi l-iżvilupp. Bit-turija ta' solidarjetà u ta' qsim, dawn l-azzjonijiet jistgħu joffru l-opportunità lin-nies minn sfond ta' immigrazzjoni biex jiskopru mill-ġdid l-għeruq kulturali tagħhom u biex jipparteċipaw fit-tishih tal-istituzzjonijiet u d-drittijiet taċ-ċittadini għall-iżvilupp tal-pajjiż ta' oriġini tagħhom;

Finanzjament tal-iżvilupp

Fir-rigward tal-Assistenza Uffiċjali għall-Iżvilupp (ODA);

16. japprezza l-fatt li l-UE (il-Kummissjoni u l-Istati Membri) hija l-ewwel donatur ta' ODA fid-dinja ⁽⁵⁾: minkejja li t-total għall-2010 tal-ODA tagħha (bejn wiehed u iehor ta' 0,45 % tal-PDG) għadu inqas mill-miri intermedjarji li stabbiliet għaliha nfisha, l-UE tagħti aktar mill-medja li jagħtu l-pajjiżi għonja (0,31 % tal-PDG fl-2010);

⁽⁵⁾ L-anness għad-dokument SEC(2010)420 finali jippreżenta l-PDA ta' kull pajjiż mis-27 Stat Membru tal-UE u l-perspettivi għall-2015.

17. jinnota li ċerti Stati Membri fil-PDG nazzjonali tagħhom diġà jinkludu ċ-ċifri li l-awtoritajiet lokali u reġjonali jiddedikaw għall-azzjonijiet tagħhom ta' kooperazzjoni deċentralizzata, filwaqt li oħrajn, għal raġunijiet differenti, ma jagħmlux dan;

18. jahseb li huwa neċessarju li jiġi identifikat b'mod ċar is-sehem tal-awtoritajiet lokali u reġjonali fl-assistenza uffiċjali għall-iżvilupp, kemm fil-livell nazzjonali kif ukoll dak dinji;

19. jemmen ukoll li jekk iċ-ċifri jkunu ċari, dan jgħin fit-tisħiħ tal-involvement finanzjarju tal-awtoritajiet lokali u reġjonali fil-ġlieda kontra l-faqar fid-dinja. Minkejja li l-kontribut tal-awtoritajiet lokali u reġjonali jmur lil hinn mill-kontribut finanzjarju tagħhom, uhud minnhom diġà qed jimmiraw li jiddedikaw 0,7 % tar-rizorsi tagħhom għal azzjonijiet ta' kooperazzjoni ma' pajjiżi li qed jiżviluppaw. Xi kultant, huma waqqfu wkoll mekkaniżmi finanzjarji li permezz tagħhom ikunu jistgħu jwieġbu għal htigijiet speċifiċi (pereżempju Franza u l-aċċess għall-ilma);

20. tista' tiġi maħsuba wkoll il-possibilità li kull waħda mill-100,000 awtorità lokali u reġjonali Ewropea tkun tista' tiddeciedi, b'konformità mal-leġislazzjoni nazzjonali tagħha, li b'mod volontarju tiddedika mill-inqas euro għal kull abitant kull sena għall-assistenza għall-iżvilupp. L-awtoritajiet lokali u reġjonali li ma jagħmlux azzjonijiet ta' kooperazzjoni deċentralizzata direttament jistgħu jagħtu l-kontribut tagħhom f'fond tal-ghajnuna għall-iżvilupp tal-awtoritajiet lokali, kif qed isir bhalissa fi Spanja. Inizjattivi li jikkontribwixxu b'mod indirett għall-iżvilupp (pereżempju miżuri sabiex titqajjem il-kuxjenza pubblika dwar il-faqar dinji) jistgħu jiġu promossi wkoll f'dan il-kuntest;

It-tassazzjoni fil-pajjiżi li qed jiżviluppaw;

21. jaqbel mal-fehma tal-awtoritajiet Ewropej li għandhom jahdmu mal-pajjiżi li qed jiżviluppaw biex dawn tal-aħħar jadottaw bażijiet tat-taxxa u Prattiki konformi mal-governanza demokratika billi jiġġieldu kontra r-rifuġi tat-taxxa (tax havens) u l-korruzzjoni, u jappoġġja l-azzjonijiet li hađu l-pajjiżi li qed jiżviluppaw għal dan il-ghan;

22. jixtieq jenfasizza erba' elementi f'dan ir-rigward:

- l-awtoritajiet reġjonali u lokali tal-pajjiżi li jibbenefikaw mill-ghajnuna għandhom b'zonn ta' rizorsi biex ikunu jistgħu jilqgħu r-responsabbiltajiet devoluti lilhom, mingħajr ma jkollhom jiddependu esklużivament fuq fondi ta' ODA mhux ippjanati, b'mod partikolari permezz ta' ghajnuna baġitarja;
- l-uffiċjali tal-awtoritajiet lokali għandhom b'zonn ukoll tal-ghajnuna teknika li l-UE hija lesta tagħti lill-uffiċjali fil-livell nazzjonali;
- bla dewmien, l-awtoritajiet lokali u reġjonali diġà hasbu għal din il-kwistjoni ċentrali billi inkludew l-ghajnuna għall-organizzazzjoni u l-ġestjoni tat-tassazzjoni lokali bħala parti mill-qasam istituzzjonali tal-kooperazzjoni deċentralizzata tagħhom;

- il-htieġa, madankollu, li, meta jkun disponibbli, l-appoġġ finanzjarju Ewropew jitwassal b'mod iktar dirett għas-sostenn tal-awtoritajiet lokali u reġjonali;

23. jenfasizza r-rwol li għandhom l-awtoritajiet lokali u reġjonali, flimkien mas-soċjetà ċivili fl-edukazzjoni għall-iżvilupp u s-sensibilizzazzjoni tal-opinjoni pubblika għall-problema tal-faqar fid-dinja: mingħajr inizjattivi li huma qrib tan-nies u l-fiduċja fl-użu tal-fondi, ser ikun aktar diffiċli li, f'mument ta' kriżi, iċ-ċittadini Ewropej jifhmu l-b'zonn ta' solidarjetà finanzjarja ma' kontinenti oħra fid-dinja;

Mekkaniżmi istituzzjonali

Fir-rigward tal-koerenza tal-politiki Ewropej,

24. jilqa' l-inizjattivi li hadet l-UE biex jitwettagħ il-prinċipju ta' Kunsens Ewropew dwar l-iżvilupp li jgħid li l-politiki Ewropej li ma jwasslux għall-iżvilupp m'għandhomx jidhru f'kunflitt ma' sforzi meħtieġa biex jintlahqu l-Għanijiet ta' Żvilupp tal-Millennju, u jfakkar li fost it-tna-x il politika kkonċernata, il-Kunsill ta' Novembru 2009 iddecieda li l-isforzi ser jiġu ffukati fuq hames oqsma prijoritarji: il-kummerċ u l-finanzi, it-tibdil fil-klima, is-sigurtà alimentari dinjija, il-migrazzjoni u s-sigurtà;

25. jinnota li għalhekk, fost affarijiet oħra, ir-riforma tal-politika agrikola komuni wara l-2013 għandha tqis is-sigurtà alimentari dinjija u li l-migrazzjoni tal-professionisti kkwifikati hafna li ġej-jin minn pajjiżi li qed jiżviluppaw ser tkun imheġġa f'forma ta' migrazzjoni ċirkolari sabiex dawn il-pajjiżi ma jiġux miċhuda mill-hiliet essenzjali għall-iżvilupp tagħhom u biex jintlahqu l-Għanijiet ta' Żvilupp tal-Millennju, speċjalment fil-qasam tas-saħha. Barra minn hekk, il-mod kif jitmexxa l-iżvilupp lokali ta' territorju għandu jqis id-dimensjoni ambjentali;

Fil-qasam tal-effikaċja tal-ghajnuna;

26. fl-opinjoni tiegħu 321/08 finali adottata f'April 2009, il-KtR laqa' b'idu miftuħa il-"progress deciziv" fil-qasam tal-armonizzazzjoni tal-ghajnuna li gābet magħha d-Dikjarazzjoni ta' Pariġi adottata fl-2005, u esprima x-xewqa li jkun hemm konsultazzjoni bejn livelli differenti ta' kooperazzjoni b'mod koordinat u trasparenti. Peress li l-armonizzazzjoni tal-interventi rispettivi teħtieġ li dawn ikunu magħrufa, b'kooperazzjoni mill-qrib mal-Kummissjoni Ewropea, il-KtR nieda l-implimentazzjoni ta' "Atlas fuq l-internet tal-kooperazzjoni deċentralizzata" sabiex ikun hemm tagħrif aktar komplut dwar il-passat ta' "min jagħmel xhiex, fejn u kif" fost l-awtoritajiet lokali u reġjonali Ewropej;

27. jixtieq jenfasizza li permezz tar-relazzjonijiet stabbiliti bejn l-awtoritajiet lokali u reġjonali tal-Ewropa u l-ekwivalenti tagħhom fil-pajjiżi msieħba, tista' tavvanza fil-prattika l-implimentazzjoni tal-prinċipji ta' approprijazzjoni demokratika u ta' armonizzazzjoni mal-prijoritajiet u l-karatteristiċi tal-pajjiżi msieħba li jinsabu fil-qalba tad-Dikjarazzjoni ta' Pariġi u l-Pjan ta' Azzjoni ta' Akkra; l-implimentazzjoni tagħhom m'għandhiex tibqa' kwistjoni bejn l-Istati;

28. josserva li l-azzjonijiet li saru fil-livell tal-awtoritajiet lokali u reġjonali tqiesu fir-rapport li sar fi Frar 2010 fid-dawl tal-laqgħa ta' Settembru li ġej tas-Segretarju Ġenerali tan-Nazzjonijiet Uniti dwar it-twettiq tal-Għanijiet ta' Żvilupp tal-Millennju minn issa sal-2015 ⁽⁶⁾. Id-dokument jenfasizza l-importanza ta' dawn l-azzjonijiet peress li jistrieħu fuq is-sinergija tal-interventi u l-partecipazzjoni ta' daww ikkonċernati;

29. jixtieq li fil-pożizzjoni komuni tal-UE li għandha tiġi adottata mill-Kunsill Ewropew ta' Ġunju, il-mexxejja politiki jibqgħu jzommu quddiem għajnejhom li t-twettiq tal-Għanijiet iridu jtejbu l-hajja ta' kuljum ta' mijiet ta' miljuni ta' nies u li huwa fil-livell

lokali li titkejjel l-effikaċja tal-mekkanizmi kbar tal-ghajnuna internazzjonali;

30. jitlob għalhekk li l-livell sottonazzjonali jitqies b'mod espliċitu fl-analizzijiet u l-proposti li f'Ġunju għandhom jiġu ppreżentati mill-UE u f'Settembru mill-komunità internazzjonali. Il-100 000 awtorità lokali u reġjonali tal-Ewropa jistgħu jagħtu l-ilma għan-nixxieghat żgħar li ser isiru xmajjar kbar li jagħtu l-hajja. Din l-alleanza bejn l-Istati u l-awtoritajiet lokali hija opportunità biex jissahhu l-istituzzjonijiet demokratiċi u jiġi ffaforit tqassim ġust tal-ġid sabiex jitneħħa l-periklu tal-faqar estrem u jintlahqu l-Għanijiet ta' Żvilupp tal-Millennju b'konformità mal-impenji politiki u umanistiċi li ttiehdu fl-2010.

Brussell, 9 ta' Ġunju 2010.

Il-President
tal-Kumitat tar-Reġjuni
Mercedes BRESSO

⁽⁶⁾ Dokument tan-NU A/64/665

Opinjoni tal-Kumitat tar-Reġjuni dwar “L-interkonnnessjoni tar-reġistri kummerċjali”

(2010/C 267/06)

IL-KUMITAT TAR-REĠJUNI

- ifakkar fir-rwol prinċipali tal-Kumitat tar-Reġjuni, li bhala rappreżentant tal-interessi tal-awtoritajiet lokali u reġjonali, fl-ahhar opinjoni tiegħu ressaq għażliet u alternattivi għall-promozzjoni tat-thaddim tajjeb tas-suq intern, għat-tishih tat-trasparenza u l-iskambju tal-informazzjoni u sabiex jehfief il-piż amministrattiv fil-livell lokali u reġjonali;
- jagħraf l-importanza kbira tar-reġistri kummerċjali sabiex jiżguraw it-thaddim effiċjenti tas-suq intern billi jipprovdu informazzjoni affidabbli u aġġornata għal finijiet kummerċjali jew sabiex jif-facilitaw l-aċċess għall-ġustizzja għall-partijiet ikkonċernati kollha fl-Istati Membri kollha;
- jinnota li l-aċċess għall-informazzjoni dwar fużjonijiet transkonfinali, trasferimenti tas-sede jew il-ftuħ ta' ferġat fi Stati Membri oħra hija bżonn ta' kuljum sabiex is-suq intern ikun jista' jaħdem mingħajr problemi;
- jenfasizza li l-ostakli li qed jinqalghu għejjin iktar min-nuqqas ta' sistema ta' identifikazzjoni Ewropea (bhal karta tal-identità elettronika Ewropea) li tippermetti l-użu legali ta' firma diġitali u li din tkun rikonoxxuta. Fir-rigward tal-interkonnnessjoni tar-reġistri kummerċjali dan huwa wiehed mill-iktar fatturi importanti li għandu jiġi indirizzat kemm jista' jkun malajr.

Relatur:	Uno Silberg (EE/UEN-AE), Membru tal-kunsill tal-muniċipalit� lokali ta' Kose
Dokument ta' referenza:	Green Paper dwar "L-interkonnessjoni tar-reġistri kummerċjali"
	COM(2009) 614 finali

I. RAKKOMANDAZZJONIJIET TA' POLITIKA

IL-KUMITAT TAR-REĠJUNI

Sfond

1. jilqa' l-inizjattiva tal-Kummissjoni Ewropea bil-Green Paper tagħha dwar "L-interkonnessjoni tar-reġistri kummerċjali";

2. jinsab kuntent bil-fatt li l-Kummissjoni Ewropea talbet lill-partijiet interessati kollha fil-Green Paper "L-interkonnessjoni tar-reġistri kummerċjali" sabiex jesprimu l-fehma tagħhom dwar din it-tema;

3. ifakkar fir-rwol prinċipali tal-Kumitat tar-Reġjuni, li bħala rappreżentant tal-interessi tal-awtoritajiet lokali u reġjonali, fl-aħhar opinjoni tiegħu ressaq għażliet u alternattivi għall-promozzjoni tat-tħaddim tajjeb tas-suq intern, għat-tishih tat-trasparenza u l-iskambju tal-informazzjoni u sabiex jehfief il-piż amministrattiv fil-livell lokali u reġjonali;

4. huwa tal-istess fehma tal-Kummissjoni Ewropea li r-reġistri kummerċjali ⁽¹⁾ jaqdu rwol importanti. Dawn jirreġistraw, jeżaminaw u jaħznu informazzjoni dwar il-kumpaniji, fost affarijiet oħra dwar il-forma legali, is-sede, il-kapital u r-rappreżentanti legali tal-kumpanija u joffru aċċess lill-pubbliku għal din l-informazzjoni;

5. jaqbel mal-Kummissjoni Ewropea li d-Direttiva dwar il-mergers transkonfinali ⁽²⁾ kif ukoll l-Istatuti ta' Kumpanija Ewropea (SE) ⁽³⁾ u għal Soċjet  Kooperattiva Ewropea ⁽⁴⁾ jitolbu kooperazzjoni transkonfinali bejn ir-reġistri tal-kumpaniji;

6. huwa tal-fehma li minkejja li l-istandards minimi tas-servizz prinċipali huma regolati mil-leġislazzjoni Ewropea, is-servizzi li joffri r-reġistru kummerċjali jistgħu jvarjaw minn pajjiż għal iehor. Fl-istess waqt, il-kumpaniji qed joperaw iktar fuq livell transkonfali u għalhekk għandhom l-opportunit  li jiġu rreġistrati fi Stat Membru filwaqt li joperaw parzjalment jew kompletament fi Stat Membru iehor. Dan wassal għal domanda ikbar għal aċċess transkonfinali u pubbliku għall-informazzjoni dwar il-kumpaniji;

(1) It-terminu "reġistri kummerċjali", użat fil-Green Paper, ikopri r-reġistri kollha ċentrali, kummerċjali u dwar il-kumpaniji fis-sens tal-Artikolu 3 tal-Ewwel Direttiva dwar il-Liġi tal-Kumpaniji (68/151/KEE).

(2) Direttiva 2005/56/KE tal-Parlament Ewropew u tal-Kunsill tas-26 ta'Ottubru 2005 dwar mergers transkonfinali ta' kumpanniji ta' responsabbilt  limitata (GU L 310, 25.11.2005, p. 1).

(3) Regolament (KE) Nr. 2157/2001 tal-Kunsill, tat-8 ta' Ottubru 2001 dwar l-Istatut ta' Kumpanija Ewropea (SE) (GU L 294, 10.11.2001, p. 1).

(4) Ir-Regolament tal-Kunsill (KE) Nru 2003/1435 tat-22 ta' Lulju 2003 dwar l-Istatut għal Soċjet  Kooperattiva Ewropea (SCE) (GU L 207, 18.8.2003, p. 1).

7. jenfasizza l-fatt li l-informazzjoni dwar kumpanija hija disponibbli fil-pajjiż fejn tkun irreġistrata u l-aċċess għal din l-informazzjoni minn Stat Membru iehor hafna drabi jkun diffiċli minhabba ostakli tekniċi, legali, lingwistiċi u oħrajn;

8. huwa tal-fehma li l-kooperazzjoni volontarja li teżisti bħalissa bejn ir-reġistri kummerċjali mhix biżżejjed u għalhekk hemm bżonn li tiġi żgurata kooperazzjoni effettiva iktar minn qabel bejn dawn ir-reġistri. B'mod partikolari huwa importanti li fil-qafas ta' din il-kooperazzjoni għal aċċess transkonfinali għall-informazzjoni maħżuna fir-reġistri kummerċjali jiġu żgurati t-trasparenza, iċ-ċertezza legali u l-affidabbilt  ta' din l-informazzjoni;

9. jenfasizza li l-kriżi finanzjarja attwali reġġet enfasizzat l-importanza ta' swieq finanzjarji trasparenti. Flimkien mal-miżuri finalizzati għar-rilanc  tas-settur finanzjarju, aċċess imtejjeb għal informazzjoni aġġornata, uffiċjali u affidabbli dwar il-kumpaniji jista' jitqies bħala mezz kif tista' terga' tintrebah il-fiduċja fis-swieq Ewropej;

Kummenti prinċipali

10. jagħraf l-importanza kbira tar-reġistri kummerċjali sabiex jiżguraw it-tħaddim effiċjenti tas-suq intern billi jipprovdu informazzjoni affidabbli u aġġornata għal finijiet kummerċjali jew sabiex jiffacilitaw l-aċċess għall-ġustizzja għall-partijiet ikkonċernati kollha fl-Istati Membri kollha;

11. jagħraf li zieda fil-mobbilt  tal-kumpaniji hija importanti hafna għat-tkabbir ekonomiku u għalhekk jirrakkomanda l-implimentazzjoni ta' sistema kompletament integrata li tipprovi aċċess indaq għall-informazzjoni fl-Unjoni Ewropea kollha;

12. jinnota li l-aċċess għall-informazzjoni dwar fużjonijiet transkonfinali, trasferimenti tas-sede jew il-ftuh ta' ferġat fi Stati Membri oħra hija bżonn ta' kuljum sabiex is-suq intern ikun jista' jahdem mingħajr problemi;

13. japprezza l-isforzi tal-membri tal-iskema volontarja sabiex johlqu pjattaforma effiċjenti ta' skambju. Madanakollu, jitlob lill-Kummissjoni Ewropea tipproponi qafas legali għall-kooperazzjoni Ewropea bejn ir-reġistri kummerċjali sabiex jiehu post is-sistema volontarja attwali b'reġistru kompletament integrat u bbażat fuq l-ICT;

14. ifakkar fir-rwol importanti li jaqdu l-SMEs fl-ekonomija Ewropea u jhegġeġ lill-Istati Membri jadottaw l-Istatut ta' Kumpanija Privata Ewropea (SPE) li, flimkien ma' sistema effiċjenti li tgħaqqad ir-reġistri kummerċjali, jista' jiffacilita l-espansjoni tal-intrapriżi ż-żgħira u ta' daqs medju fis-suq uniku;

15. jappella għall-implimentazzjoni ta' registru kummerċjali diġitali Ewropew b'interkonnessjoni bbażata fuq soluzzjonijiet ambizzjużi bbażati fuq it-teknoloġija tal-informazzjoni;

16. jappella għar-reviżjoni tad-Direttivi relatati dwar il-Kumpaniji sabiex id-dispożizzjonijiet tagħhom jiġu aġġornati għall-mezzi teknoloġiċi disponibbli bħalissa, b'mod partikolari l-użu tas-sistemi tal-IT;

17. jaqbel mal-Kummissjoni li fi kwalunkwe każ ikun utli għall-finijiet tal-interkonnessjoni tar-registri kummerċjali li jintuża x-xogħol li diġà sar b'rabta mar-Registru Ewropew tan-Negozju (EBR) u l-proġett BRITE. Fir-rigward tal-parti li tikkonċerna l-mod kif tiġi regolata l-kooperazzjoni proċedurali bejn ir-registri kummerċjali tan-netwerk (fużjonijiet, trasferimenti tas-sede, il-ftuh ta' ferġhat) il-Kumitat jaqbel mal-Kummissjoni li jkun aktar faċli li s-sistema tiġi bbażata fuq il-proġett attwali BRITE;

Proposti

18. ifakkar li tul l-aħħar għaxar snin il-kazistika, bis-saħħa tal-Qorti Ewropea tal-Ġustizzja (b'mod partikolari l-kazijiet C-212/97 (Centros), C-208/00 (Überseering) u C-167/01 (Inspire Art)) il-kumpaniji setgħu joperaw fuq livell transkonfinali u jmessu s-sede tagħhom;

19. jenfasizza li madanakollu, mil-lat Prattiku, f'hafna każijiet huwa impossibbli li dan id-dritt jiġi eżerċitat, hekk kif turi l-introduzzjoni tal-Green Paper. Ir-raġuni għal dan, iktar milli n-nuqqas ta' interkonnessjoni bejn ir-registri kummerċjali, hija l-fatt li d-dispożizzjonijiet interni fir-rigward tal-liġi tal-kumpaniji u tar-registri kummerċjali tal-Istati Membri ma jippromovux it-trasferiment tas-sede tal-kumpanija barra mill-pajjiż u lanqas ma jiffaċilitaw attivitajiet transkonfinali u li l-leġislazzjoni Ewropea ma tirrikjedix tali dispożizzjonijiet b'mod speċifiku;

20. huwa tal-fehma li l-interkonnessjoni tar-registri kummerċjali ma ssolvix din il-problema. Sabiex tissolva l-problema jridu jinholqu dispożizzjonijiet sostanzjali proċedurali dwar it-trasferiment tas-sede, li permezz tagħhom tista' tiġi rregolata l-interazzjoni bejn ir-registri kummerċjali;

21. jemmen li wiehed mill-ikbar ostakli li jimpedixxi kompetizzjoni reali bejn l-Istati Membri u r-regjuni huwa l-fatt li li t-trasferiment tas-sede ta' kumpanija fi Stat Membru ieħor tal-UE huwa kważi impossibbli. Ir-riżultat tal-kompetizzjoni jkun li l-intraprendituri jingibdu lejn l-aktar kuntest favorevoli iżda attwalment it-trasferiment ta' sede huwa kkumplikat hafna;

22. jagħraf li l-interkonnessjoni tar-registri kummerċjali ser tghin lill-kumpaniji jiksbu informazzjoni dwar l-imsieħba tagħhom fil-qafas tal-attività tagħhom u dan huwa fatt pożittiv. Sistema ta' registri kummerċjali interkonnessi ser tohloq għalhekk bażi ta' data komuni fejn l-informazzjoni li tiddaħhal tkun standardizzata u li permezz tagħha jista' jintlahaq dan l-għan jekk il-preċiżjoni tal-informazzjoni tar-registru tkun tista' tiġi ggarantita. Barra minn hekk għandu jsir sforz sabiex il-kontenut tar-registru jiġi standardizzat;

23. huwa tal-fehma li l-ftehim ta' tmexxija li tipproponi l-Green Paper mhuwiex strument adegwat għan-netwerking. Jekk minn kull registru nazzjonali tkun disponibbli data f'forma standardizzata, is-sistema futura għandha tiġi rregolata pereżempju permezz ta' revizzjoni tal-liġi tal-kumpaniji fil-qafas tad-Direttiva dwar il-Pubblicità jew b'mod ieħor;

24. iżid li l-għan għandu jkun li kemm l-informazzjoni transkonfinali, li tkun aċċessibbli permezz tas-sistema li ser tinholq, kif ukoll l-informazzjoni mir-registri kummerċjali nazzjonali tkun disponibbli onlajn u b'xejn għal kulhadd. Id-dhul li jagħmel l-Istat mill-gbir tal-informazzjoni diġà jkun biżżejjed biex ikopri l-ispejjeż relatati u l-amministrazzjonijiet pubbliċi m'għandhomx ifittxu li jagħmlu profitt mill-aċċess għal data pubblika. Inkella id-direttiva futura tohloq kompetizzjoni bejn il-kumpaniji eżistenti li jagħtu servizzi ta' konsulenza;

25. huwa tal-fehma li jkun utli li tiġi inkorporata data mid-Direttiva dwar it-Trasparenza man-netwerk tar-registri kummerċjali. F'dan ir-rigward għandha tiġi kkunsidrata l-possibbiltà li tinholq regolamentazzjoni fil-forma ta' direttiva jew regolament;

26. jiġbed l-attenzjoni għall-fatt li n-nuqqas ta' interkonnessjoni tar-registri kummerċjali fir-realtà mhuwiex ostaklu sinifikanti għal transazzjonijiet transkonfinali bejn il-kumpaniji. Soluzzjonijiet elettronici intelligenti (bħal pereżempju daww li jintużaw bejn l-Estonja, il-Portugall u l-Finlandja) diġà jippermettu livell għoli ta' kooperazzjoni għax joffru aċċess elettroniku għar-registri kummerċjali barranin mingħajr ma wiehed ikollu jivvjaġġa;

27. jenfasizza li l-ostakli li qed jinqalghu għejjin iktar min-nuqqas ta' sistema ta' identifikazzjoni Ewropea (bħal karta tal-identità elettronika Ewropea) li tippermetti l-użu legali ta' firma diġitali u li din tkun rikonoxxuta. Fir-rigward tal-interkonnessjoni tar-registri kummerċjali dan huwa wiehed mill-iktar fatturi importanti li għandu jiġi indirizzat kemm jista' jkun malajr;

28. fl-aħħar nett jiġbed l-attenzjoni għall-fatt li l-inizjattivi kollha għandhom ikunu konsistenti mal-prinċipji tas-sussidjarjetà, il-proporzjonalità u regolamentazzjoni aħjar.

Brussell, 9 ta' Ġunju 2010.

Il-President
tal-Kumitat tar-Regjuni
Mercedes BRESSO

Opinjoni tal-Kumitat tar-Reġjuni dwar “Ir-rwol tar-rigenerazzjoni urbana fil-gejjieni tal-iżvilupp urban fl-Ewropa”

(2010/C 267/07)

IL-KUMITAT TAR-REĠJUNI

- jahseb li meta jsiru għażliet strateġiċi għall-perijodu ta' programmar li ġej (2014–2020), l-UE għandha tirrikonoxxi l-importanza strateġika tar-rigenerazzjoni urbana u tippromovi d-dimensjoni urbana fil-politiki kollha tagħha biex il-bliet għal darb'ohra jsiru laboratorji, did-darba b'agenda hafna iktar mimlija, biex jghinu lill-UE tohroġ mill-kriżi ekonomika u finanzjarja;
- jipproponi t-twaqqif ta' inizjattiva bit-titolu “Rigenerazzjoni urbana għal bliet tal-UE intelligenti, sostenibbli u inkluzivi”. Il-bliet tal-UE jistghu jsiru l-post l-iktar magħżul għall-implimentazzjoni tas-seba' inizjattivi ewlenin stipulati fl-Strateġija Ewropa 2020;
- jistieden lill-Kummissjoni biex tanalizza mill-qrib l-integrazzjoni tal-Inizjattiva Komunitarja URBAN fil-programmi operattivi tal-FEŻR u biex tfassal valutazzjoni speċifika ta' nofs it-terminu tar-rizultati. Fid-dawl ta' din il-valutazzjoni jista' jitqies neċessarju li fil-perijodu ta' programmar li jmiss jissah-haħ il-karattru speċifiku tal-inizjattivi ta' rigenerazzjoni urbana fi hdan il-Fondi Strutturali u wkoll li titjieb il-koordinazzjoni mal-politiki ohrajn fi hdan Agenda Urbana Ewropea;
- jenfasizza li f'dawk iż-żoni milquta minn thassir urban, il-belt għandha terġa' ssir post attraenti biex in-nies jghixu fiha, kapaci tissodisfa l-aspirazzjonijiet ta' kulhadd indipendentement mid-dhul tagħhom; jemmen li żoni urbani fil-periklu m'għandhomx u ma jistghux jiġu abbandunati billi huma sors ta' talent mhux użat u jirrappreżentaw hela ta' riżorsi f'termini ta' kapital uman u fiżiku li jibqa' ma jintużax meta jista' jikkontribwixxi b'mod produttiv għat-tkabbir ekonomiku;
- jahseb li l-aggravazzjoni tal-inugwaljanzi soċjali hija sfida ewlenija f'hafna miż-żoni urbani. F'dan ir-rigward l-oġettiv il-gdid ta' koeżjoni territorjali miżjud mit-Trattat ta' Lisbona għandu jhegġeg il-livelli kollha tal-gvern biex iqisu dawn id-differenzi fil-politiki urbani settorjali kollha, fi hdan il-qafas ta' strateġiji integrati ta' rigenerazzjoni urbana.

Relatur ġenerali:	Spyridon Spyridon, Kunsillier, Prefettura ta' Atena – Piraeus (EL/PPE)
Dokument(i) ta' referenza:	Talba għal konsultazzjoni mill-Presidenza Spanjola

I. RAKKOMANDEZZJONIJIET TA' POLITIKA

Il-kontribut ta' bliet għall-iżvilupp u t-transizzjoni minn rinnovament għal riġenerazzjoni urbana

IL-KUMITAT TAR-REĠJUNI

1. Il-KtR jemmen li l-bliet u r-reġjuni bliet (il-konurbazzjonijiet ta' bliet u l-municipalitajiet ġirien tagħhom) huma benniena tal-immaginazzjoni u tal-kreattività u jhaddnu fihom kemm l-opportunitajiet biex jiġu indirizzati l-problemi finanzjarji u ekonomiċi li qed tiffaċċja l-Unjoni Ewropea kif ukoll il-mezzi biex jiġu miġġielda l-esklużjoni soċjali, il-kriminalità u l-faqar. Madankollu, il-KtR jemmen li dawn iridu jiġu rikonossuti fi hdan il-programmi strutturali sabiex ikun hemm bidla u ssir riġenerazzjoni;

2. jirrikonossu li l-kontribut tal-bliet u ċ-ċentri urbani ⁽¹⁾ għall-iżvilupp sostenibbli tal-livelli kollha ta' gvern u bejniethom qed isir dejjem iktar importanti. Il-bliet huma ċentri għall-kultura, il-kummerċ, l-edukazzjoni, ir-riċerka u l-iżvilupp, is-servizzi tal-gharfien u s-settur finanzjarju, jirrappreżentaw salib it-toroq għall-moviment internazzjonali u reġjonali tal-oġġetti u l-persuni u jagħtu kontribut sostanzjali għall-integrazzjoni ta' gruppi ta' nies ta' oriġini differenti;

3. jinnota li xi żoni urbani ddgħajfu minhabba problemi ambjentali, ekonomiċi u soċjali, iżda jinnota wkoll hafna eżempji ta' riġenerazzjoni urbana fl-Ewropa, iffinanzjati bl-għajjnuna tal-UE;

4. jenfasizza l-fatt li f'hafna każijiet iċ-ċentralizzazzjoni tal-popolazzjoni fil-bliet, li għandha tiġi attribwita lill-bini illegali u l-migrazzjoni interna, saret tant malajr li l-awtoritajiet lokali ma kellhomx ċans jipplanaw u jiġġestixxu l-fenomeni. Il-problemi soċjali intensifikaw u sezzjonijiet tal-popolazzjoni ġew marginalizzati, minkejja l-potenzjal kbir tagħhom soċjali u ta' impjieg. Fid-dinja żviluppata, żoni mhux valutati hafna saru parti integrali tal-istruttura urbana tal-bliet, u jikkostitwixxu fatturi ta' esklużjoni soċjali u l-iżvilupp tal-insigurtà;

5. jirrimarka li l-bidliet fl-istrutturi ekonomiċi, ir-rilokazzjoni tal-attivitajiet tal-produzzjoni u l-introduzzjoni ta' teknoloġiji godda, b'mod partikolari fis-settur tat-trasport tal-oġġetti, dgħajfu b'rata mgħaġġla l-istrutturi u l-art (portijiet, stazzjonijiet tal-ferroviji), b'effetti mifruxa fuq il-mod kif il-viċinanzi u bliet shaħ ikunu jistgħu jahdmu soċjalment u ekonomikament, u b'hekk jikkonfrontawhom bi sfidi kompletament godda;

⁽¹⁾ Il-bliet reġjuni (bħala l-konurbazzjonijiet tal-bliet u l-municipalitajiet qrib tagħhom) għandhom jiġu kkunsidrati f'din l-opinjoni.

6. jenfasizza li l-politiki ta' tiġdid urban għandhom jiffurmaw il-bażi għal mudell adatt b'bażi wiesgħa ta' attivitajiet li tkopri forum ta' intervenzjoni li jmorru mir-riġenerazzjoni tal-ispazji urbani għar-riabilitazzjoni ta' djar li diġà jeżistu. Il-mudell il-ġdid ta' belt sostenibbli għandu jistrieħ fuq approċċ integrat innovattiv għat-tiġdid urban li, f'konformità mal-Karta ta' Leipzig, jindirizza l-aspetti ambjentali, soċjali u ekonomiċi. Għandu jkun mudell li ma japprovax espansjoni bla limiti jew bini li jkun ta' detriment għaž-żoni ekoloġiċi, iżda li jiffoka minflok fuq tkabbir ikkontrollat, li jevita t-tkabbir taż-żoni urbani, u jagħti haġja ġdida lid-djar li diġà jeżistu fiż-żoni urbani u lin-nisga soċjali, u li jtejjeb l-eko-effiċjenza urbana, it-titjib taż-żoni industrijali u l-promozzjoni ta' forum tat-trasport iktar sostenibbli, l-ippjanar tal-użu tal-art f'diversi livelli (reġjonali, municipali, lokali) u l-użu mhallat tal-iżvilupp bħala punti prinċipali ta' referenza;

7. ifakkar li fi tmiem is-seklu ghoxrin kien hemm bżonn ċar li l-bliet jerġghu jingħataw valur, permezz ta' approċċ iktar immirat u transsettorjali. Il-kumplessità tal-kwistjonijiet issuggeriet li kien hemm bżonn ta' approċċ li jittratta hafna aspetti, li min-naha tiegħu holoq il-bżonn li jitfasslu programmi ta' riġenerazzjoni urbana li fil-biċċa l-kbira tagħhom adottaw attitudni olistika lejn l-għanijiet, il-metodi u l-ghodod tagħhom, f'kuntast tar-realtajiet ġeografici iktar mifruxa u l-ekonomiji ta' skala. Jemmen li żoni urbani fil-periklu m'għandhomx u ma jistgħux jiġu abbandunati billi huma sors ta' talent mhux użat u jirrappreżentaw hela ta' riżorsi f'termini ta' kapital uman u fiżiku li jibqa' ma jintużax meta jista' jikkontribwixxi b'mod produttiv għat-tkabbir ekonomiku;

Ir-rwol tal-awtoritajiet lokali u reġjonali fl-iżvilupp urban u r-rilevanza tal-KtR

IL-KUMITAT TAR-REĠJUNI

8. jenfasizza li l-awtoritajiet lokali u reġjonali għandu jkollhom rwol deċiżiv u ewlieni fit-tfassil, l-implimentazzjoni, il-monitoraġġ, l-appoġġ u l-evalwazzjoni ta' strateġiji integrati għar-riġenerazzjoni urbana u b'mod ġenerali fit-titjib tal-ambjent urban. Id-diversità tal-bliet Ewropej titlob għal soluzzjonijiet li jiġu żviluppati fil-livell lokali u essenzjalment li ssir azzjoni fil-livell lokali. Permezz ta' hafna programmi u inizjattivi tal-UE, ġie żviluppat ammont kbir ta' għarfien dwar l-iżvilupp urban fil-livell Ewropew u fi bliet individwali. Jemmen li l-awtoritajiet lokali għandhom jiġu inkoraġġiti jużaw l-għarfien kollu li jinkiseb fil-livell Ewropew, b'mod partikolari tal-"acquis urban";

9. jahseb li opportunitajiet għal interventi favur ir-riġenerazzjoni urbana huma hafna u strateġiji tar-riġenerazzjoni urbana għandhom jindirizzaw il-multiplicità ta' fatturi li huma l-oġġini tal-isfidi li qed jiffaċċjaw xi żoni urbani. Id-deterjorazzjoni ekonomika fis-sinjori reċenti tista' taffettwa proporzjonalment iktar żoni urbani li, minhabba l-istruttura soċjoekonomika tagħhom, jadattaw iktar bil-mod minn żoni oħrajn tal-belt. Programmi ta' riġenerazzjoni urbana għandhom ifittxu modi innovattivi biex ibiddlu l-effetti ta' agglomerazzjoni taż-żoni urbani ċentrali għall-vantaġġ tal-popolazzjonijiet lokali;

10. jemma li l-bliet, li jahdmu mill-qrib maż-żoni qrib tagħhom, għandhom vantaġġi kbar kemm għan-nies kif ukoll għan-negozji, mhux biss bħala ċentri ekomomiċi b'saħħithom u ċentri għall-iskambju u l-kummerċ, iżda wkoll bħala mezz kif jiġu promossi l-libertajiet individwali, iċ-ċentri ta' kreattività, riċerka u eċċellenza. Min-naha l-oħra l-kawżi tal-problemi li qed jiffaċċjaw il-bliet jinkludu bidliet fl-istil tal-hajja u fid-demografija iżda, iktar ta' spiss minn hekk, mudelli ta' żvilupp mhux xierqa għall-bliet. Ir-riġenerazzjoni u s-sostenibbiltà urbana bħalissa jinsabu fuq quddiem nett tal-aġenda ta' hafna awtoritajiet lokali u reġjonali fl-UE, li jippruvaw jikkombinaw mat-tkabbir sostenibbli infrastruttura moderna (b'enfasi fuq l-infrastruttura teknoloġika), livelli għolji ta' attrazzjoni għan-negozju u ambjent nadif u b'saħħtu;

11. jemma li hafna mill-aħjar Prattiki diġà jeżistu iżda ma jinxterdux jew jiġu implimentati biżżejjed. Għalhekk, il-KtR itenni l-appell tiegħu għal netwerk virtwali li jferrex il-prattika tajba fost il-bliet u r-reġjuni tal-Ewropa. Il-KtR kien assoċjat mill-qrib ma' inizjattivi bħall-Patt tas-Sindki u l-Premju Ewropew għall-Kapitali Ambjentali, u ha sehem fis-segwitu għall-attivitajiet fir-rigward tal-Karta ta' Leipzig tal-UE dwar Bliet Ewropej Sostenibbli fil-qafas tal-Grupp għall-Iżvilupp Urban (UDG) tal-Istati Membri tal-UE. Reċentement il-Kumitat tar-Reġjuni adotta wkoll opinjonijiet dwar kwistjonijiet relatati bħal kif il-bliet u r-reġjuni jikkontribwixxu biex jintlahqu l-għanijiet Ewropej dwar it-tibdil fil-klima u l-enerġija, dwar azzjonijiet meħtieġa biex tiġi promossa l-effiċjenza fl-użu tal-enerġija u dwar il-pjan ta' azzjoni tal-UE dwar il-mobilità urbana;

Azzjoni tal-UE fil-qasam tal-iżvilupp tal-bliet Ewropej

IL-KUMITAT TAR-REĠJUNI

12. jemma li għalkemm ma hemmx dispożizzjoni espliċita fit-trattati tal-UE għall-implimentazzjoni ta' politika urbana, sar hafna progress mill-1990 'l hawn fil-qasam tal-iżvilupp urban, f'termini ta' programmi u għarfien esperti fir-rigward ta' interventi fil-bliet. Matul dan il-perijodu, il-bliet saru bħal laboratorji fil-miftuh, b'riżultati tal-għaġeb, minkejja li l-fondi disponibbli huma limitati;

13. jenfasizza li l-UE tista' taqdi rwol kruċjali fl-appoġġ ta' strateġiji għar-riġenerazzjoni urbana. B'referenza għall-"Acquis Urban", il-Kummissjoni għandha tiġi inkoraġġita żżid l-isforzi tagħha sabiex l-azzjonijiet kollha ta' għarfien u appoġġ li diġà

jeżistu fir-rigward tal-iżvilupp urban ikunu disponibbli fil-livell lokali b'mod koerenti u strutturat. Dan għandu jinkludi l-politiki kollha tal-UE li għandhom impatt dirett fuq l-iżvilupp urban b'attenzjoni partikolari għall-politika ta' koeżjoni, tal-impjieg, dik soċjali, tal-ambjent, tal-broadband u tat-trasport;

14. jilqa' b'sodisfazzjon il-Gwida dwar id-dimensjoni urbana fil-politiki Komunitarji għall-perijodu 2007–2013 ippubblikata mill-Grupp ta' Interservizzi għall-Iżvilupp Urban tal-Kummissjoni Ewropea, li giet agġornata riċentement, u jistieden lill-Kummissjoni biex tesplora l-idea ta' agġornar u formalizzar ta' Aġenda Urbana Ewropea meħmuża mal-qafas il-ġdid għal azzjoni jew il-pjan ta' azzjoni għall-iżvilupp urban li jinkludi r-riġenerazzjoni urbana integrata bħala wahda mill-prijoritajiet ewlenin filwaqt li fl-istess hin jirrispetta l-kuntesti diversi li fihom iridu jiġu applikati;

15. jappoġġja l-inizjattivi kollha li attwalment qed jikkontribwixxu għal żvilupp urban sostenibbli, u b'mod partikolari r-riġenerazzjoni urbana integrata, fil-kuntest tal-politika ta' koeżjoni, l-iktar il-fergħa urbana tal-Fondi Strutturali, il-Verifika Urbana, l-Atlas Urban, il-programm URBACT u l-inizjattiva JESSICA. Madankollu, il-Kumitat jistieden lill-Kummissjoni biex tanalizza mill-qrib l-integrazzjoni tal-Inizjattiva Komunitarja URBAN fil-programmi operattivi tal-FEŻR u biex tfassal valutazzjoni speċifika ta' nofs it-terminu tar-riżultati. Fid-dawl ta' din il-valutazzjoni jista' jitqies neċessarju li fil-perijodu ta' programmar li jmiss jissahha il-karattru speċifiku tal-inizjattivi ta' riġenerazzjoni urbana fi hdan il-Fondi Strutturali u wkoll li titjieb il-koordinazzjoni mal-politiki oħrajn fi hdan Aġenda Urbana Ewropea;

16. jilqa' l-approċċ il-ġdid għal finanzjar ta' inizjattivi ta' riġenerazzjoni urbana rappreżentat minn JESSICA, b'mod speċjali għaliex jistabbilixxi rabta ċara bejn il-fondi u l-bżonn li jiġu żviluppati pjani integrati għall-iżvilupp urban, iżda jista' jenfasizza li anki l-ghotjiet huma strumenti utli u neċessarju biex jiġu indirizzati fallimenti fis-suq fil-kuntest tal-iżvilupp urban. Jesprimi wkoll it-thassib tiegħu fir-rigward tal-viżibbiltà ta' JESSICA, il-livell ta' għarfien fost l-awtoritajiet lokali u reġjonali u problemi meqjusa fir-rigward l-implimentazzjoni fil-livell tal-Istati Membri;

17. jemma li hemm bżonn jiġu appoġġati l-bidliet introdotti fir-regolazzjoni tal-Fondi Strutturali fir-rigward tal-eliġibbiltà ta' investimenti fl-effiċjenza fl-użu tal-enerġija u fl-enerġija rinnovabbli fid-djar. Madankollu, kif intqal fl-aħhar emenda tar-Regolament tal-FEŻR fir-rigward tal-eliġibbiltà tal-intervenzjonijiet fir-rigward tal-alloġġ favur il-komunitajiet marginalizzati, jeħtieġ li n-nefqa fuq id-djar tiġi ppubblicizzata hafna aktar, u għandha tiġi pprogrammata rigorożament bħala parti mill-qafas ta' programmi integrati ta' żvilupp urban. Għaldaqstant, jixtieq jissuggerixxi li l-għajnuna għad-djar f'żoni b'livell għoli ta' deprivazzjoni għandha tiġi appoġġjata wkoll mill-Fondi Strutturali. Djar ta' kwalità huma prekondizzjoni essenzjali għas-suċċess ta' programmi ta' riġenerazzjoni urbana. L-appoġġ finanzjarju għandu jingħata biss fil-qafas ta' programmi integrati u taht kundizzjonijiet stretti sabiex jiġi żgurat li tkun il-popolazzjoni lokali fil-bżonn li tibbenefika u ma tikkontribwixxi għall-ġentrifikazzjoni (gentrification);

Riġenerazzjoni urbana sostenibbli

IL-KUMITAT TAR-REĠJUNI

18. josserva li l-bliet tal-UE huma mistiedna jahdmu mal-Unjoni fl-isforzi biex tingheleb il-kriżi ekonomika u finanzjarja, waqt li jikkontribwixxu wkoll lejn integrazzjoni Ewropea iktar profonda. It-tliet dimensjonijiet imsemmija mill-Presidenza Spanjola bhala l-bażi għall-iżvilupp tad-dibattitu dwar ir-rwol tar-riġenerazzjoni urbana fl-iżvilupp urban huma l-pilastru ta' żvilupp sostenibbli. L-implimentazzjoni ta' programmi ta' riġenerazzjoni urbana għandha tissahhah bi prijoritàtiet ibbażati fuq temi partikolari fejn mehtieg, sabiex il-kwistjoni titqiegħed fil-kuntest soċjoekonomiku modern. B'mod iktar speċifiku, il-Kumitat jahseb li kwistjonijiet bħall-governanza urbana u r-rwol tal-awtoritajiet lokali u reġjonali, il-finanzjament tar-riġenerazzjoni urbana, il-kontribut tat-teknoloġiji tal-informazzjoni għar-riġenerazzjoni urbana, l-importanza tal-organizzazzjoni u l-operazzjoni tal-awtoritajiet lokali fl-ippjanar u l-implimentazzjoni ta' programmi ta' riġenerazzjoni urbana, ir-rwol tal-innovazzjoni fir-riġenerazzjoni urbana u, fl-aħhar nett, il-kontribut tar-riġenerazzjoni urbana għall-iżvilupp ta' rabtiet esterni u l-internazzjonalizzazzjoni tal-bliet, għandhom ikunu minn ta' quddiem fuq l-aġenda. Għalhekk, huwa ċar li l-awtoritajiet lokali u reġjonali għandhom rwol ċentrali x'jaqdu fil-hidma tar-riġenerazzjoni urbana, mill-użu tal-art sal-ippjanar urban u l-implimentazzjoni, b'enfasi fuq l-importanza tar-riġenerazzjoni meta mqabbla mal-iżvilupp urban ġdid u t-titjib taż-żoni ta' bliet eżistenti meta mqabbla mal-espansjoni urbana;

Id-dimensjoni ekonomika tar-riġenerazzjoni urbana – Kontribut għat-tkabbir intelligenti

IL-KUMITAT TAR-REĠJUNI

19. jenfasizza li t-tibdil ekonomiku fis-snin riċenti, b'mod speċjali minhabba l-internazzjonalizzazzjoni tal-ekonomija, jista' jaffettwa b'mod proporzjonali żoni urbani iktar antiki jew żvantaġġati li, minhabba l-istruttura soċjoekonomika tagħhom, idumu iktar biex jadattaw minn żoni oħrajn tal-belt. F'dan ir-rigward, interventi mill-politika ta' koeżjoni huma bbażati fuq l-idea li t-tkabbir mhux ibbilanċjat f'termini ta' spazju mhux biss jagħmel hsara lill-koeżjoni soċjali iżda jimponi wkoll limitu fuq it-tkabbir ekonomiku potenzjali. Dan huwa minnu iktar u iktar fil-livell lokali u ġie enfassizzat, pereżempju, mir-rapport Barca;

20. jenfasizza l-bżonn li jiġu stimolati attivitajiet ekonomiċi innovattivi billi jiġu pprovduti ambjenti u incentivi adatti, l-infrastrutturi l-iktar avvanzati u kapital uman imharreġ tajjeb;

21. huwa tal-fehma li l-preservazzjoni tal-patrimonju kulturali tagħhom, kemm dak materjali u kemm dak immaterjali, permezz tar-riġenerazzjoni taċ-ċentri urbani filwaqt li jiġi rrispettat kemm jista' jkun il-patrimonju storiku u arkitetturali, iżżid il-valur lill-immagin, il-prestigju u l-attrazzjoni tal-bliet u tippromovi d-diversità kulturali, li, f'termini ekonomiċi, għandha rwol ekonomiku kbir fl-iżvilupp tal-ekonomija bbażata fuq l-għarfien u

t-tkabbir industrijali, filwaqt li tippromovi l-iżvilupp lokali billi tappoġġja l-impjeg lokali speċjalizzat li hafna drabi jkun ta' sen-gha kbira;

22. jinnota li proġetti ta' riġenerazzjoni urbana li fihom infus-hom jissarrfu fi proċeduri u mhux biss friżultati għandhom johlqu, jinkorporaw u jxerrdu l-għarfien u l-innovazzjoni;

23. jenfasizza li strateġiji ta' riġenerazzjoni urbana jridu jindirizzaw il-multipliċità ta' fatturi li huma l-oġġini tat-thassir ekonomiku f'xi żoni urbani. Bini li jiskadilu l-użu tiegħu, infrastruttura antika u problemi ta' aċċessibilità huma whud mill-iktar rilevanti. Hafna kumpaniji jtitlqu mill-belt biex ifittxu spejjeż operattivi iktar baxxi u aktar spazju, u b'hekk hafna haddiema u impjegati seggew il-kumpaniji tagħhom bit-tama li jsibu kwalità aħjar tal-hajja (strutturi soċjali u servizzi tat-trasport) jew għoli tal-hajja aktar raġonevoli (kera inqas u prezziżijiet tal-proprjetà aħjar). Sabiex jintlahqu l-htigijiet ta' kumpaniji li huma lesti jistabbilixxu ruhhom f'żoni riġenerati, programmi ta' riġenerazzjoni urbana għandhom ifittxu modi innovattivi kif jużaw l-ispażju disponibbli u jtejb u l-ghoti ta' servizzi mil-belt billi jdawru għall-vantaġġ tagħhom l-effetti ta' agglomerazzjoni ta' żoni urbani ċentrali;

24. ifakkar li problemi ta' mobilità urbana, li essenzjament huma problemi ta' kongestjoni, huma l-pjaga ta' hafna żoni urbani fl-Ewropa, u s-soluzzjoni ma tistax tinstab biss fil-bini ta' infrastruttura aħjar jew billi jsiru iktar investimenti ta' flus fil-kumpaniji tat-trasport pubbliku. Il-mobilità urbana żżid il-possibilitajiet għall-abitanti u l-intrapriżi, u għalhekk tikkostitwixxi kemm fattur ta' kompetittività ekonomika kif ukoll xprun tal-koeżjoni soċjali. Jenfasizza li trasport pubbliku effiċjenti u li ma jqumx hafna flus għandu jkun disponibbli għaċ-ċittadini kollha, peress li jaqdi rwol ewlieni biex jeqred l-iżolament ta' żoni żvantaġġati. Jenfasizza li meta wiehed jikkunsidra l-hsara lill-ambjent li ssir fil-bliet, il-miżuri maħsuba biex jippromovu mezzijiet tat-trasport urban li jirrispettaw lill-ambjent (proġetti ta' riċerka jew ta' dimostrazzjoni li jikkonċernaw vetturi li jipproduċu ftit emissjonijiet jew xejn, attivitajiet maħsuba biex jippromovu mezzijiet oħra tat-trasport, bħall-qsim ta' vetturi, il-promozzjoni tat-trasport bir-rota fil-bliet) għandhom isiru aktar importanti. Il-Kumitat itenni wkoll l-appoġġ tiegħu għat-tfassil ta' pjani ta' mobilità urbana sostenibbli, tal-inqas fil-bliet il-kbar, u jirrakkomanda l-introduzzjoni ta' miżuri ta' incentiva fil-livell tal-UE, pereżempju li l-finanzjament tal-proġetti tat-trasport urban jin-ghata biss jekk ikun hemm pjani ta' mobilità urbana sostenibbli u konklużjoni ta' ftehimiet ta' shubija għall-mobilità bejn is-settur pubbliku u dak privat;

25. jixtieq jenfasizza l-bżonn li tittiehed azzjoni biex tissahhah l-intraprenditorija lokali, billi tingħata attenzjoni partikolari fuq gruppi speċifiċi tal-popolazzjoni permezz ta' incentivi, aġenziji tal-appoġġ tan-negozji u l-organizzazzjoni ta' avvenimenti adatti, f'dan il-kuntest, jirrikonoxxi l-kontribut importanti li l-appoġġ għal intraprendituri nisa jista' jagħti biex jgħin lill-ekonomija permezz ta' tkabbir intelligenti;

Id-dimensjoni ambjentali tar-rigenerazzjoni urbana – Kontribut għat-tkabbir sostenibbli

IL-KUMITAT TAR-REĠJUNI

26. jinnota li d-dimensjoni ambjentali tar-rigenerazzjoni urbana għandha tagħti prijorità għolja lil tliet kwistjonijiet ewlenin: l-indirizzar tat-tibdil fil-klima, il-ġlieda kontra t-tniġġis ta' riżorsi naturali bħala riżultat tal-attivitàjiet tal-bniedem u, b'mod iktar generali, l-użu vijabbli tagħhom, u fl-aħhar nett il-harsien tal-ambjenti naturali;

27. huwa konvint li minkejja li l-Ewropa diġà tinsab f'livell għoli ta' urbanizzazzjoni, it-tendenza lejn l-espansjoni taż-żoni urbani hija mistennija tkompli f'xi żoni b'mod partikolari fl-agglomerazzjonijiet l-iktar dinamici kbar u ta' daqs medju. Hekk kif il-bliet jespandu dawn jistgħu potenzjalment jeqirdu xi riżorsi u jiddeterjoraw il-kwalità tal-ħamrija u tal-ilma. Għaldaqstant jenfasizza li programmi integrati ta' rigenerazzjoni urbana għandhom il-potenzjal li jwaqqfu jew anki jreġġgħu lura din ix-xejra billi jillimitaw tkabbir urban bla limiti u jirrigeneraw l-ambjent urban;

28. jenfasizza li min-naħa l-oħra, it-tibdil fil-klima u ż-żjeda fil-livell tal-baħar minhabba l-emissjonijiet ta' gassijiet b'effett ta' serra huwa mistenni jaċċelera matul dan is-seklu. Dan johloq sfida ewlenija għaž-żoni kostali urbani, b'mod partikolari, li ser ikunu mistennija jħallu spejjeż kbar, billi hemm bżonn riżorsi enormi, fost affarijiet oħra għall-miżuri ta' difiża tal-kosta u l-ghargħar. Dan jenfasizza kemm hija importanti l-hidma tal-UDG tal-Istati Membri fuq qafas ta' referenza għal bliet Ewropej sostenibbli li barra mit-thassib ambjentali klassiku marbut ma' żoni urbani, għandu l-intenzjoni wkoll li jintegra d-dimensjoni tat-tibdil fil-klima u l-problemi li jinholqu mill-mitigazzjoni u l-adattament għall-effetti tiegħu;

29. jagħti prijorità għolja lill-ġlieda kontra t-tniġġis tar-riżorsi naturali minhabba l-attivitàjiet tal-bniedem, bħala punt ewlieni ta' thassib fir-rigenerazzjoni urbana, u b'enfasi partikolari fuq azzjonijiet li jappoġġjaw il-prevenzjoni tat-tniġġis. Fuq l-istess nota jenfasizza l-importanza li tingħata attenzjoni biex jitkejjel u jiġi limitat l-użu tal-materjali li jagħmlu ħsara lill-ambjent naturali billi jiġi eżaminat iċ-ċiklu tal-ħajja kollu tagħhom (produzzjoni, użu, rim);

30. jenfasizza li l-attrezzar mill-ġdid ta' bini eżistenti bil-ġħan li tittejjeb l-effiċjenza fl-użu tal-enerġija huwa wiehed mill-iktar mezzi kost-effettivi biex jintlaħqu l-impenji ta' Kyoto dwar it-tibdil fil-klima; huwa smat li l-emissjonijiet tas-CO₂ mill-bini u l-ispejjeż relatati mal-enerġija jistgħu jitnaqqsu b'42 %;

31. jinnota li l-bliet huma responsabbli għal 70 % tal-emissjonijiet ta' gassijiet b'effett ta' serra, u f'dan ir-rigward il-Karta ta' Leipzig issejjah lill-bliet biex inaqqsu l-marka tal-karbonju

personal (carbon footprint), iħarsu r-riżorsi u l-bijodiversità tagħhom, jekonomizzaw fuq l-enerġija u jippromovu l-aċċess għal servizzi pubbliċi ewlenin. Għal din ir-raġuni jinnota l-bżonn li jittiehdu miżuri immedjati sabiex jiġi limitat il-konsum tal-enerġija tal-bliet, l-ewwel nett billi l-enerġija tiġi ġestita b'mod tajjeb, u t-tieni permezz tal-użu ta' sorsi li jiġġeddu ta' produzzjoni tal-enerġija. Għandhom jittiehdu miżuri li jikkorrispondu fil-qasam tad-djar billi tissaħħah il-prestazzjoni tagħhom fir-rigward tal-użu tal-enerġija;

32. jilqa' b'sodisfazzjon il-Patt tas-Sindki li jinvolvi iktar minn 3 000 belt Ewropea li impenjaw ruħhom biex imorru lil hinn mit-tliet "objettivi ta' 20 %", rekwiżit legali minimu tal-UE li għandu jintlaħaq sal-2020. Din l-inizjattiva, kif ukoll il-Premju Ewropew għall-Kapitali Ambjentali, tnedew mill-Kummissjoni Ewropea u ġew approvati u appoġġjati mill-Kumitat tar-Reġjuni, li wkoll qed ifittex biex jespandi l-Patt għal-livell reġjonali;

33. jirrikonoxxi r-rwol importanti ta' żoni ambjentali u korpi tal-ilma fi programmi ta' rigenerazzjoni urbana. Żoni ekoloġiċi u korpi tal-ilma jagħtu kontribut essenzjali għat-titjib tal-klima fil-bliet billi għandhom effett ta' "tkessiħ" fuq il-belt, jipprovdu arja friska, jiffiltraw it-tniġġis u jnaqqsu l-istorbju. Min-naħa l-oħra, żoni ta' rekreazzjoni ekoloġiċi jikkontribwixxu wkoll għal għaj-xien urban aħjar, u b'hekk isahhu l-koeżjoni soċjali. Bliet iktar ekoloġiċi huma mira li kulhadd għandu jiffoka fuqha;

34. jinnota kemm huma dejjem iktar rari r-riżorsi ta' ilma disponibbli fil-livell globali u jsejjah biex programmi ta' rigenerazzjoni urbana jkunu attivi fil-qasam tal-konservazzjoni tal-ilma, b'mod partikolari fir-rigward tal-ilma għax-xorb, il-ġestjoni adatta tiegħu u l-applikazzjoni ta' modi alternattivi kif jintuza. Għandha titnaqqas il-"water footprint" tal-bliet;

35. huwa tal-fehma li l-kwalità estetika tal-ambjent arkitettoniku hija fattur kruċjali fil-kapaċità tal-bliet biex jikkompetu b'suċċess fuq livell internazzjonali, barra milli tinfluwenza kemm huma attraenti u l-kwalità ta' ħajja tal-abitanti tagħhom, u jirrakkomanda interventi li jinkorporaw kreattività arkitettonika u artistika;

36. jirrikonoxxi l-valur tal-ambjenti naturali madwar jew qrib tal-bliet u jagħti valur kbir lill-harsien u l-ġestjoni tagħhom, bħala mod importanti kif titkejjel ir-rigenerazzjoni urbana, b'rabta mal-miżuri li jittiehdu biex tiżdied il-kuxjenza pubblika dwar miżuri ambjentali u biex tingħata informazzjoni dwarhom;

37. jinnota r-rabtiet b'saħħithom bejn il-bliet u r-reġjuni madwarhom, b'mod speċjali żoni tas-subborgi dinamici, u l-htieġa li dik ir-relazzjoni tiġi ġestita;

Aspetti soċjali tar-rigenerazzjoni urbana – Kontribut għat-tkabbir komprensiv

IL-KUMITAT TAR-REĠJUNI

38. jahseb li f'bosta bliet it-tibdil soċjodemografiku pprovoka ċaqliq tal-popolazzjoni mid-djar tagħhom fiż-żoni urbani l-iktar

antiki għal kumpleksi ta' djar iktar periferiċi, żoni urbani fil-periferiji tal-belt jew semplicement bliet godda qrib ta' agglomerazzjonijiet kbar. Ir-raġunijiet jinkludu d-disponibilità ta' djar irhas u iktar attraenti, kwalità tal-hajja aħjar u firxa usa' ta' servizzi. Fl-aħhar deċennji nies bi dħul oghla mill-medju telqu mill-belt u issa bil-mod il-mod qed jerġghu lura bis-saħħa tas-suċċess ta' xi programmi ta' riġenerazzjoni urbana. Għaldaqstant jenfasizza li f'dawk iż-żoni milquta minn thassir urban, il-belt għandha terġa' ssir post attraenti biex jghixu fiha n-nies, kapaci tissodisfa l-aspirazzjonijiet ta' kulhadd indipendentement mid-dħul tagħhom;

39. jenfasizza li d-djar tradizzjonalment kienu u għadhom ta' thassib ewlieni għar-riġenerazzjoni urbana, li l-ghan ewlieni tagħha huwa li jiġu żgurati kundizzjonijiet ta' hajja mtejbja għas-sezzjonijiet l-inqas privileġġjati tal-popolazzjoni;

40. jahseb li l-aggravazzjoni tal-inugwaljanzi soċjali hija sfida ewlenija f'hafna miż-żoni urbani. Inugwaljanzi bejn żoni differenti huma r-riżultat ta' proċess soċjospazjali ta' holqien ta' gettos (ghettoisation), li xi kultant joriġina minn politiki tad-djar mħux tajbin, forniment ta' servizzi ristrett għal żoni għonja u li ma jasalx sas-subborgi fqar. F'dan ir-rigward l-oġettiv il-ġdid ta' koeżjoni territorjali miżjud mit-Trattat ta' Lisbona għandu jhegġegħ il-livelli kollha tal-gvern biex iqisu dawn id-differenzi fil-politiki urbani settorjali kollha, fi hdan il-qafas ta' strateġiji integrati ta' riġenerazzjoni urbana. Għaldaqstant, jenfasizza li belt sostenibbli trid tkun imsejsa fuq is-solidarjetà urbana, u tiġġieled b'mod attiv l-eskluzjoni u d-diskriminazzjoni billi ssahhah il-koeżjoni soċjali bejn żoni differenti tal-belt, u bejn kategoriji soċjovokazzjonali, bejn in-nisa u l-irġiel u persuni li jiġu minn kuntesti varji tal-hajja. Is-solidarjetà urbana trid tirrifletti l-ambizzjoni tagħna li nibnu soċjetà Ewropea inkluziva u iktar koeżiva.

41. jemmen li għandu jsir sforz speċjali sabiex il-migranti jiġu integrati b'mod iktar effettiv fil-hajja tal-belt, billi dan huwa l-mod kif jiġu solvuti kwistjonijiet relatati;

Shubija għar-riġenerazzjoni urbana

IL-KUMITAT TAR-REĠJUNI

42. jenfasizza li programmi ta' riġenerazzjoni urbana għandhom dejjem jinvolvu s-settur pubbliku, privat u ta' bla qligħ u jqiegħdu lill-komunitajiet lokali fil-qalba ta' dawn is-shubijiet. Anki jekk ir-riġenerazzjoni urbana hija proċess kontinwu u bla tmiem, huwa impossibbli li napplikaw soluzzjoni waħda biss għall-problemi kollha. Parteċipazzjoni wiesgħa tal-partijiet interressati għandha tghin biex jitgħallmu mis-suċċessi ta' xulxin u jevitaw li jirrepetu l-istess żbalji. F'dan ir-rigward l-awtoritajiet lokali u reġjonali jaqdu rwol ewlieni biex ilaqgħu flimkien atturi ekonomiċi u soċjali differenti u biex jiġu żviluppati azzjonijiet immirati. Id-dokumenti tal-użu tal-art u l-ippjanar urban jistgħu jservu bħala pjattaformi li permezz tagħhom l-amministrazzjonijiet kollha jistgħu jingħaqdu u jikkordinaw il-politiki;

Prijoritajiet tematiċi

IL-KUMITAT TAR-REĠJUNI

43. huwa tal-fehma li t-transizzjoni minn rinnovament urban, ikkonċentrat fuq l-ambjent fiziku u uman, għal programmi ta' riġenerazzjoni urbana għandha tiġi kkomplementata fil-perijodu ta' ppjanar futur minn sforz biex jitwessa' l-ambitu ta' intervent sabiex jinkludi sensiela ta' priyoritajiet ibbażati fuq temi, sabiex il-bliet Ewropej tal-futur ikunu jistgħu jilhqqu l-aspettattivi taċ-ċittadini tagħhom, jipprovdu strutturi u ambjenti li jimmassimizzaw il-hiliet tal-haddiema u l-opportunitajiet ta' xogħol tagħhom, li jkun ambjenti vijabbli u attraenti għal djar, xogħol u hin liberu, li joffru opportunitajiet massimi għal kulhadd mingħajr eċċezzjoni, u jużaw ir-riżorsi naturali b'attenzjoni u mingħajr hela, sabiex ikunu jistgħu joperaw fi hdan ekonomija b'użu baxx tal-karbonju;

Il-governanza ta' strateġiji ta' riġenerazzjoni urbana

IL-KUMITAT TAR-REĠJUNI

44. jenfasizza li r-riġenerazzjoni urbana għandha titqies bħala proċess kontinwu u integrat imsejjes fuq vizjoni fit-tul ta' żvilupp urban sostenibbli. Il-governanza tajba ta' programmi ta' riġenerazzjoni urbana għandha tibda mill-istadju ta' analiżi. Data b'saħħitha dwar l-ekonomija, fatturi soċjali u l-ambjent taż-żoni milquta għandha tingabar minn sorsi affidabbli permezz ta' indikaturi mfassla sew u li huma komparabbli ma' xulxin. F'dan il-kuntest hija rilevanti b'mod speċjali l-hidma tal-Verifika Urbana tal-Kummissjoni Ewropea u l-hidma kontinwa dwar il-qafas ta' referenza għal bliet Ewropej sostenibbli;

45. jinnota li jenhtieġu modi godda kif tiġi organizzata l-politika urbana fejn politiki ta' riġenerazzjoni urbana jkun mfassla fil-livell lokali u reġjonali bl-appoġġ mil-livell nazzjonali u Ewropew, u jemmen li l-awtoritajiet lokali għandhom jiehdu rwol ta' tmexxija biex jiġu żviluppati politiki dwar il-koeżjoni, l-integrazzjoni u l-kooperazzjoni u b'hekk jiġu salvagwardjati r-riżorsi naturali u l-iżvilupp ekoefċijenti taż-żoni tagħhom kif ukoll it-thegġig u t-tishih tad-djalogu bejn il-hafna forum ta' diversità kulturali. Sabiex tiġi massimizzata l-effċjenza tal-politika pubblika, hafna awtoritajiet lokali u reġjonali diġà żviluppaw forum godda ta' governanza urbana li jressqu l-programmi ta' riġenerazzjoni urbana eqreb għal-livell bażiku. Politiki urbani integrati jinvolvu msiehba barra mill-awtoritajiet pubbliċi u ta' sikwit jinkludu l-popolazzjoni ta' żoni milquta permezz ta' sistemi parteċipattivi varji, fejn fxi pajjiżi dan ha l-ghamla ta' kuntratti jew patti. Jemmen li l-parteċipazzjoni maġġuri tal-pubbliku u r-rwol mogħti lill-komunitajiet urbani jippermettu l-emergenza tal-kapital soċjali meħtieġ għas-suċċess ta' politiki ta' żvilupp urban;

46. jespri l-fehma li programmi ta' riġenerazzjoni urbana għandhom jiżguraw li jsir l-aqwa użu possibbli tal-mezzi tax-xandir kollha (stampa u elettronici) li jghinu sabiex titqajjem kuxjenza u jipprovdu tagħrif u pubblicità, kif ukoll ta' metodi ta' parteċipazzjoni (referendi lokali, assembleji, demokrazija onlajn, eċċ.). Programmi ta' riġenerazzjoni urbana għandhom jiġu mħaddna fil-proċess ta' tagħlim sabiex jghinu lill-bliet tal-UE jiżviluppaw u jikkontribwixxu għal tqajjim ta' kuxjenza pubblika dwar kwistjonijiet li jiffaċċjaw il-bliet u l-opportunitajiet imsemmija;

47. jirrikonoxxi li, b'konformità mal-prinċipju tas-sussidjarjetà, ir-riġenerazzjoni urbana u l-kwistjonijiet ta' żvilupp huma ttrattati b'mod effiċjenti fil-livell lokali; madankollu jemma li l-appoġġ tal-UE jista' jipprovdi benefiċċju ċar fil-qasam tal-iżvilupp urban, fejn jidher li hemm bżonn li l-UE tiffacilita soluzzjonijiet għall-problemi urbani li qed jaffettwaw il-koeżjoni ekonomika, soċjali u territorjali fl-UE; għalhekk jikkunsidra li l-politiki tar-riġenerazzjoni urbana u ta' żvilupp għandhom jifasslu fuq "l-acquis urban Ewropew" li jikkonsisti fi strumenti legali, inizjattivi ta' politika kif ukoll mekkaniżmi eżistenti għall-iskambju ta' esperjenza u l-aħjar Prattika bejn il-bliet; ifakkar li l-politiki żviluppatti f'dan il-qasam għandhom kollha jirrispettaw il-prinċipju tal-proporzjonalità u li jkollhom għarfien tal-qafas territorjali usa';

48. jindika li l-fondi tal-UE jistgħu jkunu utli, speċjalment meta jheggu lill-awtoritajiet lokali biex jikkooperaw fir-reġjun urban funzjonali kollu kemm hu. Dan ifisser li r-responsabbiltà kongunta tista' tittiehed fir-reġjun kollu għall-gruppi tal-popolazzjoni u d-distretti tal-bliet mhedda mill-eskluzjoni. L-istrumenti ta' finanzjament tal-UE jistgħu jsiru disponibbli għar-reġjuni urbani funzjonali bil-kondizzjoni li l-awtoritajiet lokali jiġu mitluba jikkooperaw b'mod effettiv fl-allokkazzjoni tar-riżorsi proprji tagħhom;

Il-finanzjament tar-riġenerazzjoni urbana

IL-KUMITAT TAR-REĠJUNI

49. jinnota l-għan tal-ippjanar tal-iżvilupp huwa li jintlahqu ċerti htigijiet u mhux biex jinbena l-futur. Inevitabbilmment, li jinstabu r-riżorsi finanzjarji għall-iffinanzjar ta' programmi ta' riġenerazzjoni urbana huwa aspett ewlieni ta' din il-kwistjoni li jikkontribwixxi għall-vijabilità ta' programmi u ta' kemm huma effettivi. Kwistjonijiet għal dibattitu jinkludu l-kombinazzjoni ta' riżorsi ċentrali u lokali, jekk programmi għandhom jiġu ffinanzjati fuq bażi sistematika jew skont il-każ, il-kombinazzjoni ta' fondi pubbliċi u kapital privat, it-tassazzjoni lokali, il-kreditu, l-evalwazzjoni tal-benefiċċji ta' tiġdid u d-distribuzzjoni tal-ispejjeż rilevanti bejn l-utenti u l-benefiċċjarji, l-orijini tal-fondi u l-valur strateġiku u s-saħħa tas-sussidji pubbliċi. B'mod iktar speċifiku, għandu jsir xogħol fil-qasam tal-mekkaniżmi għall-finanzjar u l-implimentazzjoni ta' programmi ta' riġenerazzjoni urbana. Waqt li hu mistenni li mekkaniżmi bħall-Fondi ta' Żvilupp Urban (UDF) jew it-tliet "J" (JESSICA, JEREMIE u JASPERS) ser jghinu f'din id-direzzjoni, eżami iktar iddettaljat u r-riżultati tal-implimentazzjoni tagħhom għandhom miftuhin għal dibattitu;

50. jemma li l-kontribut tal-volontarjat għal programmi ta' riġenerazzjoni urbana għad irid jiġi valutat sew. Fl-aħhar nett jinnota, fil-kuntest ta' interventi futuri, li l-iżvilupp u l-konsolidazzjoni tat-tifsira tal-intraprenditorija kemm fi hdan l-awtoritajiet lokali kif ukoll fi hdan programmi ta' riġenerazzjoni urbana għandhom ikunu element kritiku għar-riċerka;

Il-kontribut tat-teknoloġija għar-riġenerazzjoni urbana tal-informazzjoni

IL-KUMITAT TAR-REĠJUNI

51. jahseb li hija fehma komuni li r-rivoluzzjoni tal-komunikazzjoni u tal-informazzjoni kellha riperkussjonijiet qawwija għall-organizzazzjoni, il-funzjonament u l-għamla ta' bliet Ewropej. Għandha titqiegħed enfasi speċjali fuq l-iżgurar li programmi ta' riġenerazzjoni urbana jinkludu miżuri mahsuba biex jiżviluppaw infrastruttura teknika tal-informazzjoni u tal-komunikazzjoni skont speċifikazzjonijiet għoljin u biex jiżviluppaw appikazzjonijiet u kontenut li jtejb u hajet in-nies u t-thaddim ta' servizzi pubbliċi, jghollu l-livelli tal-forniment tas-servizzi mis-settur pubbliku u biex ikun attraenti l-użu ta' dawn l-appikazzjonijiet;

52. jemma li l-opportunitajiet il-godda li qed jinholqu inevittabbilmment iġibu magħhom perikli; Il-harsien u s-sigurtà ta' applikazzjonijiet u skambji, il-harsien tad-data personali, u r-rispett għall-privatezza u l-identità taċ-ċittadini huma kwistjonijiet kritiċi li għad fadlilhom xogħol xi jsir. Fl-istess waqt, l-użu ta' teknoloġija tal-informazzjoni fil-qasam tas-sigurtà urbana jqajjem kwistjonijiet iktar dwar kif jahdmu d-demokraziji tagħna. L-aġenda ta' riġenerazzjoni urbana trid tinkludi din il-kwistjoni u ssib soluzzjonijiet għall-problemi li tqajjem;

53. jinnota li permezz ta' infrastruttura bil-fil u bla fil l-appikazzjonijiet iktar avvanzati tat-teknoloġija tal-informazzjoni jirnexxielhom johlqu ambjenti virtwali (ambient city, digital city, ubiquitous city); postijiet fejn il-pubbliku jinteraġixxi u jaqsam l-ideat. Il-belt digitali (digital city) hija dinja parallela li l-aġenda tar-riġenerazzjoni urbana għandha tqisha;

L-innovazzjoni u t-tagħlim fi hdan ir-riġenerazzjoni urbana

IL-KUMITAT TAR-REĠJUNI

54. jahseb li l-appoġġ għall-innovazzjoni għandu jwassal għal riżultati mtejb u jikkontribwixxi għas-sostenibilità ekonomika tal-bliet; għal din ir-raġuni l-programmi ta' riġenerazzjoni urbana għandhom jipprovdu ambjenti, infrastruttura u incentivi li jinkoraggixxu l-innovazzjoni;

55. b'mod simili, il-Kumitat jahseb li l-introduzzjoni ta' istituzzjonijiet tat-tagħlim, fost dawn l-istrutturi attivi fil-hajja ekonomika tal-belt għandha tkun prijorità strateġika tar-riġenerazzjoni urbana;

56. fl-istess waqt jemma li r-riġenerazzjoni urbana għandha ssahħa ir-rabt bejn l-edukazzjoni, in-neożju u r-riċerka u l-innovazzjoni, u tippromovi negożji innovattivi godda;

L-importanza tal-organizzazzjoni u l-funzjonament tal-awtoritajiet lokali fl-ippjanar u l-implimentazzjoni ta' programmi ta' riġenerazzjoni urbana

IL-KUMITAT TAR-REĠJUNI

57. jahseb li d-dijanjsi tal-htieġa li jiġi implimentat programm ta' riġenerazzjoni urbana, l-ippjanar tiegħu, il-monitoraġġ tal-implimentazzjoni tiegħu, ir-revizjoni possibbli tiegħu u l-evalwazzjoni finali huma azzjonijiet li jassumu l-eżistenza ta' struttura governattiva b'kapacità minima ta' ġestjoni u ta' amministrazzjoni; din il-kapacità trid tiġi assicurata fl-awtoritajiet lokali u reġjonali kollha. Din hija kundizzjoni neċessarja, li tesigħi l-inkorporazzjoni ta' miżuri sabiex tissahħah il-kapacità ta' bini tal-awtoritajiet lokali fi hdan programmi ta' riġenerazzjoni urbana. Eżempji jinkludu l-iżvilupp ta' sistemi ta' informazzjoni ta' ġestjoni (MIS) u sistemi ta' informazzjoni ġeografika (GIS) li jif-facilitaw operazzjonijiet u jtejbju proċeduri ta' teħid ta' deċiżjonijiet, kif ukoll l-introduzzjoni ta' proċeduri ta' ċertifikazzjoni (ISO, EMAS, eċċ.) li jevalwaw il-livell ta' forniment ta' servizz pubbliku. Miżuri li jiżguraw l-adozzjoni ta' approċċ iċċentrat fuq il-pubbliku għall-ippjanar ta' operazzjonijiet tal-awtoritajiet lokali għandhom ikunu fiċ-ċentru tal-ippjanar tar-riġenerazzjoni urbana. Barra milli hija sfida, li l-organizzazzjoni tal-awtoritajiet lokali u reġjonali jilhqqu livell adatt hija wkoll prekondizzjoni għall-implimentazzjoni ta' programmi ta' riġenerazzjoni urbana, u għal din ir-raġuni għandha titqies f'dan il-kontest;

Il-kontribut tar-riġenerazzjoni urbana għall-iżvilupp tar-relazzjonijiet esterni

IL-KUMITAT TAR-REĠJUNI

58. jinnota li l-promozzjoni tal-bliet u l-holqien ta' "marka" għal belt huma parti integrali tal-hidma tal-awtoritajiet lokali u reġjonali. Fid-dinja tagħna dejjem iktar globalizzata, il-kompetizzjoni bejn il-bliet qed tintensifika fejn tidhol l-attrazzjoni tal-kapital, l-investment u l-haddiema b'hiliet. Bliet ifasslu l-pjani ta' żvilupp tagħhom sabiex ikunu jistgħu jitolbu

fondi u riżorsi li bihom jiżguraw il-benesseri taċ-ċittadini tagħhom. Il-kompetizzjoni għall-organizzazzjoni ta' avvenimenti ewlenin sportivi, kummerċjali u kulturali hija biss eżempju wiehed, għalkemm l-iktar wiehed ovvjw, tar-rivalità bejn il-bliet;

59. min-naħa l-oħra l-Kumitat jinnota li fl-istess waqt li qed tiġi żviluppata l-kompetizzjoni bejn il-bliet, qed tikber ukoll il-kooperazzjoni. In-netwerking, sewwasew jekk imsejjes fuq bażi tematika jew ġeografika, qed isir fuq skala enormi, b'mod partikolari fl-UE grazzi għal miżuri Komunitarji mmirati bħal URBACT, INTERACT, il-ġemelagħ tal-bliet, eċċ. L-iskambju tal-aqwa Prattika ta' prova li huwa għodda mill-iktar utli. Azzjonijiet li jikkontribwixxu għall-internazzjonalizzazzjoni tal-bliet Ewropej għandhom ikunu qasam addizzjonali għal inizjattivi fl-ambitu tar-riġenerazzjoni urbana;

II. KONKLUŻJONIJET U RAKKOMANDAZZJONIJET

IL-KUMITAT TAR-REĠJUNI

60. jahseb li meta jsiru għażliet strateġiċi għall-perijodu ta' programmar li ġej (2014–2020), l-UE għandha tirrikonoxxi l-importanza strateġika tar-riġenerazzjoni urbana u tippromovi d-dimensjoni urbana fil-politiki kollha tagħha biex il-bliet għal darb'oħra jsiru laboratorji, did-darba b'aġenda hafna iktar mimlija, biex jgħinu lill-UE toħroġ mill-kriżi ekonomika u finanzjarja;

61. jipproponi t-twaqqif ta' inizjattiva bit-titolu "Riġenerazzjoni urbana għal bliet tal-UE intelliġenti, sostenibbli u inkluzivi". Il-bliet tal-UE jistgħu jsiru l-aħjar post għall-implimentazzjoni tas-seba' inizjattivi ewlenin stipulati fil-komunikazzjoni tal-Kummissjoni Ewropea "Strateġija għal tkabbir intelliġenti, sostenibbli u inklussiv" ⁽²⁾;

62. jahseb li issa huwa l-waqt li niehdu dan it-tip ta' deċiżjoni. Fid-dibattitu dwar il-qafas baġitarju għall-perijodu ta' programmar li jmiss, kif ukoll fir-riforma tal-baġit għall-perijodu ta' programmazzjoni attwali, jehtieġ li titqajjem sew il-kwistjoni dwar il-finanzjament tar-riġenerazzjoni urbana.

Brussell, 9 ta' Ġunju 2010.

*Il-President
tal-Kumitat tar-Reġjuni
Mercedes BRESSO*

⁽²⁾ COM(2010) 2020 finali.

Opinjoni tal-Kumitat tar-Regjuni dwar “Il-politika tal-UE u l-politika Internazzjonali fil-qasam tal-bijodiversità wara l-2010”

(2010/C 267/08)

IL-KUMITAT TAR-REGJUNI

- jesprimi t-thassib tiegħu dwar il-konsegwenzi serji għall-ġenerazzjonijiet ta' issa u tal-gejjieni minhabba t-telf tal-bijodiversità li qiegħed dejjem jikber fl-ekosistemi, kemm għal raġunijiet etiċi kif ukoll biex jiġi rikonoxxut il-valur intrinsiku tal-bijodiversità, tiġi żgurata l-istabbiltà ekonomika u soċjali, jittaffa t-tibdil fil-klima u jintlahqu l-Għanijiet ta' Żvilupp tal-Millennju;
- jenfasizza li jekk trid tinżamm il-bijodiversità madwar id-dinja, l-awtoritajiet lokali u reġjonali għandhom ikollhom ir-riżorsi umani, finanzjarji u tekniċi adegwati, skont il-livell ta' responsabbiltà li għandhom u bil-ghan li dawn ikunu ta' għajjnuna biex jitwaqqaf it-telf tal-bijodiversità. Il-KtR iheg-geġ lill-awtoritajiet lokali u reġjonali li jkunu huma l-ewwel li jagħtu l-eżempju;
- iheggeġ lill-Istrateġija UE 2020 tiffoka fuq għadd limitat ta' sottomiri, fosthom l-agrikoltura, is-sajd, l-użu tal-art u l-qerda u l-frammentazzjoni tal-ambjenti naturali, li permezz tagħhom l-awtoritajiet reġjonali u lokali jkunu jistgħu jkejlu l-kontribut tagħhom stess u jdahhlu miżuri korrettivi f'waqthom;
- jappella li ssir zieda sinifikanti fil-mezzi finanzjarji fil-baġits tal-UE wara l-2013 biex jintlahqu l-miri u jheggeġ lill-Kummissjoni Ewropea tuża kemm jista' jkun il-benefiċċji tal-fondi tal-UE, b'mod partikolari billi jiġi indirizzat il-fatt li mhux qed jintefqu fondi strutturali biżżejjed fl-oqsma tal-bijodiversità u l-ambjent u biex tagħmel il-mudell integrat aktar effettiv għall-iffinanzjar tal-bijodiversità u Natura 2000;
- jappella lill-UE u lill-Kummissjoni Ewropea jeżaminaw il-possibbiltà li l-KtR jsir osservatur għad-delegazzjonijiet tal-UE għall-COP 10 sabiex jiġi żgurat li lehen l-awtoritajiet lokali u reġjonali jkun irrappreżentat b'mod adegwat u joffri li jikkontribwixxi billi jippromovi kooperazzjoni decentralizzata għall-iżvilupp f'dan il-qasam;
- iheggeġ lill-COP 10 takkumpanja l-Pjan Strateġiku għall-2011–2020 b'decizjoni speċifika ddedi-kata għall-awtoritajiet sottonazzjonali, inkluż Pjan ta' Azzjoni dwar l-awtoritajiet lokali u l-bijodiversità għall-2011–2020 bil-ghan li jissahhah u jiġi enfasizzat il-kontribut sostanzjali tal-awtoritajiet sottonazzjonali fl-implimentazzjoni tal-Pjan Strateġiku tas-CBD.

Relatur:	Is-Sinjura Linda Gillham (UK/AE), Membru tal-Kunsill tal-Borough ta' Runnymede
Dokument ta' referenza:	Komunikazzjoni dwar l-Alternattivi għal viżjoni Ewropea u mira għall-bijodiversità wara l-2010
	COM(2010) 4 finali

I. RAKKOMANDAZZJONIJIET TA' POLITIKA

Is-sehem tal-awtoritajiet lokali u reġjonali f'governanza u komunikazzjoni aktar effettivi

IL-KUMITAT TAR-REĠJUNI

A. Kummenti ġenerali

1. jemmen li l-harsien tal-bijodiversità huwa essenzjali għas-saħħa u l-benesseri tal-bniedem, direttament u indirettament minhabba s-servizzi li toffrilna l-ekosistema. Kulhadd għandu d-dritt li jgawdi ambjent b'saħħtu u sostenibbli, u dan jirrikjedi l-preżervazzjoni tal-bijodiversità b'użu sostenibbli, u li jirrispetta r-rwol essenzjali li għandha fil-livell dinji fil-ġlieda kontra l-ġuħ u favur is-sigurtà tal-ikel. Il-Kumitat jesprimi t-tħassib tiegħu dwar il-konsegwenzi serji għall-ġenerazzjonijiet ta' issa u tal-gejijeni minhabba t-telf tal-bijodiversità li qieghed dejjem jikber fl-ekosistemi, kemm għal raġunijiet etiċi kif ukoll biex jiġi rikonoxxut il-valur intrinsiku tal-bijodiversità, tiġi żgurata l-istabbiltà ekonomika u soċjali, jittaffa t-tibdil fil-klima u jintlahqu l-Għanijiet ta' Żvilupp tal-Millennju;

2. jappoġġja l-fatt li, barra milli jiġi enfasizzat il-valur intrinsiku tan-natura bħala l-wirt tal-umanità, tiġi avvanzata l-hidma fuq il-valutazzjoni ekonomika tas-servizzi tal-bijodiversità u tal-ekosistema u li tiġi inkorporata fit-tfassil tal-politika. Jilqa' b'sodisfazzjan il-fatt li, bis-saħħa tal-istudju nazzjonali dwar "L-Ekonomija tal-Ekosistemi u tal-Bijodiversità" (TEEB), qed jinftehem dejjem iktar il-valur ekonomiku tal-bijodiversità u l-fatt li nuqqas ta' azzjoni jirrappreżenta piż finanzjarju wisq kbir li ma nifilhux għalih. Il-KtR jilqa' b'sodisfazzjon il-fatt li d-dimensjoni lokali u reġjonali ser tiġi indirizzata b'mod speċifiku fit-TEEB "Rapport D2 għall-Amministraturi";

3. jinnota li l-miri internazzjonali u tal-UE għall-2010 kienu essenzjali biex jiġġeneraw azzjoni ta' ġid favur il-bijodiversità fil-livelli lokali u reġjonali mad-dinja kollha. Nistgħu nsibu hafna eżempji ta' prattiki tajbin fl-Unjoni Ewropea kollha. Minkejja dan, il-Kumitat huwa mħasseb serjament li la l-miri tal-UE u lanqas dawk dinjija għall-2010 ma ntlahqu, għax kien hemm divergenza ċara bejn il-wegħdiet li saru u l-azzjonijiet li tiehdu verament;

4. jahseb li sabiex jintlahqu l-miri dwar il-harsien tal-bijodiversità, huwa essenzjali li s-setgħat pubbliċi, inklużi l-awtoritajiet lokali u reġjonali, isibu bilanċ tajjeb bejn politiki ta' żvilupp u objettivi ta' bijodiversità u li jinkoraġġixxu l-użu ta' inċentivi biex tiġi promossa l-konservazzjoni tal-bijodiversità;

5. jenfasizza r-rwol tal-awtoritajiet lokali u reġjonali biex iwaqqfu t-telf tal-bijodiversità u biex jistabbilixxu strateġiji għall-harsien tal-bijodiversità fl-awtoritajiet reġjonali u lokali rispettivi tagħhom. Dan għandu jittqies fid-dawl tas-sejbiet reċenti tas-sondaġġ tal-Ewrobarometru li nharġu f'Marzu 2010 dwar l-imġiba tal-Ewropej fil-konfront tal-bijodiversità; minn dan is-sondaġġ hareġ li 38 % biss tal-Ewropej huma konxji mis-sinifikat tat-terminu u 17 % biss iħossuhom milqutin b'mod dirett mit-telf tal-bijodiversità. Għal dan il-ghan, il-KtR itenni r-rieda tiegħu li jippromovi proġetti għall-konservazzjoni tal-bijodiversità u li jagħti sehem biex iqanqal l-interess taċ-ċittadini fil-livell lokali u reġjonali u biex johloq sinerġiji bejn il-partijiet interessati u l-awtoritajiet pubbliċi u f'dan ir-rigward jixtieq jorganizza avvenimenti kemm matul l-OPEN DAYS 2010;

6. jenfasizza li jekk trid tinzamm il-bijodiversità madwar id-dinja, l-awtoritajiet lokali u reġjonali għandhom ikollhom ir-rizorsi umani, finanzjarji u tekniċi adegwati, skont il-livell ta' responsabbiltà li għandhom u bil-ghan li dawn ikunu ta' għajnuma biex jitwaqqaf it-telf tal-bijodiversità. L-awtoritajiet lokali u reġjonali jinsabu fl-aħjar pożizzjoni biex jappoġġjaw lill-komunitajiet lokali fil-konservazzjoni tal-ambjent lokali tagħhom kif ukoll biex jappoġġjaw lill-korpi volontarji li jispiraw u jinvolvu lill-pubbliku fil-konservazzjoni tal-ambjent naturali. Responsabbiltajiet rilevanti ohra jinkludu l-edukazzjoni, is-saħħa u l-benesseri, l-ippjanar tal-użu tal-art u s-sjeda tal-art. Il-KtR iheg-geġ lill-awtoritajiet lokali u reġjonali li jkun huma l-ewwel li jagħtu l-eżempju;

7. jemmen li s-Sena Internazzjonali għall-Bijodiversità 2010 tan-Nazzjonijiet Uniti ser issaħħah l-impenn politiku fil-livell tal-UE u dak internazzjonali biex tiġi indirizzata l-kriżi globali tal-bijodiversità filwaqt li thegġeg is-sehem attiv tal-awtoritajiet lokali u reġjonali;

8. jilqa' b'sodisfazzjon il-proġetti li nedew hafna awtoritajiet lokali u reġjonali biex jikkontribwixxu għall-harsien tal-bijodiversità, pereżempju proġetti għall-holqien ta' zoni naturali protetti u għall-bini mill-ġdid ta' ambjenti naturali li tkun saritil-hom il-hsara, u l-konservazzjoni ta' artijiet mistagħdra (wetlands) u ekosistemi ohra, il-holqien ta' green belts u l-ippjanar tal-iblet permezz tal-użu ta' kriterji dwar il-konservazzjoni tal-bijodiversità, u biex jissensibilizzaw aktar liċ-ċittadini tagħhom dwar il-bijodiversità, bħalma huma l-kompetizzjonijiet għall-aħjar ġonna u spazji hodur fiż-żoni urbani. Il-ġonna residenzjali jip-provdu kenn vitali għall-ghasfar u l-annimali u huma essenzjali biex jiffriskaw u jiffiltraw l-arja u jahżnu l-karbonju;

B. Lejn Strateġija UE 2020 dwar il-Bijodiversità

9. jilqa' b'sodisfazzjon il-viżjoni għall-2050 u l-mira ġdida u ambizzjuża għall-2020 biex jitwaqqaf it-telf tal-bijodiversità u d-degradazzjoni tas-servizzi tal-ekosistemi fl-UE sal-2020, u sa fejn jista' jkun jissahhu mill-ġdid, filwaqt li jiżdied il-kontribut tal-UE biex jiġi evitat it-telf tal-bijodiversità dinji, skont il-ftehim li ntlahaq mill-Kunsill tal-Ambjent tal-15 ta' Marzu 2010 li ġie approvat mill-Kunsill Ewropew fil-25/26 ta' Marzu 2010. Dan huwa xhieda tal-impenn imġedded tal-UE li tikseb riżultati tangibbli;

10. iżda, jesprimi t-thassib tiegħu dwar il-fatt li fi hdan l-ghan tal-istrateġija UE 2020 għat-tkabbir sostenibbli, il-bijodiversità tibqa' ta' importanza sekondarja meta mqabbla mat-tendenzi tat-tkabbir ekonomiku u t-tiftix ta' ekonomija msejsa fuq livelli baxxi ta' karbonju minflok ma titqies bhala għan ewlieni fiha nnifisha;

11. jilqa' b'sodisfazzjon il-fatt li s-servizzi tal-ekosistemi tqiesu fil-mira għall-2020, kif ġie rakkomandat qabel mill-KtR, bil-ghan li tinbidel it-tendenza attwali u jerġgħu jibdwu jintużaw. Madankollu, f'dan il-kuntest jitlob lill-Kummissjoni Ewropea u lill-Istati Membri jispesifikaw kif il-limitazzjoni tal-ghan tar-*"restawr tagħhom safejn hu possibbli"* għandu jiġi interpretat fil-livell lokali u reġjonali;

12. jaqbel mal-Kunsill li hemm bżonn li tittiehed azzjoni urġenti u effettiva issa biex jiġi evitati konsegwenzi ekoloġiċi, ekonomiċi u soċjali serji;

13. jagħraf li dan huwa pass importanti biex jintwera l-impenn tal-UE li tiegħu azzjoni u "tkun hi l-ewwel li tagħti eżempju" fl-10 laqgħa tal-Konferenza tal-Partijiet (COP 10) tal-Konvenzjoni dwar id-Diversità Bijoloġika (CBD) f'Ottubru 2010 f'Nagoya;

14. jappoġġja s-sejha tal-Kunsill lill-Kummissjoni Ewropea biex tressaq Strateġija UE 2020 dwar il-Bijodiversità li tqis ir-riżultati tal-COP 10 tal-Konvenzjoni dwar id-Diversità Bijoloġika;

15. jinsisti li din l-Istrateġija UE 2020 dwar il-Bijodiversità mhux ser tkun tista' tilhaq il-miri tal-UE u dawk globali għal wara l-2010 dwar il-bijodiversità fil-prattika jekk ma tappoġġjax bis-siġh l-awtoritajiet lokali u reġjonali u s-sidien jew utenti tal-artijiet ohrajn. L-istrateġija tehtieg tindirizza l-fatt li bħalissa mhux qed jintefqu biżżejjed fondi strutturali fuq kwistjonijiet marbuta mal-ambjent u l-bijodiversità u tippromovi l-iskambju tal-ahjar Prattiki biex l-awtoritajiet reġjonali u lokali jingħataw is-setgħa li jieħdu azzjoni Prattika. Il-promozzjoni tal-Prattiki tajbin fost l-awtoritajiet u l-holqien ta' forum fejn jiġu identifikati problemi komuni u jsir skambju tas-soluzzjonijiet għall-bijodiversità ser jgħinu biex tinbena l-kapaċità fi hdan l-awtoritajiet reġjonali u lokali;

16. bi pjaċir jinnota li t-talba tiegħu għat-twaqqif ta' "infrastruttura ekoloġika" ⁽¹⁾ għaddiet mill-Kunsill ⁽²⁾ u t-triq infetħet biex il-Kummissjoni Ewropea tfassal Strateġija tal-Unjoni Ewropea

dwar l-infrastruttura ekoloġika wara l-2010. B'konformità mal-prinċipju tas-sussidjarjetà, strateġija bħal din għandha tinkludi dimensjoni territorjali u tippermetti li l-inizjattivi eżistenti, b'mod partikolari dawk fil-livell lokali u reġjonali, jiġu integrati f'qafas koerenti;

Ir-rwol tal-awtoritajiet lokali u reġjonali fil-promozzjoni tal-istrateġija UE 2020 dwar il-bijodiversità

17. jenfasizza li l-istrateġija l-ġdida UE 2020 tirnexxi biss jekk l-atturi u l-partijiet interessati kollha jieħdu sehem fl-iżvilupp tal-politika u l-implimentazzjoni skont mudell reali ta' governanza f'diversi livelli. Huwa importanti li l-partijiet interessati kollha involuti jingħaqdu lkoll għall-harsien tal-bijodiversità u l-ekosistemi, inkluzi l-esperti xjentifiċi, is-sidien ta' pjanti ta' azzjoni għall-bijodiversità, l-NGOs u l-awtoritajiet tal-edukazzjoni;

18. jishaq fuq il-htieġa li d-direttivi dwar l-ghasafar u l-ambjenti naturali jiġu implimentati kompletament fil-livell reġjonali u lokali wkoll, li tiġi aċċelerata l-implimentazzjoni tan-Netzwerk Natura 2000 u li dan jiżviluppa b'mod shih, li jiġu allokati fondi adegwati, speċjalment fid-dawl tal-fatt li l-bijodiversità hija mifruxa b'mod irregolari fit-territorju tal-UE, u billi jitqiesu ċerti miżuri effettivi ta' gestjoni u restawrazzjoni;

19. f'dan ir-rigward jilqa' l-appell li għamel il-Kunsill tal-Ambjent tal-15 ta' Marzu 2010 għal approċċi partecipattivi li ser jiggeneraw inizjattivi mehtieġa u komplementari, b'approċċ minn isfel għal fuq, minn dawk li jieħdu sehem dirett fil-ġestjoni tal-art u tal-baħar, u b'mod partikolari, il-komunitajiet lokali;

20. jenfasizza r-rwol kruċjali li jaqdu l-awtoritajiet lokali u reġjonali biex jissensibilizzaw liċ-ċittadini dwar l-importanza tal-bijodiversità u jappella għal aktar appoġġ mill-Istati Membri fl-implimentazzjoni tal-leġislazzjoni Ewropea u nazzjonali;

21. ihegġegħ lill-awtoritajiet lokali u reġjonali jfasslu programmi għall-bijodiversità u jinkludu għanijiet għall-bijodiversità fl-ippjanar u l-awtorizzazzjoni tal-użu tal-art tagħhom, jippromovu t-tweġġha taż-żoni hodur (green areas), jevitaw id-degradazzjoni tal-hamrija, il-hsara lill-ekosistemi u l-frammentazzjoni tal-pajsaġġi u l-ambjenti naturali, inaqqsu kemm jista' jkun l-impatti negattivi tat-tibdil fil-klima u jfittxu opportunitajiet biex il-bini mill-ġdid jew il-bini ta' ambjenti naturali jingħaqad ma' inizjattivi għall-użu tal-ispażju u tal-art; min-naha l-oħra, jinnota li fil-każ ta' żoni li ma tantx jgħixu fihom nies u żoni li għandhom aċċess tajjeb għal żoni hodur, b'żoni kbar iddedikati għall-konservazzjoni tan-natura, il-kwalità tal-harsien tal-ambjent għandha tkun definita b'mod aktar preċiż u aktar effettiv, u għandha tittieġeb ukoll il-koordinazzjoni ma' tipi oħra ta' użu tal-art;

22. huwa tal-fehma li l-fatt li l-Kunsill għaraf il-bżonn li jiġi żvilupp tal-iskambju tal-ahjar Prattiki biex jiġi żgurat li jsir l-ahjar użu possibbli mir-riżorsi fil-ġlieda kontra t-telf tal-bijodiversità jfisser li l-Unjoni Ewropea u l-Istati Membri qed isahhu l-appoġġ tagħhom għal dan l-iskambju bejn l-awtoritajiet lokali u reġjonali;

⁽¹⁾ CdR 22/2009 fin.

⁽²⁾ Konklużjonijiet tal-Kunsill tal-Ambjent tal-15 ta' Marzu 2010.

23. jappoġġja l-inizjattivi u n-networks – bhal pereżempju l-proġett LIFE + tal-“blijet kapitali Ewropej tal-bijodiversità”– li jghinu biex jitwettqu l-impenji li dahlu għalihom l-awtoritajiet lokali u reġjonali fuq bażi volontarja u li jiżguraw it-tixrid tal-ahjar prattiki fil-livell Ewropew;

L-integrazzjoni tal-harsien tal-bijodiversità f'oqsma prinċipali

24. josserva li l-harsien tal-bijodiversità u s-servizzi tal-ekosistemi huwa tema li tolgot lil hafna affarijiet oħra u li tehtieg approċċ sistematiku fejn l-atturi differenti kollha fil-livelli kollha jahdmu flimkien;

25. itenni r-rakkomandazzjonijiet speċifiċi għas-settur li huma inkluzi fl-opinjoni tiegħu “Impetu għdid għat-twaqqif tat-telf tal-bijodiversità”⁽³⁾ u jiġbed l-attenzjoni għall-fatt li l-harsien effettiv u b'saħħtu tal-bijodiversità jista' jsehh biss jekk jiġi inkorporat fi strateġiji u politiki usa' li jindirizzaw l-oqsma ewlenin li huma responsabbli għall-qerda tal-ambjenti naturali, il-frammentazzjoni u d-degradazzjoni kkawżati mit-tibdil fl-użu tal-art, it-tniġġis, eċċ. Dawn jinkludu l-biedja/forestrija, l-enerġija, it-trasport, it-tibdil fil-klima, l-iżvilupp reġjonali/l-ippjanar tal-ispazju; bl-istess mod, kull trattativa marbuta mal-kummerċ internazzjonali li tinvolvi lill-UE għandha tqis u taffi t-telf tal-bijodiversità;

26. jiġbed l-attenzjoni għat-talba tiegħu lill-Istati Membri biex jirrevedu s-sistemi fiskali tagħhom favur il-bijodiversità, pereżempju bi tnaqqis fir-rati tal-VAT għall-prodotti minn agrikoltura organika jew għall-prodotti li jinħarġu minn siti ta' Natura 2000 u sabiex inehhu t-taxxi u s-sussidji li jheggu l-imġiba li tolgot hażin lill-bijodiversità;

27. jenfasizza li l-harsien u t-tishih mill-għdid tal-bijodiversità jipprovdu ċerti opportunitajiet kosteffettivi biex jittaffa t-tibdil fil-klima jew isir adattament għalih, pereżempju fil-holqien ta' kurituri hodor mahsuba għall-iżvilupp u l-bini mill-għdid tal-artijiet mistagħdra, fin-naturalizzazzjoni mill-għdid tax-xmajjar u fil-promozzjoni ta' “soqfa hodor” u biex bijotopi importanti jintrabtu flimkien;

It-twaqqif ta' sottomiri u indikaturi tajbin u miżuri kosteffettivi biex dawn jintlahqu

28. ihegġeg lill-Kummissjoni Ewropea tiffoka fuq għadd limitat ta' sottomiri li jwasslu l-istrateġija f'lingwaġġ ċar u sempliċi u li permezz tagħhom l-awtoritajiet reġjonali u lokali jkun jistgħu jkejlu l-kontribut tagħhom stess u jdaħhlu miżuri korrettivi f'waqthom. Dawn il-miri għandhom bżonn jinbidlu minn miri marbuta mal-istatus, li huma diffiċli li jitkejlu, għal miri “marbuta mal-pressjoni”. L-għadd ta' sottomiri għandu jkun limitat għal 5 jew 6 u jinkludu l-biedja, is-sajd u l-ambjenti marittimi, l-użu tal-art u l-qerda u l-frammentazzjoni tal-ambjenti naturali;

29. jirakkomanda li ssir definizzjoni bir-reqqa tas-sottomira dwar l-użu tal-art u l-ippjanar tal-ispazju, fid-dawl tal-prinċipju tas-sussidjarjetà, sabiex jiġu indirizzati l-pressjonijiet tal-qerda u l-frammentazzjoni tal-ambjenti naturali. L-awtoritajiet reġjonali u

lokali għandhom rwol vitali x'jaqdu fl-implimentazzjoni tal-kunċett tan-networks ekoloġiċi u jinsabu fl-ahjar pożizzjoni biex iqisu l-htigijiet differenti ta' żoni kkonċentrat b'popolazzjoni numeruża jew żoni wesghin li fihom jghixu ftit nies. L-awtoritajiet lokali u reġjonali jistgħu jkun kontributuri ewlenin għal mira bhal din;

30. jenfasizza l-importanza ta' bażi ta' referenza ċara li għandha tiġi stabbilita mill-Aġenzija Ewropea għall-Ambjent sa Gunju ta' din is-sena, billi jiġi żgurat il-monitoraġġ u r-rappurtaġġ kostanti dwar is-sottomiri u l-indikaturi għat-twaqqif tat-telf tal-bijodiversità u t-tishih mill-għdid tal-ekosistemi. It-twettiq ta' azzjoni pożittiva tehtieg data bażika ta' kwalità tajba u monitoraġġ kontinwu, u biex dan jinkiseb ser ikun hemm bżonn ta' zieda sinifikanti fil-fondi. Wiehed mill-modi kif dan jista' jinkiseb huwa billi jkun hemm obbligi għall-iżviluppaturi, iżda jekk l-UE u l-Istati Membri ma jaqblux fuq zieda fil-fondi għal dan il-ghan, il-mezzi finanzjarji disponibbli għall-awtoritajiet lokali u reġjonali biex dan isir mhumix ser ikunu biżżejjed;

31. jitlob lill-UE u lill-Istati Membri jintroduċu l-kunċett ta' ekosistemi fil-baży ta' referenza u fl-indikaturi tagħhom. Eżempju ta' dan huwa l-ewwel sett ta' mapep bijofiziċi ta' servizzi tal-ekosistemi tal-Aġenzija Ewropea għall-Ambjent;

Fondi biex tinkiseb il-mira l-għdida

32. jiġbed l-attenzjoni għall-fatt li l-baġit attwali allokata għall-harsien tal-bijodiversità mhuwiex biżżejjed biex jintlahqu l-miri, inkluzi dawk ta' Natura 2000, u jappella li ssir zieda sinifikanti fil-mezzi finanzjarji fil-baġits tal-UE wara l-2013; fl-ippjanar ta' direttivi u programmi ta' ghajnuna għodda għandha tingħata attenzjoni biex ma jingħatawx fondi għal miżuri li jistgħu jfixklu l-bijodiversità;

33. ihegġeg lill-Kummissjoni Ewropea tuża kemm jista' jkun il-benefiċċji tal-fondi tal-UE, b'mod partikolari billi jiġi indirizzat il-fatt li mhux qed jintefqu fondi strutturali biżżejjed fl-oqsma tal-bijodiversità u l-ambjent u biex tagħmel il-mudell integrat aktar effettiv għall-iffinanzjar tal-bijodiversità u Natura 2000;

34. itenni l-appelli tiegħu⁽⁴⁾ għall-applikazzjoni ta' sistema ta' ekokundizzjonalità biex jiġi regolat l-aċċess għall-ghajnuna pubblika, b'mod partikolari għall-Politika Agrikola Komuni u l-Politika Komuni tas-Sajd; barra minn hekk, jitlob lill-Istati Membri jhabirku biex jiżguraw li s-setturi individwali tal-ekonomija jagħmlu kontribut għust għall-ispejjeż marbuta mat-twaqqif mill-għdid tas-servizzi tal-ekosistemi;

35. fid-dawl tal-konklużjonijiet reċenti tal-Aġenzija Ewropea għall-Ambjent⁽⁵⁾, jirakkomanda li ssir riforma tal-politika agrikola komuni b'tali mod li tkun tista' tiġi appoġġjata ahjar l-agrikoltura ta' Valur Naturali Għoli;

⁽⁴⁾ CdR 22/2009 fin, CdR 218/2009 fin.

⁽⁵⁾ Rapport tekniku tal-EEA Nru 12/2009 “Distribution and targeting of the CAP budget from a biodiversity perspective”.

⁽³⁾ CdR 22/2009 fin.

36. jitlob lill-Kummissjoni Ewropea twaqqaf mekkanizmi ta' ffinanzjar adegwati biex l-awtoritajiet reġjonali u lokali jkunu jistgħu "jibnu l-kapaċità" għall-waqfien tat-telf u l-harsien tal-bijodiversità taż-żoni tagħhom u għall-promozzjoni tal-iskambju tal-ahjar Prattiki bejn ir-reġjuni;

Speċijiet invażivi

37. jinnota li l-ispeċijiet invażivi mhux indigeni huma rikonoxxuti bħala theddida għall-bijodiversità fuq skala globali u dwar din il-kwistjoni harġu deċiżjonijiet mill-ahhar hames konferenzi tal-partijiet tal-Konvenzjoni dwar id-Diversità Bijoloġika (CBD);

38. jinnota l-Istrateġija Ewropea dwar l-Ispeċijiet Eżotiċi Invażivi żviluppata fl-2003 fil-qafas tal-Konvenzjoni ta' Bern. L-Objettiv 5 tal-"Pjan ta' Azzjoni tal-UE sal-2010 u Lil hinn" ⁽⁶⁾ jappella lill-Istati Membri jiżviluppaw strateġiji nazzjonali dwar l-ispeċijiet eżotiċi invażivi. F'dan ir-rigward, il-KtR itenni l-appell tiegħu ⁽⁷⁾ lill-Kummissjoni Ewropea biex tiżviluppa Strateġija tal-UE dwar l-ispeċijiet invażivi;

39. jenfasizza li t-tibdil fil-klima huwa wiehed mill-fatturi li jwasslu għal estensjonijiet tal-firxiet tal-ispeċijiet u dan ser ikompli fl-ghexieren ta' snin li ġejjin, filwaqt li jipprovdi l-potenzjal biex aktar speċijiet isiru invażivi;

40. jiddispijaċih li l-pubbliku m'għandux għarfien biżżejjed dwar it-theddid mill-ispeċijiet invażivi mhux indigeni. Huwa importanti hafna li biex il-pubbliku jkun involut aktar, ikun aktar konxju u jkun mgħarraf aktar, u b'hekk ikun jista' jbidel l-imġiba tiegħu biex jgħin fit-tnaqqis tal-probabbiltà li jiddaħhlu speċijiet invażivi u tar-riskju li jiġi ffaċilitat it-tixrid tagħhom, kif ukoll li jkun hemm għajjnuna biex dawn jinstabu u jiġu ssorveljati. L-awtoritajiet reġjonali u lokali jinsabu fl-ahjar pożizzjoni biex jinvolvu lill-pubbliku ġenerali fil-livell lokali, u għalhekk jitjieb l-għarfien u s-sehem tal-pubbliku;

41. jiġbed l-attenzjoni għall-fatt li l-awtoritajiet reġjonali u lokali wkoll għandhom rwol x'jaqdu permezz tal-edukazzjoni u bħala s-sidien tal-art. Barra minn hekk, il-persunal speċjalizzat tagħhom jista' jgħin lill-organizzazzjonijiet tal-gvern nazzjonali jindirizzaw l-ispeċijiet invażivi bi shab ma' gruppi ta' interess ewlenin mhux governattivi, billi jsir l-ahjar użu tal-kapaċità u r-riżorsi disponibbli biex jitjiebu l-kapaċitajiet ta' kif dawn jinsabu u tal-monitoraġġ;

C. Il-kontribut tal-KtR għall-Konvenzjoni dwar id-Diversità Bijoloġika (CBD) tan-Nazzjonijiet Uniti u l-10 Konferenza tal-Partijiet tagħha (COP 10)

42. jagħraf li l-kwistjonijiet tal-bijodiversità ma jiqfux fil-fruntieri nazzjonali u għalhekk jitlob li tittiehed azzjoni koerenti mhux biss fil-livell tal-UE iżda wkoll f'kuntest internazzjonali;

⁽⁶⁾ Dokument SEC(2006) 621, anness mal-Komunikazzjoni tal-Kummissjoni Ewropea "It-twaqqif tat-telf tal-bijodiversità sal-2010 – u lil hinn", COM(2006) 216 finali.

⁽⁷⁾ CdR 22/2009 fin.

43. jenfasizza l-importanza li tiġi ppreservata u tiġi stabbilita mill-ġdid il-bijodiversità, inklużi s-servizzi tal-ekosistemi, fl-livell dinji sabiex isir kontribut għall-qirida tal-faqar, għas-sigurtà tal-ikel u għall-iżvilupp lokali fid-dinja kollha. Huwa tal-fehma li l-implimentazzjoni tal-Konvenzjoni dwar id-Diversità Bijoloġika (CBD) hija kontribut essenzjali biex jinkisbu l-Għanijiet ta' Żvilupp tal-Millennju, b'mod partikolari l-għan numru 7 dwar is-sostenibbiltà ambjentali;

44. jappella lill-UE u lill-Kummissjoni Ewropea jeżaminaw il-possibbiltà li l-KtR jsir osservatur għad-delegazzjonijiet tal-UE għall-COP 10 sabiex jiġi żgurat li lehen l-awtoritajiet lokali u reġjonali jkun irrappreżentat b'mod adegwat mhux biss fid-delegazzjonijiet nazzjonali, iżda wkoll fid-delegazzjoni tal-UE ⁽⁸⁾;

45. joffri li jikkontribwixxi għall-proċess tas-CBD u l-COP 10 tiegħu billi jippromovi kooperazzjoni decentralizzata fl-iżvilupp bejn l-awtoritajiet lokali u reġjonali Ewropej u daww ta' pajjiżi li qed jiżviluppaw fil-ġestjoni sostenibbli tal-bijodiversità u tal-ekosistemi;

46. ihegġegħ lill-COP 10 tadotta l-Pjan Strateġiku rivedut u aġġornat għall-Konvenzjoni tal-perijodu 2011-2020 sabiex jiġi żgurat li l-ippjanar strateġiku tas-CBD jibqa' għaddej wara l-2010;

47. jilqa' b'sodisfazzjon ir-referenza li saret fl-abbozz tal-Pjan Strateġiku li ż-żamma u l-bini mill-ġdid tal-ekosistemi ġeneralment jipprovdi modi kosteffettivi biex jiġi indirizzat it-tibdil fil-klima u li l-indirizzar tat-tibdil fil-klima għalhekk jiftaħ għadd ta' opportunitajiet għall-konservazzjoni tal-bijodiversità u l-użu sostenibbli;

48. jaqbel li hemm bżonn ta' konvergenza akbar fil-livelli internazzjonali u nazzjonali fl-isforzi biex jiġu indirizzati t-tibdil fil-klima u l-bijodiversità b'mod li jkun ipprovdut appoġġ reċiproku, biex b'hekk isir l-ahjar użu mill-opportunitajiet fil-proċessi globali li għaddejjin fi hdan il-Konvenzjonijiet ta' Rio;

49. jagħraf li l-azzjonijiet li ttiehdu s'issa għall-implimentazzjoni tas-CBD ma kinux biżżejjed biex tinkiseb il-mira internazzjonali għall-2010;

50. jappoġġja l-għanijiet strateġiċi u sekondarji u l-miri importanti għall-2020 li jistgħu kemm jintlaħqu aktar kif ukoll jitkejlu ahjar, u li jiġi pprovdut qafas aktar effettiv permezz ta' miri nazzjonali, u b'mod partikolari sottonazzjonali. Huwa jissuggerixxi t-tnaqqis fl-għadd ta' miri sabiex l-istrateġija tkun tinftehem aktar u tkun iffukata aktar;

51. ihegġegħ mira primarja ġdida li tgħid b'mod esplicitu li sal-2020, il-Partijiet kollha tas-CBD ser ikunu involvew lill-awtoritajiet reġjonali u lokali fl-implimentazzjoni tal-Konvenzjoni. Din l-assocjazzjoni għandha tittratta b'mod partikolari r-reviżjoni u l-implimentazzjoni tal-istrateġiji u l-pjani ta' azzjoni nazzjonali dwar il-bijodiversità u l-appoġġ għall-iżvilupp tal-kapaċitajiet fil-livell reġjonali u lokali;

⁽⁸⁾ Fl-4 ta' Frar 2010, is-Segretarju Eżekuttiv tas-Segretarjat tas-CBD baġat avviz lill-partijiet kollha tas-CBD, li fih stedinhom jinnominaw sindki u awtoritajiet lokali bħala parti mid-delegazzjoni tagħhom għall-COP 10.

52. ihegġegħ lill-COP 10 jadotta deċiżjoni speċifika ddedikata għall-awtoritajiet sottonazzjonali u jiehu nota tal-“Abbozz ta’ Deċiżjoni tas-CBD għall-COP 10 dwar il-Bliet, l-Awtoritajiet Lokali u l-Bijodiversità”, u l-“Abbozz ta’ Pjan ta’ Azzjoni dwar il-bliet, l-awtoritajiet lokali u l-bijodiversità 2011–2020”⁽⁹⁾ miġbur fih. Pjan ta’ Azzjoni daqstant koerenti huwa meħtieġ sabiex jissahha u jiġi enfasizzat il-kontribut sostanzjali tal-awtoritajiet sottonazzjonali fl-implimentazzjoni tal-Pjan Strategiku tas-CBD għall-2011–2020. F’dan ir-rigward, il-KtR

jirrikonoxxi “Is-Shubija Globali dwar il-Bliet u l-Bijodiversità” u l-programm tal-assocjazzjoni ICLEI “Azzjoni Lokali għall-Bijodiversità (LAB)”;

53. jiehu nota tal-Indiċi ta’ Singapor dwar il-Bijodiversità tal-Bliet (CBI) li għandu jiġi ppreżentat fil-COP 10. Dan l-indiċi għandu jiġi żviluppat aktar sabiex ikun jista’ jiġi applikat b’mod volontarju lil awtoritajiet ohra.

Brussell, 10 ta’ Ġunju 2010.

*Il-President
tal-Kumitat tar-Reġjuni
Mercedes BRESSO*

⁽⁹⁾ Dokument tas-27 ta’ Jannar 2010, http://www.cbd.int/authorities/doc/CBD%20Plan%20of%20Action_2010_01_draft.doc.

Opinjoni tal-Kumitat tar-Reġjuni dwar “Lejn politika marittima integrata għal governanza ahjar fil-Mediterran”

(2010/C 267/09)

IL-KUMITAT TAR-REĠJUNI

- jitlob li jiġu stabbiliti mekkaniżmi effettivi li permezz tagħhom l-Istati Mediterranji jiġu mhegga u jkunu jistgħu jikkontribwixxu, b'mod ugwali, lejn il-governanza effettiva ta' din iż-żona unika b'attenzjoni partikolari għall-harsien tal-ambjent tal-baħar u l-bijodiversità;
- jinsisti, b'mod partikolari li tinghata kunsiderazzjoni xierqa lill-appelli ripetuti tiegħu għal mekkaniżmu finanzjarju semplifikat u uniku li jġib flimkien il-kwistjonijiet kollha marittimi fil-qafas ta' Fond Ewropew għaž-Żoni tal-Kosta u tal-Gżejjer;
- jirrakkomanda li jinghataw attenzjoni u rikonoxximent akbar lir-rwol potenzjali tad-dimensjoni lokali u reġjonali, kemm fi hdan l-UE kif ukoll fl-Istati Mediterranji li mhumix fl-UE, u f'din il-perspettiva li jkun hemm attenzjoni, koordinament u appoġġ akbar lill-hidmiet tal-Assemblea Reġjonali u Lokali Ewro-Mediterranja (ARLEM);
- jistieden lill-Kummissjoni tqis ir-rakkomandazzjoni u l-adozzjoni ta' miżuri għall-koordinament ta' azzjonijiet diretti speċifiċi bejn u fost l-Istati Membri tal-Unjoni Ewropea u l-imsieħba Mediterranji li mhumix fl-UE, bil-hsieb li tiġi miġġielda l-attività kriminali organizzata u transnazzjonali li qed tiżdied fir-reġjun Mediterranju, mhux l-anqas fir-rigward tal-fenomeni tat-traffikar tal-persuni, tad-droga u tal-armi;
- jinsisti li l-Kumitat tar-Reġjuni, u l-livelli lokali u reġjonali tal-gvern li jirrappreżenta, jinghataw opportunità shiha li jipparteċipaw attivament fil-hidmiet tal-grupp ta' Punti Fokali tal-Istati Membri ta' Livell Għoli li qed jiġi propost biex jiddiskuti regolarment it-tfassil tal-politika marittima integrata;
- jitlob li jiġu żviluppati u appoġġjati għal tul ta' żmien qasir u medju għodod u mekkaniżmi adegwati intiżi biex b'mod aktar effettiv iġibu integrazzjoni akbar fil-politika marittima li twassal għal livell oghla ta' armonizzazzjoni u semplifikazzjoni tal-politiki marittimi.

Relatur:	is-Sur Michael Cohen, Sindku tal-Kalkara (MT/PSE)
Dokument ta' referenza:	Komunikazzjoni mill-Kummissjoni lill-Kunsill u lill-Parlament Ewropew – Lejn Politika Marittima Integrata għal governanza ahjar fil-Mediterran COM (2009) 466 finali

IL-KUMITAT TAR-REĠJUNI

Introduzzjoni

1. jaqbel mal-fehma li r-reġjun tal-Mediterran joffri opportunitajiet kif ukoll sfidi uniċi, partikolarment relatati mal-kwistjonijiet tal-governanza;
2. jiddispijaċih li jinnota li ż-żona tal-Mediterran għadha zona li fiha jeżistu kundizzjonijiet soċjoekonomiċi diverġenti hafna;
3. jinnota wkoll li l-Baħar Mediterran huwa ambjent magħluq u fragli li huwa suġġett għal attività marittima intensiva u spiss perikoluża;
4. jenfasizza l-importanza tal-promozzjoni ta' aproċċ sostenibbli tar-riżorsi tal-baħar disponibbli, fl-interess kemm tal-generazzjonijiet preżenti kif ukoll dawk futuri;
5. jinnota b'dispijaċir li l-intervent fit-tul tal-bniedem u l-użu eċċessiv tar-riżorsi naturali fil-Baħar Mediterran qed iħallu impatt negattiv ferm fuq l-istat tal-ambjent tal-baħar;
6. jappoġġja l-fehma li żjieda fl-attività ekonomika marittima u l-harsien ambjentali jistgħu jimxu id f'id jekk ikun hemm mekkaniżmu ta' governanza adatt, li jfittex li johloq bilanċ tajjeb bejn l-aspetti ekonomiċi min naha u d-dimensjoni ambjentali minn-naha l-oħra;
7. jinnota li objettiv ġenerali tal-Kummissjoni huwa li jinkiseb gwadann ekonomiku ikbar mill-baħar filwaqt li jonqos l-impatt fuq l-ekosistema fil-Mediterran;
8. jappoġġja l-fehma li filwaqt li primarjament hija intiża għall-Istati Membri, biex Politika Marittima Integrata jkollha suċċess – speċjalment f'żona bħalma hi l-Mediterran fejn huma biss terz tal-istati li huma Stati Membri tal-UE – huwa essenzjali li jkun hemm komprensioni reċiproka u kooperazzjoni aktar b'saħħithom mal-imsiehba Mediterranji li mhumiex fl-UE;
9. jilqa' b'sodisfazzjon l-adozzjoni minn tmien ministri tal-Affarjiet Barranin tal-Pajjiżi tal-Inizjattiva Adrijatika-Jonika (l-Albanija, il-Bosnja Herzegovina, il-Kroazja, il-Greċja, l-Italja, il-Montenegro, is-Serbja u s-Slovenja) f'Ancona, fil-5 ta' Mejju 2010, tad-dikjarazzjoni ta' appoġġ għall-Istrateġija Ewropea għar-Reġjun Adrijatiku-Joniku, li wiehed mill-ghanijiet tagħha huwa l-promozzjoni ta' politiki tal-iżvilupp fundamentali kongunti, bejn l-Istati Membri tal-UE u pajjiżi oħra fl-inizjattiva,

partikolarment permezz tal-inkoraġġiment tat-twaqqif ta' strateġiji tal-iżvilupp kongunti bil-partecipazzjoni tal-atturi lokali u b'mod partikolari l-awtoritajiet lokali u reġjonali;

10. jenfasizza l-fatt li l-ambjent marittimu u l-governanza tiegħu għandhom impatt sinifikanti fuq id-dimensjoni lokali u reġjonali, filwaqt li huma affettwat b'mod dirett minnhom;

Sfidi Ewlenin

11. jagħraf il-kumplessità tal-kwistjonijiet u tal-pressjonijiet li hemm fuq dawk li jiffurmaw il-politika meta jkun qed jittrattaw element tant importanti fit-tessut ekonomiku Ewropew u globali bħalma hu l-Mediterran;
 12. jinnota li l-livelli attwali ta' attivitajiet ekonomiċi, partikolarment f'oqsma bħat-traffiku marittimu u t-trasbord tal-merkanzija, is-sajd u t-turiżmu, qed ikollhom effett qawwi fuq l-ekosistema tal-Mediterran li jhallu warajhom livell li qed jiżdied ta' degrad ambjentali;
 13. jaqsam il-preokkupazzjoni li l-kombinazzjoni tat-tniġġis minn sorsi tal-art u l-bastimenti, l-iskart, l-impatti fuq il-bijodiversità, is-sajd żejjed u d-degradazzjoni kostali fil-Mediterran trid tiġi indirizzata b'mod adegwat u b'urġenza;
 14. huwa konxju tal-fatt li l-wirt uniku kulturali u naturali fiż-żona Mediterranja jinsab dejjem aktar mhedded;
 15. huwa daqstant iehor konxju li r-reġjun Mediterranju huwa zona ta' riskju għoli f'termini ta' effetti potenzjali mit-tibdil fil-klima;
 16. jilqa' b'sodisfazzjoni l-għarfien li l-immigrazzjoni irregolari mill-baħar hija punt ta' thassib serju fir-reġjun, u jappoġġja l-appell għall-kooperazzjoni mal-imsiehba Mediterranji biex jiġi miġġieled dan il-fenomen u l-imwiet marbutin miegħu;
- Lejn governanza marittima mtejbja**
17. jaqsam il-preokkupazzjoni li fil-maġġoranza tal-Istati Mediterranji, kull politika settorjali tissegwa mill-amministrazzjoni tagħha, u għalhekk l-istampa globali tal-impatt kumulattiv tal-attivitajiet marittimi hija għan diffiċli biex jintlaħaq;
 18. huwa daqstant iehor preokkupat bil-fatt li l-proporzjon kbir ta' spazju tal-baħar immarkat bħala ibhra miftuħa jagħmilha diffiċli biex l-Istati kostali jipplanaw, jorganizzaw u jirregolaw l-attivitajiet li jaffettwaw l-ibhra territorjali u l-kosti tagħhom;

19. josserva li l-iżvilupp ta' politiki u attivitajiet indipendentement minn xulxin u minghajr koordinazzjoni xierqa bejn l-oqsma kollha tal-attivitajiet li għandhom impatt fuq il-baħar kif ukoll l-atturi lokali, nazzjonali, reġjonali u internazzjonali kollha jagħmluha aktar diffiċli biex l-aspirazzjonijiet għal governanza aħjar fil-Mediterran jintlaħqu;

20. fl-istess waqt jaqbel li, għal governanza tajba, jiġu garantiti l-partecipazzjoni tal-partijiet interessati, it-trasparenza tat-tehid tad-deċiżjonijiet u l-implimentazzjoni ta' regoli maqbula;

21. jaqbel li hemm bżonn li tinholq kultura ambjentali fil-Mediterran bħala element fundamentali tas-sensibilizzazzjoni u l-partecipazzjoni fil-process taż-żamma tas-sostenibbiltà tal-baħar fil-livelli kollha;

22. itenni l-fehma li l-awtoritajiet lokali u reġjonali huma fl-aħjar pożizzjoni biex jidentifikaw x'inhu mehtieg biex jimplimentaw il-politika lokament u fil-livell reġjonali tal-baħar, u għalhekk jista' jkollhom rwol importanti fil-kisba ta' Politika Marittima Integrata fi hdan iż-żona Mediterranja;

23. f'din il-perspettiva, jinnota li l-gvernijiet lokali u reġjonali diġà jipparteċipaw attivament fl-iżvilupp u l-implimentazzjoni b'suċċess tal-inizjattivi reġjonali għall-kisba ta' dan il-għan ⁽¹⁾;

Ir-rwol tal-Istati Kostali tal-Mediterran

24. jappoġġja l-appell lill-Istati Membri Mediterranji biex ikomplu l-isforzi tagħhom biex ifasslu l-politiki marittimi integrati tagħhom;

25. jilqa' b'sodisfazzjon it-twaqqif ta' sistema li tippermetti l-iskambju tal-informazzjoni u l-aħjar prattiki;

26. jilqa' b'sodisfazzjon il-proposta tal-Kummissjoni li l-Punti Fokali ta' Livell Għoli tal-Istati Membri jitrattaw il-Baħar Mediterran sabiex jiġi diskuss il-progress fit-tfassil tal-politika marittima integrata;

27. jappoġġja l-isforzi tal-Kummissjoni li thegġeg lill-Istati Membri sabiex jaqsmu l-aħjar prattiki fil-governanza marittima integrata, b'mod partikolari permezz tal-programmi tal-Objettiv Ewropew għall-Kooperazzjoni Territorjali għall-Mediterran;

28. jaqbel mal-fehma li n-natura partikolari tal-Baħar Mediterran, li hu nofsu magħluq, u l-impatti transkonfinali tal-attivitajiet marittimi jesigū kooperazzjoni akbar mal-imsieħba Mediterranji li mhumieq fl-UE;

29. jilqa' b'sodisfazzjon il-proposta tal-Kummissjoni li tistimula l-iskambju tal-aħjar prattiki bejn l-UE u l-istati tal-Mediterran li mhumieq fl-UE li huma interessati f'aprocċ integrat għall-affarijiet marittimi billi jitwaqqaf grupp ta' hidma ddedikat lill-Politika Marittima Integrata;

30. ihegġeg li l-process ta' skambju tal-informazzjoni u l-iżvilupp ta' programmi ta' appoġġ jiġi estiż għall-istati membri li mhumieq fl-UE fiż-żona tal-Mediterran, b'mod li jkunu jistgħu jithegġu li jitolqu l-perspettiva kompartmentalizzata u settorjali u jadottaw approċċ olistiku u integrat fil-kwistjonijiet marittimi;

31. jenfasizza l-fatt li l-provvista ta' assistenza teknika u l-iżvilupp ta' programmi speċifiċi ta' kooperazzjoni kongunta f'termini ta' inizjattivi ta' politiki eżistenti (bħall-Istrument Ewropew ta' Politika tal-Vicinat u ta' Shubija) hija pass fid-direzzjoni t-tajba;

32. jesprimi l-fehma li l-partecipazzjoni ta' nies mill-akkademja, professjonisti u korpi mhux governattivi ser isservi biex isahħah dan il-process;

33. jappella lill-Kummissjoni biex tagħraf li l-awtoritajiet lokali u reġjonali huma f'pożizzjoni li jipprovdu kontribut sinifikanti f'dan ir-rigward, u għalhekk għandhom jingħataw kull opportunità u kull strument mehtieg biex jipparteċipaw b'mod attiv fil-programmi u l-inizjattivi kollha li jittiehdu;

Governanza tal-ispazju tal-baħar

34. jinnota bi thassib li proporzjon importanti mill-ilmijiet Mediterranji tinsab barra mill-awtorità ġurisdizzjonali u d-dritt sovrani ta' kwalunkwe stat kostali, u li għalhekk il-kapaċità tal-istati kostali li jippreskrivu u jinfurzuw liġijiet f'dawn iż-żoni jibqa' limitat fl-aħjar każi;

35. huwa konxju mill-fatt li jeżistu kwistjonijiet kumplessi u politikament sensitivi dwar id-delimitazzjoni tal-fruntieri bejn stati ġirien u fuq naxiet opposti tal-Mediterran, u li dawn il-kwistjonijiet jistgħu jfixxlu l-iżvilupp ta' Politika Marittima Integrata li tkun ġenwina fiż-żona Mediterranja;

36. iqis li l-Konvenzjoni tan-Nazzjonijiet Uniti fuq il-Liġi tal-Baħar tal-1982 (UNCLOS) tista' sservi ta' bażi biex dawn il-kwistjonijiet ta' delimitazzjoni jiġu indirizzati, u jesprimi t-twemmin li l-UE għandha tfitex li tqanqal l-interess fost daww l-istati li mhumieq fl-UE u li għadhom ma rratifikawx din il-konvenzjoni biex jagħmlu dan;

37. jappoġġja l-isforzi tal-Kummissjoni li tidentifika l-punti ewlenin tal-kongestjonijiet li qegħdin itellfu r-ratifika, l-implimentazzjoni u l-konformità mad-deċiżjonijiet minn ftehimiet eżistenti u l-possibbiltajiet għal kooperazzjoni multilaterali mtejbja u għajnnuna f'dan ir-rigward;

38. jaqbel mal-fehma li x-xogħol tal-organizzazzjonijiet li jitrattaw affarijiet marittimi fiż-żona Mediterranja jrid ikun aktar trasparenti u li d-dispożizzjonijiet adottati jew promossi minn dawn il-korpi jiġu ssorveljati sistematikament u implimentati;

39. jaqbel mal-appell tal-Kummissjoni għal aktar ċarezza fir-rigward tar-rwolijiet u r-responsabbiltajiet tal-Istati kostali, partikolarment fir-rigward tal-ġestjoni taż-żoni marittimi f'perspettiva ta' żvilupp sostenibbli;

⁽¹⁾ COM(2009) 540 finali.

40. jappoġġja l-proposta għal studju speċifiku li jidentifika l-ispejjeż u l-benefiċċji tat-twaqqif ta' żoni marittimi;

41. jistieden lill-Kummissjoni biex tkun aktar deċiża fil-pożizzjoni tagħha fir-rikonoxximent li t-titjib tal-governanza tal-ispazju tal-baħar fil-livell sottoreġjonali għandu jithegheg u jkompli jissahhah;

Parteċipazzjoni imtejba mill-partijiet interessati

42. jaqbel mal-fehma li l-involviment tal-partijiet interessati għandu jkun prijorità ewlenija fl-implimentazzjoni tal-Politika Marittima Integrata fil-Mediterran;

43. jinnota li l-impenn tal-Kummissjoni li tinkoraġġixxi l-pjattaformi tal-partijiet interessati biex jindirizzaw regolarment kwistjonijiet li huma direttament relatati mal-Baħar Mediterran;

44. jappoġġja r-rakkomandazzjoni tal-Kummissjoni li tesplora l-alternattivi biex il-partijiet interessati mill-Istati kostali kollha jin-ghaquadu b'mod aħjar;

Għodod transsettorjali għall-governanza marittima integrata

45. jaqbel li governanza marittima mtejba tehtieg għodod effettivi, immirati lejn il-ġenerazzjoni tat-tkabbir ekonomiku, l-iżgurar tal-harsien ambjentali u futur aħjar għall-popolazzjonijiet kostali;

Pjanar tal-Ispazju Marittimu u Strateġiji għall-Baħar

46. jilqa' b'sodisfazzjoni l-prospettiva pożittiva tal-Kummissjoni li l-attività marittima fil-Mediterran x'aktarx ser tikber minkejja l-kriżi ekonomika globali attwali;

47. iżda, fl-istess waqt, huwa preokkupat li din iż-żjeda fl-attività marittima tista' twassal biex it-tessut soċjali u ambjentali fiż-żona tal-Mediterran, li diġà hu fraġli, imur lura jekk ma jkunx hemm regolamentazzjoni u infurzar adegwati;

48. jaqbel mal-fehma li, filwaqt li jiġu rispettati s-sistemi tal-ippjanar nazzjonali li diġà jistgħu jkunu eżistenti, l-Ippjanar Spazjali Marittimu fiż-żona tal-Mediterran jista' jipprovi għodda effettiva ta' governanza għall-applikazzjoni tal-ġestjoni bbażata fuq l-ekosistemi, l-indirizzar tal-impatti interrelatati mill-attivitàjiet marittimi, konflitti bejn l-użijiet tal-ispazju u l-preżervazzjoni tal-habitats tal-baħar;

49. japprova l-applikazzjoni ta' prinċipji komuni identifikati mill-pjan ta' tmexxija għall-Ippjanar Spazjali Marittimu għall-kuntest speċifiku tal-Mediterran;

50. iqis li l-kisba ta' għadd ta' objettivi għal status ambjentali tajjeb fl-ilmijiet tal-ibhra sal-2020, permezz tal-iżvilupp ta' Strateġiji Marini [tal-Baħar] integrattivi, li japplikaw approċċ ibbażat fuq l-ekosistemi għall-attivitàjiet tal-bniedem li għandhom impatt fuq il-baħar, għandhom jibqgħu prijorità. F'din il-perspettiva, huwa importanti li tingħata attenzjoni mhux biss lill-kwistjonijiet bħall-inkwinament tal-baħar ikkawżat mill-kumplessi turistiċi portwarji

u kostali, iżda wkoll għall-kwalità tal-ilma tax-xmajjar li jarmu fil-Mediterran kif ukoll għall-htieġa li tiġi garantita sistema ta' purifikazzjoni tad-drenaġġ ta' kwalità għolja għall-ibliet u l-lokalitajiet li jinsabu kemm tul ix-xmajjar kif ukoll madwar iż-żoni kostali;

51. huwa tal-fehma li l-awtoritajiet lokali u reġjonali għandhom kontribut sinifikanti x'jagħtu f'dan ir-rigward, u għalhekk jilqa' b'sodisfazzjoni is-suggeriment tal-Kummissjoni li jitnieda proġett li jipprova l-applikazzjoni tal-Ippjanar Spazjali Marittimu fil-livell sottoreġjonali bil-hsieb li jithegheg prattiki konkreti traskonfinali. L-iżvilupp ta' prattiki bħal dawn għandu jqis is-sistemi nazzjonali tal-ippjanar eżistenti, u l-enfasi għandha tkun aktar li dawn is-sistemi jintrabtu ma' xulxin milli li ssir riorganizzazzjoni sfurzata;

52. jilqa' b'sodisfazzjoni l-iżvilupp ta' Strateġija Komuni tal-Implimentazzjoni li tghin lill-Istati Membri jaqdu l-obbligi tagħhom taht id-Direttiva ta' Qafas għal Strateġija Marittima għalkemm għandu r-riżervi tiegħu dwar jekk il-mira ta' valutazzjoni komprensiva tal-ibhra u l-użijiet relatati tagħhom sal-2010 tistax tintlaħaq b'mod realistiku;

Ġestjoni integrata fiż-żoni kostali u l-gżejjer

53. jappoġġja l-ispinta li l-kwistjoni tal-bidla fil-klima nġhatat bħala qasam ta' thassib ta' prijorità;

54. jilqa' b'sodisfazzjoni l-attenzjoni mogħtija lill-iżvilupp portwarju, it-turiżmu kostali u l-harsien tal-wirt marittimu u l-ambjent tal-baħar, inklużi s-siti tan-NATURA 2000;

55. jahseb li wiehed għandu jqis l-akwakultura bħala element li jrid jiġi kkunsidrat fil-ġestjoni integrata taż-żoni kostali, peress li huma parti mill-kultura u s-sistema produttiva kostali tal-Mediterran;

56. jaqbel li jeżisti potenzjal kbir għal aktar żvilupp fil-baċir kollu tal-Mediterran, li b'mod inerenti huwa għani fil-kultura;

57. jinnota b'sodisfazzjoni l-ispinta li nġhatat lill-kwistjoni tal-Istati u r-reġjuni gżejjer, u b'mod partikolari d-diffikultajiet assoċjati mal-possibbiltà ta' konnessjonijiet fiżiċi;

58. japprova l-appell għal approċċ integrat taż-żoni kostali tal-Mediterran;

59. jaqbel li l-ghodod ta' governanza transsettorjali jistgħu jghinu lir-reġjuni kostali tal-Mediterran biex jindirizzaw b'mod aħjar is-sostenibbiltà soċjali, ambjentali u ekonomika b'mod integrat;

60. itenni l-appoġġ tiegħu għall-inizjattiva tal-Kummissjoni li tadotta strumenti legali għall-baċir kollu biex l-ghan ta' Ġestjoni Integrata taż-Żoni Kostali tal-Mediterran jimxi 'l quddiem (2);

(2) Fuq il-linji tal-Protokoll dwar il-Ġestjoni Integrata taż-Żoni Kostali fil-Mediterran tal-21.1.2008

61. jaqbel li l-iskambju tal-ahjar Prattiki hija għodda importanti li tiżgura li t-titjib fil-prattika jiġi reġistrat u konsegwentement jappoġġja l-inizjattiva tal-Kummissjoni li ttiprovdi inventarju fuq il-web tal-ghodod tal-Gestjoni Integrata taż-Żoni Kostali, Prattiki tajbin u studji tal-każijiet;

62. jappoġġja l-intenzjoni li jkun hemm inizjattiva għall-iżvilupp tal-baži tal-gharfien dwar il-Gestjoni Integrata taż-Żoni Kostali fil-Mediterran, u li jkun hemm attenzjoni partikolari għall-kooperazzjoni internazzjonali;

63. iqis pożittiv il-fatt li jiġu adottati miżuri għat-tishih tal-interfaċċja bejn l-art u l-baħar, b'mod partikolari billi jinghaqdu filmkien l-ippjanar terrestri u dak marittimu;

64. iżda fl-istess waqt ihegġeġ lill-Kummissjoni Ewropea li tkun aktar deciziva fl-approċċ tagħha u tipproponi għodod godda u aktar effiċjenti għall-implimentazzjoni effettiva tal-oġġettivi stabiliti, li jqisu l-valur miżjud potenzjali tal-partecipazzjoni tal-awtoritajiet lokali u reġionali f'dan il-proċess;

65. ikun favur il-holqien ta' gruppi ta' azzjoni marittima li jghaqqdu flimkien diversi aspetti settorjali li llum huma mmexxija b'mod distint, biex titjieb il-komplimentarjetà u s-sinerġija bejn il-fondi strutturali (FEŻR, FSE) u fondi oħra (FES) li jistgħu jintużaw fil-qasam marittimu;

Facilitar ta' azzjonijiet ibbażati fuq l-gharfien

66. jaqbel li l-iżvilupp ta' ekonomiji marittimi sostenibbli u l-ġestjoni kostali effikaċi jehtiegu politiki mibnija fuq l-aqwa għarfien xjentifiku disponibbli;

67. jistieden lill-Kummissjoni Ewropea biex tippromovi inizjattivi għall-ġestjoni sostenibbli taż-żoni portwarji;

68. jaqsaq il-preokkupazzjoni li hemm bżonn isir aktar għall-ġbir u t-tixrid ta' dejta bażika biex jiġi vvalutat l-istatus ambjentali tal-Baħar Mediterran u r-rendimenti possibbli mir-riżorsi naturali;

69. jappoġġja l-intenzjoni tal-Kummissjoni li tippromwovi l-importanza tal-parir xjentifiku u l-ġbir tad-dejta fir-rigward tal-Politika Komuni tas-Sajd u l-adozzjoni u l-implimentazzjoni tal-leġislazzjoni ambjentali fil-Mediterran;

70. jaqbel li l-infrastruttura msahha għar-riċerka dwar il-baħar, l-isforzi integrati fir-Riċerka u l-Iżvilupp Teknoloġiku (RTD) permezz ta' nodi marittimi u l-Pjattaformi Teknoloġiċi, kif ukoll is-sinerġiji bejn l-Istati Membri u r-reġjuni, huma meħtieġa biex jinstabu soluzzjonijiet koerenti halli jintlaħaq il-potenzjal ekonomiku shih tal-Baħar Mediterran f'approċċ ekosistemiku, u għaldaqstant iqis li l-iżvilupp ta' osservazzjonijiet multidixxiplinari tal-ekosistemi marittimi, fosthom il-fond tal-baħar huma pass fid-direzzjoni t-tajba;

71. jagħraf il-hidma importanti li qed issir biex jiżviluppa Network Ewropew għall-Osservazzjoni u d-Dejta dwar il-Baħar

(EMODNET) sabiex tittejjeb l-infrastruttura tal-gharfien u jinghelbu l-ostakli għall-iskoperta, l-aċċess u l-użu tad-dejta;

72. jilqa' b'sodisfazzjoni l-intenzjoni tal-Kummissjoni li twaqqaf Network Ewropew ta' Żoni ta' Riċerka integrat tal-baħar immirat li jsahha il-koordinazzjoni fir-riċerka tal-baħar bejn l-Istati Membri, fosthom dawk fil-Mediterran;

73. jaqbel li jkun utli li tiżviluppa inizjattiva ta' riċerka transtematika importanti immirata lejn l-integrazzjoni tal-gharfien dwar il-Baħar Mediterran fid-dixxiplini rilevanti kollha;

74. jilqa' l-iżvilupp ta' Atlas Ewropew tal-Ibhra sabiex jittejjeb l-gharfien u tiġi żviluppata identità marittima komuni fil-baċiri tal-ibhra, fosthom il-Mediterran;

75. jinnota li fir-rigward tar-realtajiet ġeopolitiċi partikolari eżistenti fiż-żona tal-Mediterran is-suċċess aħhari ta' kwalunkwe inizjattiva jew miżuri jiddependi hafna mill-partecipazzjoni tal-Istati kollha tal-Mediterran u fuq l-eżistenza ta' programmi kongunti u inizjattivi ta' bini tal-kapaċità adegwati;

76. f'dan il-kuntest, jappoġġja l-inizjattiva li tiddefinixxi qafas strateġiku fit-tul għal kooperazzjoni xjentifika madwar il-baċir Mediterran, li jippermetti li l-kooperazzjoni fir-riċerka dwar l-ibhra tiżviluppa fi hdan agenda strutturata li twieġeb għall-isfidi komuni;

Sorveljanza integrata għal aktar sikurezza u sigurtà fl-ispazju marittimu

77. jaqbel li s-sorveljanza tal-attivitajiet u l-operazzjonijiet marittimi speċjalment dawk immirati lejn kwistjonijiet ta' sigurtà u sikurezza u tal-preżervazzjoni tal-hajiet umani u tal-ekosistema tal-baħar, hija meħtieġa sabiex jiġu ġestiti b'suċċess l-attivitajiet fuq il-baħar;

78. iqis li jkun meħtieġ li s-sorveljanza marittima tinkludi l-attivitajiet tas-sajd u tat-trasbord li jsiru kemm mal-kosta tal-Istati membri kif ukoll fl-ilmijiet internazzjonali tal-Mediterran;

79. japprova l-fehma li l-implimentazzjoni stretta tal-leġislazzjoni tal-UE dwar is-sigurtà marittima hija essenzjali;

80. jemmen li jrid isir aktar biex jiġi żgurat li l-bini tal-kapaċità tal-amministrazzjonijiet marittimi u l-awtoritajiet portwarji tal-imsieħba Mediterranji li mhumieq fl-UE jippermettullhom jindirizzaw l-isfidi biex jiżguraw spazju marittimu sikur u żgur fi hdan il-Mediterran;

81. jaqbel mal-fehma li wasal iż-żmien li jitkompla x-xogħol fuq il-kisbiet tal-proġett SAFEMED fil-mili tat-toqob regolatorji u strutturali li hemm bejn l-Istati Membri tal-UE u l-pajjiżi msieħba tagħna fil-Mediterran, u jappoġġja l-proposta tal-Kummissjoni li l-Aġenzija Ewropea tas-Sikurezza Marittima tibda programmi ta' kooperazzjoni teknika mal-imsieħba tagħna fil-Mediterran;

82. fir-rigward tas-sorveljanza tal-movimenti tal-bastimenti, jhegġegħ lill-Kummissjoni li twessa' l-iskop tas-server reġjonali tas-Sistema ta' Identifikazzjoni Awtomatika billi thegħegħ lill-Istati Membri li mhumix fl-UE jintegraw fih;

83. jirrikonoxxi l-kontribut tal-Frontex għal pattuljar ahjar taż-żona tal-Mediterran, b'mod partikolari fir-rigward tal-pressjoni enormi mill-immigrazzjoni irregolari li qed titpoġġa fuq l-Istati Membri Ewropej;

84. jagħraf li permezz ta' proċess effettiv ta' djalogu u għajna finanzjarja lill-pajjiżi Mediterranji msieħba, dawn ukoll jistgħu jithegħu li jipparteċipaw direttament fl-attivitajiet tal-Frontex fil-Mediterran;

85. madankollu, huwa preokkupat li l-Frontex għadha mhijiex armata tajjeb biex tagħmel dak li hu mistenni minnha b'mod effettiv, u jappoġġja lill-Kummissjoni fl-isforzi tagħha li tiżgura li din l-aġenzija tiġi pprovduta bl-ghodod u r-riżorsi meħtieġa biex twettaq il-mandat tagħha;

86. fl-istess waqt, jesprimi l-preokkupazzjoni tiegħu li l-linji gwida li ġew approvati riċentement għall-pattulji fil-fruntieri tal-UE holqu sitwazzjoni fejn Stati li ma jistgħux iġorru l-piż ulterjuri tal-migrazzjoni illegali jistgħu jiġu skuraġġuti milli jipparteċipaw attivament bħala pajjiżi ospitanti tal-missjonijiet Frontex u b'hekk jonqos serjament il-potenzjal tas-suċċess ta' dawn il-missjonijiet;

87. huwa favur li jittiehdu miżuri aktar diretti, kemm fit-territorju tal-UE kif ukoll barra, biex daww li qed jiffacilitaw il-migrazzjoni illegali permezz tal-attivitajiet kriminali tagħhom jiġu persegwitati quddiem il-ġustizzja;

88. fl-istess waqt, ihegħegħ lill-Kummissjoni biex tagħmel kull sforz halli tiżgura li f'kull każ, kemm fit-territorju tal-UE kif ukoll barra, jkun hemm l-akbar rispett għad-drittijiet tal-bniedem u l-libertajiet fundamentali tal-migranti kkonċernati;

89. jappoġġja kull inizzjattiva mmirata li ssahħa il-hidma pożittiva li ssir fil-qasam tal-infurzar tal-liġi kontra d-drogi fuq il-baħar;

90. jinnota b'dispijaċir li l-Komunikazzjoni ma tagħmel l-ebda referenza għar-riskju li dejjem qed jikber tat-terroriżmu, inkluż il-piraterija fuq il-baħar, li sfortunatament qed jiżdied f'żoni li mhumix wisq imbiegħda mir-reġjun;

91. japprova kull sforz għall-integrazzjoni tas-sorveljanza marittima fil-Mediterran permezz tal-promozzjoni tal-iskambju tal-informazzjoni u t-titjib fil-kooperazzjoni bejn l-awtoritajiet nazzjonali responsabbli għall-monitoraġġ u s-sorveljanza tal-baħar;

92. madankollu huwa tal-fehma li l-inkluzjoni tal-pajjiżi msieħba Mediterranji fl-integrazzjoni tas-sorveljanza marittima mhijiex kwistjoni li trid tkompli tiġi kunsidrata, iżda minflok għandha tkun preokkupazzjoni prijoritarja għall-Kummissjoni;

93. fl-istess waqt jenfasizza l-fatt li s-sorveljanza b'suċċess tal-attivitajiet u l-operazzjonijiet marittimi u s-serhan mill-preokkupazzjonijiet dwar is-sigurtà ma' jistgħux jintlahqu mingħajr il-parteeipazzjoni attiva tal-awtoritajiet lokali u reġjonali;

Konkluzjoni

94. jaqbel li l-isfidi li jaffettwaw il-Baħar Mediterran jeħtieġu risposti kondiviżi u integrati, bbażati fuq governanza marittima mtejba, u jappoġġja l-inizzjattiva tal-Kummissjoni li tassumi rwol ta' koordinament u l-facilitazzjoni tal-azzjonijiet nazzjonali fi hdan l-isfera tal-politika Marittima Mediterranja;

95. f'dan ir-rigward, jinnota li l-Kummissjoni ġeneralment tirrispetta l-prinċipji tas-sussidjarjetà u l-proporzjonalità, anke jekk huwa diżappuntat li jinnota li l-Komunikazzjoni mhux dejjem tagħti r-rikonoxximent dovut lid-dimensjoni lokali u reġjonali, partikolarment fil-kuntest tal-programmi u l-inizzjattivi proposti, u għalhekk jappella lill-Kummissjoni biex tadotta miżuri li jiżguraw li l-gvernijiet lokali u reġjonali jingħataw l-oportunità li jipparteċipaw direttament f'dawn il-programmi u inizzjattivi u jkun hemm risposta kongunta għall-isfidi kruċjali li r-reġjun tal-Mediterran qed jiffaccja. Il-Kummissjoni għandha tikkunsidra l-fatt li hemm differenzi fl-istruttura tal-gvernijiet lokali fl-Istati Membri differenti, u li r-responsabbiltajiet diversi tagħhom jimplikaw possibbiltajiet differenti fir-rigward tal-livell ta' parteċipazzjoni mixtieq;

96. jaqbel mal-fehma li approċċ integrat lejn l-affarijiet marittimi ma għandux jhedded l-ghodod u l-ghanijiet li ġew stabbiliti biex isir progress f'oqsma speċifiċi ta' rilevanza marittima;

97. jaqbel li politika marittima integrata ta' suċċess fil-Mediterran għandha l-potenzjal li tiffacilita l-ottimizzazzjoni tal-effiċjenza u r-riżultati fl-isferi differenti ta' attività li jaffettwaw ir-reġjun;

98. iżda, fl-istess waqt, ma jistax ma jinnotax b'dispijaċir li l-Komunikazzjoni ma tipprovdix dettalji dwar l-iffinanzjar tal-azzjonijiet previsti;

99. għaldaqstant, filwaqt li japprova l-oġettivi u l-azzjonijiet stabbiliti mill-Komunikazzjoni, jappella lill-Kummissjoni li tinnota l-Opinjoni tiegħu u tiehu l-azzjonijiet meħtieġa biex tkompli ssahħa il-Komunikazzjoni;

Rakkomandazzjonijiet

Il-Kumitat tar-Reġjuni, b'mod partikolari jirrakkomanda li:

100. jitrawwem djalogu aktar profund u kostruttiv bejn l-atturi kollha rilevanti fir-reġjun, fosthom il-livell lokali u reġjonali, b'mod li tissahħa il-fiducia reciproka u l-komprensjoni;

101. jiġi stabbiliti mekkanizmi effettivi li permezz tagħhom l-Istati Mediterranji jiġu mhegħa li jieħdu hsieb b'mod partikolari l-harsien tal-ambjent tal-baħar u l-bijodiversità u li jkun jistgħu jikkontribwixxu, b'mod uguali, lejn il-governanza effettiva ta' din iż-żona unika;

102. il-Kummissjoni tqis ir-rakkomandazzjoni u l-adozzjoni tal-miżuri għall-koordinament ta' azzjonijiet diretti speċifiċi bejn u fost l-Istati Membri tal-Unjoni Ewropea u l-msieħba Mediterranji li mhumix fl-UE, bil-hsieb li tiġi miġġielda l-attività kriminali organizzata u transnazzjonali li qed tiżdied fir-reġjun Mediterranji, mhux l-anqas fir-rigward tal-fenomeni tat-traffikar tal-persuni, tad-droga u tal-armi;

103. jinghataw attenzjoni u rikonoxximent akbar lir-rwol potenzjali tad-dimensjoni lokali u reġjonali, kemm fi hdan l-UE u fl-Istati Mediterranji li mhumiex fl-UE, u f'din il-perspettiva li jkun hemm attenzjoni, koordinament u appoġġ akbar lill-hidmiet tal-Assemblea Reġjonali u Lokali Ewro-Mediterranja (ARLEM);

104. il-Kumitat tar-Reġjuni, u l-livelli lokali u reġjonali tal-gvern li jirrappreżenta, iridu jinghataw opportunità shiha li jippartecipaw attivament fil-hidmiet tal-grupp ta' Punti Fokali tal-Istati Membri ta' Livell Gholi li qed jiġi propost biex jiddiskuti regolament it-tfassil tal-politika marittima integrata;

105. fl-istess waqt, il-Kumitat tar-Reġjuni, u l-livelli lokali u reġjonali tal-gvern li jirrappreżenta, jinghataw opportunità shiha li jippartecipaw attivament fid-deliberazzjonijiet tal-Grupp ta' Hidma dwar Politika Marittima Integrata fil-Mediterran;

106. isir studju approfondit dwar il-prodotti u l-materjali li bhalissa qed jiġu trasportati bil-baħar tul il-Mediterran bil-hsieb li jiġu identifikati l-livelli reali ta' riskju assoċjati magħhom;

107. ikun hemm aktar inizjattivi kongunti bejn il-pubbliku u l-privat, appoġġjati b'mod attiv mill-istrumenti finanzjarji Ewropej biex jitnaddaf il-Mediterran u jitwaqqaf it-telf fil-bijodiversità, kif ukoll li tiġi incentivata r-riċerka halli jinholqu mezzi biex il-materja prima titwassal lill-industrija b'aktar effiċjenza u inqas periklu;

108. jappella lill-Kummissjoni biex tappoġġja l-istudju ddettaljat tal-fenomeni assoċjati mat-tibdil fil-klima u t-tniġġis kostali, li għandhom impatt ekonomiku serju fuq is-sajd kostali. Intant,

jixtieq jenfasizza l-htieġa li l-Kummissjoni tappoġġja l-isforzi tal-Istati Membri biex jiehdu azzjoni diretta halli jitnaqqas il-piż fuq il-professionisti u l-haddiema tas-settur tas-sajd;

109. jiġu żviluppati u appoġġjati għal tul ta' żmien qasir u medju għodod u mekkaniżmi adegwati intiżi biex b'mod aktar effettiv iġibu integrazzjoni akbar fil-politika marittima li twassal għal livell oghla ta' armonizzazzjoni u semplifikazzjoni tal-politiki marittimi;

110. jiġu stabbiliti miżuri biex iheggu lill-Istati kollha tal-Mediterran jirratifikaw u jimplimentaw bis-shih il-konvenzjonijiet u l-protokolli dwar il-harsien tal-ambjent tal-baħar, il-bijodiversità, u l-attivitajiet ta' navigazzjoni u tas-sajd fil-Mediterran, anki permezz tal-ġestjoni komuni u kondiviżja tar-riżorsi tas-sajd u l-armonizzazzjoni tal-limiti marbutin mas-sistemi differenti tas-sajd fl-Istati kollha tal-Mediterran;

111. b'mod partikolari tinghata kunsiderazzjoni xierqa lill-appelli ripetuti tiegħu għat-twaqqif ta' mekkaniżmu finanzjarju semplifikat u uniku li jgħib flimkien il-kwistjonijiet kollha marittimi fil-qafas ta' Fond Ewropew għaž-Żoni tal-Kosta u tal-Gżejjer;

112. il-Kummissjoni tamplifika s-suggeriment tagħha li tniedi proġett biex tipprowa l-applikazzjoni tal-Ippjanar Spazjali Marittimu fil-livell sottoreġjonali halli theghegħ prattiki konkreti transkonfinali billi tipprowdi proposta dettaljata fi żmien raġonevolment qasir. F'dan il-kuntest il-Kumitat tar-Reġjuni jfakkar l-appell tiegħu għal governanza fl-livelli differenti innovattiva li fiha għandhom jitqiesu l-aspetti soċjali u ambjentali u l-konvenzjonijiet reġjonali attwali.

Brussell, 10 ta' Ġunju 2010

*Il-President
tal-Kumitat tar-Reġjuni
Mercedes BRESSO*

Opinjoni tal-Kumitat tar-Regjuni dwar “Il-kooperazzjoni lokali u reġjonali għall-harsien tad-drittijiet tat-tfal fl-Unjoni Ewropea”

(2010/C 267/10)

IL-KUMITAT TAR-REGJUNI

- jinnota li l-Artikolu 24 tal-Karta tad-Drittijiet Fundamentali tal-Unjoni Ewropea esplicitament jirrikonoxxi d-drittijiet tat-tfal; *barra minn hekk*, id-drittijiet fundamentali tat-tfal jirrappreżentaw kwistjoni orizzontali u trasversali, li tmiss hafna dimensjonijiet, u għaldaqstant għandha tiddaħhal fil-politiki Ewropej u nazzjonali rilevanti kollha bħala prijorità orizzontali trasversali;
- jinnota li l-oġettiv li jiġu rrispettati b'mod effettiv id-Drittijiet tat-Tfal ma jistax jintlaħaq mingħajr shubija komprensiva li tinkludi l-atturi kollha kkonċernati, b'mod partikulari l-istituzzjonijiet tal-UE, l-Istati Membri, l-NGOs u l-atturi l-oħrajn attivi f'dan il-qasam, inklużi t-tfal infushom, iżda l-ewwel u qabel kollox l-awtoritajiet lokali u reġjonali. L-awtoritajiet lokali u reġjonali huma fuq quddiem fl-iżgurar tad-drittijiet tat-tfal kuljum u għandhom kompetenzi importanti f'dan il-qasam;
- isejjah lill-Istati Membri biex jagħtu iktar attenzjoni lill-iżgurar tad-Drittijiet tat-Tfal, inkluż ir-rispett tal-kundizzjonijiet bażiċi meħtieġa għall-iżvilupp tat-tfal. F'dan ir-rigward, l-awtoritajiet lokali u reġjonali għandhom opportunità unika biex jiżviluppaw il-politiki tagħhom stess, u jservu ta' eżempju kemm għal pajjiżhom kif ukoll għall-UE;
- isejjah lill-partijiet interessati rilevanti kollha biex jiġbru sorsi ta' informazzjoni iktar kompleti u biex itejbu dejjem aktar it-tekniki ta' ġbir u analiżi tad-data tal-indikaturi tad-Drittijiet tat-Tfal. L-awtoritajiet lokali u reġjonali għandhom jiġu kkonsultati f'kull stadju ta' dan il-proċess, kemm bħala fornituri ta' materjal kwantitattiv u kwalitattiv, kif ukoll fil-kapaċità tagħhom bħala utenti aħharja ewlenin ta' din l-ghodda;
- jinnota r-rwol pożittiv li jaqdu l-Ombudsmen Nazzjonali tat-Tfal u korpi oħrajn simili fil-qasam tal-harsien tad-drittijiet tat-tfal, kif ukoll il-benefiċċji possibbli li l-awtoritajiet lokali u reġjonali u partijiet interessati rilevanti oħrajn jistgħu jiksibu minn komunikazzjoni miż-żewġ naħat u kooperazzjoni mill-qrib ma' dawn l-uffiċjali;
- Il-faqar tat-tfal jista' jwaqqafhom u l-familji tagħhom milli jgawdu mid-drittijiet tagħhom u jillimita l-opportunitajiet futuri.

Relaur: Is-Sur Arnoldas Abramavičius (LT/PPE), Sindku tal-Municipalità Distrettwali ta' Zarasai

I. RAKKOMANDAZZJONIJIET TA' POLITIKA

IL-KUMITAT TAR-REĠJUNI

1. jinnota li t-tfal jirrappreżentaw wiehed minn kull hamsa tal-popolazzjoni tal-Unjoni Ewropea u ghaldaqstant il-holqien ta' kundizzjonijiet favorevoli għall-mod kif jikbru u l-iżvilupp tagħhom, inklużi il-protezzjoni u l-promozzjoni tad-drittijiet tagħhom, għandu jkun fost il-prijoritajiet ewlenin tal-UE, l-istituzzjonijiet tagħha u l-Istati Membri;

2. jinnota li l-Artikolu 24 tal-Karta tad-Drittijiet Fundamentali tal-Unjoni Ewropea esplicitament jirrikonoxxi d-drittijiet tat-tfal; barra minn hekk, id-drittijiet fundamentali tat-tfal jirrappreżentaw kwistjoni orizzontali u trasversali, li tmis hafna dimensjonijiet, u ghaldaqstant għandha tiddaħhal fil-politiki Ewropej u nazzjonali rilevanti kollha bħala prijorità orizzontali trasversali. Jemmen li l-Konvenzjoni tan-NU għad-Drittijiet tat-Tfal tista' tintuża bħala qafas li ma jiġix attiv biss f'każ ta' ksur ta' dritt, iżda applikat b'mod ġenerali għall-promozzjoni tal-iżvilupp u l-opportunitajiet tat-tfal u ż-żgħażaġh kollha;

3. jinnota li l-qafas istituzzjonali u legali għar-rispett tad-Drittijiet tat-Tfal, inkluża r-ratiffika tal-Konvenzjoni tan-NU dwar id-Drittijiet tat-Tfal u l-Konvenzjoni Ewropea dwar id-Drittijiet tal-Bniedem kif ukoll ftehimiet internazzjonali ewlenin oħrajn f'dan il-qasam mill-Istati Membri kollha, huwa żviluppat biżżejjed fi hdan l-Unjoni Ewropea. Madankollu, dan ma jwaqqafx milli jinqalghu sfi di u perikli godda f'dan il-qasam, u b'hekk jenhtiegu miżuri ta' politika godda, azzjonijiet ikkoordinati tajjeb u l-monitoraġġ kontinwu ta' dawn kollha;

4. jinnota li l-oġġettiv li jiġu rrispettati b'mod effettiv id-Drittijiet tat-Tfal ma jistax jintlaħaq minghajr shubija komprensiva li tinkludi l-atturi kollha kkonċernati, b'mod partikulari l-istituzzjonijiet tal-UE, l-Istati Membri, l-NGOs u l-atturi l-oħrajn attivi f'dan il-qasam, inklużi t-tfal infushom, iżda l-ewwel u qabel kollox l-awtoritajiet lokali u reġjonali. L-awtoritajiet lokali u reġjonali huma fuq quddiem fl-iżgurar tad-drittijiet tat-tfal kuljum u għandhom kompetenzi importanti f'dan il-qasam;

5. jinnota li l-implimentazzjoni tad-Drittijiet tat-Tfal taqa' b'mod predominanti taht l-oqsma ta' politika fejn kemm l-UE kif ukoll l-Istati Membri jgawdu minn kompetenzi (pereżempju l-politika soċjali, l-edukazzjoni u ż-żgħażaġh, is-saħha, il-qasam tal-libertà, is-sigurtà u l-gustizzja, eċċ.); għaldaqstant jenfasizza l-importanza li kull azzjoni li tittiehed fil-livell tal-UE tirrispetta l-prinċipji ta' sussidjarjetà u proporzjonalità u tiġi implimentata fl-ispiritu ta' governanza f'diversi livelli; azzjoni tal-UE għandha thegġeg id-dibattitu, l-iskambji tal-aqwa Prattika, kif ukoll ir-ricerka komparattiva, il-monitoraġġ u l-evalwazzjoni;

6. jappoġġja l-intenzjoni tal-Kummissjoni Ewropea li tiffoka bħala prijorità fuq il-ġlieda kontra l-vjolenza, il-harsien ta' gruppi vulnerabbli ta' tfal, bħal minorenni mhux akkumpanjati u vittmi tat-traffikar, u dawk li jiffaċċjaw il-periklu tal-faqar

u tal-eskluzjoni soċjali. Madankollu, il-KtR jinnota li f'dawn l-oqsma kollha mhux ser ikun possibbli li jintlaħqu l-oġġettivi stipulati jekk ma jkunx hemm shubija mal-atturi rilevanti kollha, b'mod speċjali l-awtoritajiet lokali u reġjonali;

7. josserva wkoll li hemm bżonn ta' miżuri bikrija favur il-promozzjoni tas-saħha bil-ghan li jiġu anticipati whud mill-problemi li jistgħu jinqalghu meta t-tfal u ż-żgħażaġh ikunu qed jgħixu f'ambjenti li jesponuhom għall-periklu;

8. jilqa' b'sodisfazzjoni l-ghan tal-Kummissjoni li tfassal Komunikazzjoni dwar id-Drittijiet tat-Tfal kif ukoll il-metodoloġija magħżula biex dan il-ghan jintlaħaq – l-organizzazzjoni ta' konsultazzjoni pubblika dwar is-sugġett. Madankollu, il-KtR jisstenna bil-herqa li jikkoopera mal-Kummissjoni fil-qafas tal-Grupp ta' Tmexxija tal-Forum tal-UE dwar id-Drittijiet tat-Tfal u fi hdan il-Forum stess;

9. jilqa' d-dispożizzjonijiet tal-Programm ta' Stokkolma (Programmi Pluriennali għall-Qasam tal-Libertà, is-Sigurtà u l-Gustizzja u l-Harsien taċ-Cittadin), adottati mill-Kunsill Ewropew fl-2010, u li jinkludu l-harsien u l-promozzjoni tad-drittijiet fundamentali tat-tfal bħala kwistjoni prijoritarja;

10. waqt li jiddispijaċi li l-awtoritajiet lokali u reġjonali mhumiex imsemmija b'mod esplicitu fil-Programm ta' Stokkolma, jenfasizza l-importanza li jitqiesu l-htigijiet u l-għarfien tal-awtoritajiet lokali u reġjonali fil-formulazzjoni tal-Pjan ta' Azzjoni dwar l-implimentazzjoni tal-Programm ta' Stokkolma;

11. jappoġġja b'mod attiv id-Djalogu Annwali dwar il-Harsien u l-Promozzjoni fuq hafna livelli tad-Drittijiet Fundamentali, koorganizzati mill-Kummissjoni Ewropea, l-Aġenzija tal-UE tad-Drittijiet Fundamentali (FRA) u l-Kumitat tar-Regjuni, bħala għodda sabiex jinghelbu n-nuqqasijiet fl-implimentazzjoni ta' strateġija Ewropea dwar id-drittijiet tat-tfal, u sabiex tiġi assigurata l-partecipazzjoni effettiva tal-awtoritajiet lokali u reġjonali fil-kooperazzjoni Ewropea fil-qasam tad-drittijiet tat-tfal;

12. jilqa' l-indikaturi dwar id-Drittijiet tat-Tfal li żviluppat l-Aġenzija tad-Drittijiet Fundamentali tal-Unjoni Ewropea bħala pass importanti lejn l-implimentazzjoni ta' politiki iktar infurmati u msejsa fuq l-evidenza. Madankollu, jiġbed l-attenzjoni għan-nuqqasijiet ta' dawn l-indikaturi; bil-kemm jidhlu fl-ambitu ta' kompetenza tal-awtoritajiet lokali u reġjonali, u għaldaqstant għandhom użu limitat għall-awtoritajiet lokali u reġjonali;

13. jiddispijaċi li għalkemm l-Istati Membri kollha tal-UE huma firmatarji tal-Konvenzjoni dwar l-Aghar Forum ta' Impjieġ tat-Tfal tal-Organizzazzjoni Internazzjonali tax-Xogħol (ILO), mhuwiex ċar kemm hawn tfal li huma vittmi tat-traffikar u tal-isfruttament fix-xogħol. Għaldaqstant, bħala parti mis-Sena Ewropea għall-Ġlieda kontra l-Faqar u l-Eskluzjoni Soċjali 2010, jenfasizza l-htieġa li tiġi żgurata koordinazzjoni aħjar bejn il-korpi rilevanti u l-aġenziji speċjalizzati fil-livelli kollha, sabiex ikunu jistgħu jiġġestixxu b'mod iktar effettiv l-isfruttar tat-tfal;

14. jinnota l-htieġa li jiġi enfasizzat iżjed ir-rwol ewlieni li jaqdu l-awtoritajiet lokali u reġjonali fil-qasam tal-harsien tad-drittijiet tat-tfal, b'mod partikulari fir-rigward tal-aċċess għall-edukazzjoni, il-kura tas-saħħa, il-harsien soċjali u l-aċċess taż-żgħażaġh għas-suq tax-xogħol;

15. jinnota li l-awtoritajiet reġjonali u lokali għandhom jitqiesu bħala msieħba essenzjali taht il-proċeduri ta' konsultazzjoni tal-UE, b'mod partikulari għaliex huma f'pożizzjoni tajba biex jgħarrfu l-opinjoni pubblika u jheggu d-djalogu ma' komunitajiet lokali, bil-ghan li jissahħa il-livell ta' harsien tad-drittijiet tat-tfal u biex jiġu organizzati kampanji ta' tagħrif dwar id-drittijiet tat-tfal immedija fil-livell reġjonali u lokali bl-appoġġ finanzjarju tal-UE, bil-ghan li titqajjem il-kuxjenza tat-tfal dwar id-drittijiet tagħhom;

16. jinnota r-rwol importanti li jaqdu l-NGOs Ewropej u nazzjonali attivi fil-qasam tad-Drittijiet tat-Tfal;

17. jilqa' inizjattivi li jagħtu wiċċ lill-politiki, bħall-kuncett tal-UNICEF ta' belt adattata għat-tfal (Child Friendly City), li jagħti lok għall-implimentazzjoni tal-Konvenzjoni tan-NU dwar id-Drittijiet tat-Tfal f'azzjoni fil-livell lokali u jinkludi kemm miżuri li jiżguraw id-drittijiet tat-tfal kif ukoll l-integrazzjoni tagħhom fil-proċessi rilevanti ta' teħid ta' deċizzjonijiet;

18. jirrakkomanda li l-awtoritajiet lokali u reġjonali jisfruttaw bis-shih l-istrutturi li diġà jeżistu li jiffacilitaw kooperazzjoni u skambju tal-aqwa Prattika, bħas-soċjetà civili organizzata, il-qasam akkademiku u dawk li jfasslu l-politika attivi fil-qasam tad-drittijiet tat-tfal. F'dan ir-rigward, għandhom jiġu appoġġjati fil-livell Ewropew miżuri innovattivi għall-promozzjoni tal-kooperazzjoni u shubijiet iktar effettivi bejn l-awtoritajiet lokali u reġjonali minn Stati Membri differenti tal-UE, kif ukoll l-iskambju ta' Prattiki tajba promossi f'dan ir-rigward;

19. isejjah lill-Kummissjoni biex tinkludi f'dokumenti tal-Unjoni Ewropea li jittrattaw il-qasam tal-harsien tad-drittijiet tat-tfal, eżempji tal-aqwa Prattiki mill-Istati Membri kollha. B'hekk, id-dispożizzjonijiet tal-Karta Ewropea dwar Bliet Adattati għat-Tfal u dawk tal-Linji Gwida ta' Politika tal-Kunsill tal-Ewropa dwar Strateġiji Nazzjonali Integrati għall-Harsien tat-Tfal mill-Vjolenza għandhom jiġu riflessi fl-istrateġija tal-UE dwar id-Drittijiet tat-Tfal, waqt li tiġi enfasizzata l-htieġa li ssir enfasi iktar qawwija fuq l-aħjar mod kif impenji ta' politika jiġu ttrasformati f'azzjonijiet fil-Prattika;

20. jinnota r-rwol importanti li jaqdu l-Kunsill tal-Ewropa fil-qasam tad-Drittijiet tat-Tfal u jheggu lill-istituzzjonijiet tal-UE biex isahħu l-kooperazzjoni tagħhom mal-Kunsill tal-Ewropa;

Qafas legali u amministrattiv

21. filwaqt li jqis il-kumplessità u n-natura multidimensjonali tal-kuncett tad-drittijiet tat-tfal, il-KtR jenfasizza l-bżonn li din il-kwistjoni tiġi indirizzata l-ewwel u qabel kollox bħala għodda li tiżgura ambjent sigur, komprensiv u ta' benefiċċju għall-iżvilupp tat-tfal, sabiex ikunu jistgħu jsiru membri shah, b'kuxjenza u b'responsabbiltà soċjali tal-komunitajiet lokali u tal-Istati Membri rispettivi tagħhom, kif ukoll tas-soċjetà multikulturali Ewropea kollha kemm hi;

22. isejjah lill-Istati Membri biex jagħtu iktar attenzjoni lill-iżgurar tad-Drittijiet tat-Tfal, inkluż ir-rispett tal-kundizzjonijiet bażiċi meħtieġa għall-iżvilupp tat-tfal. F'dan ir-rigward, l-awtoritajiet lokali u reġjonali għandhom opportunità unika biex jiżviluppaw il-politiki tagħhom stess, u jservu ta' eżempju kemm għal pajjiżhom kif ukoll għall-UE;

23. jinnota li whud mill-gruppi l-iktar vulnerabbli ta' tfal huma eżentati mill-miżuri implimentati sabiex ikunu żgurati d-drittijiet tat-tfal. Din hija ta' importanza partikulari fil-każ tal-hekk imsejha "tfal invizibbli" – it-tfal li ġejjin minn familji li m'għandhomx status ta' residenza legali kif ukoll tfal tat-triq;

24. jinnota li hija ta' importanza kruċjali li jiġi żgurat li l-awtoritajiet tal-pulizija tal-Istati Membri jaħdmu flimkien b'mod effettiv u li jisfruttaw bis-shih il-potenzjal ta' miżuri inqas b'saħħithom imsejja fis-soċjetà, bħall-hotline 116000 għal tfal mitlufin. Il-KtR isejjah lill-Istati Membri biex jiżguraw li n-numri bla hlas tat-tip "116" jkunu disponibbli għall-pubbliku, u li jipprovmu fost iċ-ċittadini;

25. isejjah lill-partijiet interessati rilevanti kollha biex jiġbru sorsi ta' informazzjoni iktar kompleti u biex itejbu dejjem aktar it-tekniki ta' għbir u analiżi tad-data tal-indikaturi tad-Drittijiet tat-Tfal. L-awtoritajiet lokali u reġjonali għandhom jiġu kkonsultati f'kull stadju ta' dan il-proċess, kemm bħala fornituri ta' materjal kwantitattiv u kwalitattiv, kif ukoll fil-kapaċità tagħhom bħala utenti aħharja ewlenin ta' din l-għodda;

26. filwaqt li jqis in-nuqqas ta' tagħrif komprensiv dwar il-harsien tad-Drittijiet tat-Tfal fl-Istati Membri, isejjah lill-Kummissjoni biex tiżviluppa, tippubblika u taggorna b'mod regolari "Klassifika tad-Drittijiet tat-Tfal", bħala għodda li tkopri l-indikaturi mtejbja tad-Drittijiet tat-Tfal u li ttipprovdi informazzjoni affidabbli, komparabbli u agġornata dwar id-Drittijiet tat-Tfal fl-Istati Membri. Il-Klassifika tista' tisfejjes fuq il-metodoloġija tal-Klassifika tas-Suq Intern, li diġà teżisti, fejn tiġi indikata t-traspożizzjoni ta' direttivi dwar is-suq intern. Din l-għodda għandha sservi mhux biss bħala punt ta' referenza għar-riċerka iżda wkoll – billi tenfasizza l-aqwa Prattika – tista' ssir xprun importanti għal tibdil fil-politika fl-Istati Membri, fejn jin-gheleb in-nuqqas ta' *acquis* mandatorju, permezz tal-Metodu Miftuh ta' Koordinazzjoni, kif promoss fil-White Paper dwar il-Governanza Ewropea;

27. isejjah lill-Kummissjoni biex tippromovi l-kuncett tad-Drittijiet tat-Tfal kif ukoll il-kooperazzjoni tal-awtoritajiet lokali fl-UE u mhux fl-UE f'dan il-qasam fi hdan il-qafas tal-politiki esterni tal-UE. Għal dan il-ghan għandha titheggu il-koooperazzjoni mal-Kunsill tal-Ewropa kif ukoll mal-oqfsa oħrajn ta' kooperazzjoni esterna tal-UE, inkluż, iżda mhux limitati għal, il-Politika Ewropea tal-Viċinat, l-Unjoni għall-Mediterran, id-djalogu bejn l-UE u l-Afrika u l-kooperazzjoni ma' pajjiżi Afrikani, tal-Karibew u tal-Pacifiku, biex b'hekk isir kontribut lejn it-titjib fil-kwalità tal-hajja fil-pajjiżi msieħba tal-UE, l-ewwel u qabel kollox billi ssir enfasi fuq il-pajjiżi mal-fruntieri esterni tal-UE;

L-iżgurar tad-drittijiet bażiċi u l-indirizzar tal-isfidi ewlenin

28. jinnota r-rwol pożittiv li jaqdu l-Ombudsmen Nazzjonali tat-Tfal u korpi oħrajn simili fil-qasam tal-harsien tad-drittijiet tat-tfal, kif ukoll il-benefiċċji possibbli li l-awtoritajiet lokali u reġjonali u partijiet interessati rilevanti oħrajn jistgħu jiksbu minn komunikazzjoni miż-żewġ naħat u kooperazzjoni mill-qrib ma' dawn l-uffiċjali. Fl-istess waqt ihegġegħ lill-Istati Membri li jsaħħu l-istituzzjoni tal-Ombudsman tat-Tfal b'konformità mar-rakkomandazzjonijiet tal-Parlament Ewropew u tal-organizzazzjonijiet internazzjonali;

29. jinnota li l-faqar jista' jirrappreżenta impediment deċiżiv għall-aċċess universali għall-opportunitajiet indaqs li jridu jiġu ttrattati sabiex jiġi żgurat il-harsien effettiv tad-drittijiet tat-tfal. Il-faqar tat-tfal jista' jwaqqafhom u l-familji tagħhom milli jgawdu mid-drittijiet tagħhom u jillimita l-opportunitajiet futuri. Għalhekk l-azzjonijiet li jittiehdu l-ewwel u qabel kollox iridu jiffokaw fuq it-tfal mill-gruppi soċjali l-iktar vulnerabbli u jiżguraw edukazzjoni ta' kwalità għall-kulhadd, sabiex it-tfal kollha jkollhom l-opportunità biex jiżviluppaw;

30. jinnota li l-awtoritajiet lokali u reġjonali jistgħu jgħinu biex din il-kwistjoni tiġi indirizzata b'mod effettiv permezz tal-promozzjoni ta' sistemi tal-harsien soċjali li huma sensittivi għall-bżonnijiet tat-tfal u multidimensjonali, billi t-tfal jistgħu jiġu protetti aħjar jekk huma u l-ġenituri tagħhom ikollhom ukoll aċċess għal kundizzjonijiet tal-ghajxien deċenti u għall-kura tas-saħħa. L-approċċ l-iktar effettiv f'termini ta' spejjeż jinvolve kemm prevenzjoni kif ukoll harsien soċjali. B'mod partikulari, miżuri bħat-tnehhija ta' miżatti għall-orfni u t-tfal vulnerabbli jippermettu iktar aċċess għal servizzi edukattivi u tas-saħħa. Għaldaqstant, il-KtR jirrakkomanda li l-istituzzjonijiet Ewropej, l-organizzazzjonijiet internazzjonali, l-assoċjazzjonijiet speċjalizzati u l-awtoritajiet pubbliċi nazzjonali jitheggu bis-saħħa biex jappoġġjaw il-kapaċità tal-awtoritajiet lokali u reġjonali biex jimplimentaw dawn l-attivitajiet kruċjali;

31. ihegġegħ lill-Kummissjoni biex tipprepara u tadotta rakkomandazzjonijiet dwar l-indirizzar tal-faqar tat-tfal. Dan jista' jiġi żviluppat fuq il-bażi ta' konsultazzjonijiet pubbliċi wesghin sabiex tiġi żgurata kopertura kemm jista' jkun wiesgħa, il-partecipazzjoni massima tal-partijiet interessati rilevanti u tiġi riflessa l-firxa ta' approċċi possibbli;

32. fil-kuntest taż-żjeda fil-mobilità tal-forza tax-xogħol tal-UE u l-migrazzjoni ta' haddiema minn pajjiż għal pajjiż fl-UE, il-KtR jinnota l-htieġa li jiġu assigurati d-drittijiet tat-tfal migranti, b'mod speċjali fir-rigward tal-kompetenzi tal-awtoritajiet lokali u reġjonali. Dan jinkludi, iżda mhux limitat għal, assistenza fil-proċess tar-riunifikazzjoni tal-familji migranti, "counselling" għall-familja, servizzi soċjali, edukattivi u tal-kura tas-saħħa għat-tfal migranti, l-ghajjnuna mogħtija lilhom fil-proċess tal-adattament tagħhom għal haġja fil-pajjiż destinatariju u l-integrazzjoni fi hdan il-komunità lokali u tal-iskola;

33. jinnota l-benefiċċji potenzjali li joħorġu mill-integrazzjoni b'suċċess ta' tfal migranti gejjin minn pajjiż ieħor fl-UE fil-livelli soċjali rilevanti tal-pajjiż destinatariju. Azzjoni b'suċċess f'dan il-qasam tista' tirriżulta f'gharfien imtejjeb tat-tfal lokali u dawk migranti dwar Stati Membri oħrajn tal-UE, kapital soċjali msahħa u iktar tolleranza kemm fil-pajjiż ta' oriġini kif ukoll dak destinatariju. Għaldaqstant il-KtR isejjah lill-awtoritajiet lokali u reġjonali u lill-Istati Membri biex jagħtu iktar attenzjoni lil din il-kwistjoni u jitttrasformaw f'opportunitajiet l-isfidi li jinholqu mill-migrazzjoni minn pajjiż għal pajjiż fl-UE;

34. jinnota l-perikli li jinholqu mill-fenomeni li sfortunatament għadu jeżisti tat-traffikar tal-bnedmin, b'mod partikulari fejn dan jikkonċerna t-tfal. Isejjah lill-Kummissjoni u lill-Istati Membri biex jagħmlu kull sforz possibbli – inkluż l-implimentazzjoni tal-leġislazzjoni pertinenti fil-livell tal-UE – biex jiġġieldu dan it-tip ta' kriminalità u jiżguraw l-ikbar protezzjoni possibbli għall-vittmi, f'kooperazzjoni mill-qrib mal-awtoritajiet lokali u reġjonali, billi huma l-iktar responsabbli għall-forniment ta' ghajjnuna importanti bħall-edukazzjoni, il-kura soċjali u t-terapija psikoloġika kif ukoll għat-tishih tal-kooperazzjoni mal-korpi għall-infurzar tal-liġi u dawk gudiżzarji;

35. jinnota l-bżonn li tingħata protezzjoni adatta għal minorenni mhux akkumpanjati;

36. jinnota l-bżonn li titjieb il-gustizzja fil-konfront tal-minorenni, li jiġu żviluppati miżuri adatti għall-età għall-prevenzjoni tal-kriminalità fost il-minorenni u l-intervenzjoni u l-integrazzjoni mill-ġdid tagħhom u li d-delinkwenti minorenni jiġu separati mill-primunieri adulti, kemm f'termini fiżiċi kif ukoll organizzattivi;

Miżuri informativi u edukattivi

37. jenfasizza l-importanza li tiġi provduta edukazzjoni komprensiva għal kulhadd, kemm l-adulti kif ukoll it-tfal, dwar il-kwistjonijiet marbutin mad-Drittijiet tat-Tfal, biex b'hekk ikun hemm fehim aħjar tan-natura tad-drittijiet tat-tfal, u l-proċess għat-tqajjim tal-kuxjenza u l-gharfien taċ-ċittadini ta' età żgħira;

38. filwaqt li jqis l-indivizibilità tad-drittijiet u r-responsabbiltajiet soċjali, il-KtR jirrakkomanda li tingħata iktar attenzjoni għall-kuntest usa' li fih jeżistu d-Drittijiet tat-Tfal – jiġifieri l-kunċett tad-drittijiet tal-bniedem u r-responsabbiltajiet soċjali. Barra minn hekk, jirrakkomanda l-promozzjoni tal-kunċett tar-responsabbiltajiet li t-tfal għandhom lejn il-familja, il-komunità, il-pajjiż, il-ġenituri, dawk ikbar minnhom, it-tfal iżgħar minnhom, nies inqas vantaġġati, l-ambjent kif ukoll strutturi ewlenin oħrajn fi hdan is-soċjetà kontemporanja;

39. jenfasizza fir-rigward tal-politiki dwar id-Drittijiet tat-Tfal, li t-tfal għandhom jiġu ttrattati bħala msieħba kapaċi jagħtu informazzjoni ta' valur. Din l-informazzjoni għandha tintuża biex tiġi aġġornata l-politika nazzjonali u Ewropea. L-awtoritajiet lokali u reġjonali jistgħu jaqdu rwol ewleni f'dan ir-rigward, bħala intermedjarji u faċilitaturi, bl-użu ta' prattiki tajbin li diġà jeżistu, bħall-kunsilli komunali għat-tfal, sabiex dawn ikunu jistgħu jressqu t-talbiet tagħhom lill-istituzzjoni adatta;

40. jilqa' l-inizjattiva tal-Kummissjoni biex tiżviluppa sitt pjattaformi għall-komunikazzjoni, li jippermettu lit-tfal u liż-żgħażaġħ jiddikjaraw il-fehmiet tagħhom, u jenfasizza l-htieġa li din l-inizjattiva tiġi żviluppata u li jiġu inklużi l-awtoritajiet lokali u reġjonali bħala atturi li għandhom l-aħjar għarfien espert u kapaċità fil-livell lokali biex jimplimentaw din il-komunikazzjoni strutturata;

41. jinnota l-htieġa li jiġi żgurat id-dritt tat-tfal li jaċċessaw edukazzjoni ta' kwalità, li jgħixu f'ambjent sigur u komdu u li jgawdu minn protezzjoni minn kull forma ta' vjolenza fiżika u psikoloġika, u jinnota r-rwol ewleni tal-awtoritajiet lokali u reġjonali fil-iżgurar ta' dawn id-drittijiet;

42. jinnota l-htieġa wkoll li jiġi żgurat id-dritt għal edukazzjoni ta' kwalità għat-tfal b'dizabilità kemm fiżika kif ukoll mentali u jerga' jishaq dwar l-importanza tal-inizjattivi mmirati lejn il-promozzjoni tal-indipendenza tagħhom u li jiżguraw l-integrazzjoni shiha tagħhom fl-ambjent soċjali, kif stipulat fl-Artikolu 26 tal-Karta tad-Drittijiet Fundamentali tal-Unjoni Ewropea. Jeżistu żewġ kuncetti diverġenti fil-qasam tal-edukazzjoni: l-ewwel wiehed jipproponi l-iżvilupp ta' programmi ta' taġlim u taħriġ speċjali, it-tieni jipproponi l-integrazzjoni massima possibbli għal tfal b'dizabilitajiet fl-iskejjel "normali". Il-KtR isejjah lill-awtoritajiet lokali u reġjonali, lill-awtoritajiet nazzjonali, lill-akkademiċi fil-qasam tal-pedagoġija, l-NGOs kif ukoll il-partijiet interessati rilevanti kollha biex iżommu dibattitu madwar l-Ewropa dwar soluzzjonijiet possibbli u l-aqwa prattiki fil-qasam, u li jagħmlu dawn ir-riżultati disponibbli għal dawk kollha li jixtiequ jtejb u għarfien esperti tagħhom f'dan il-qasam. Għal dan il-ghan qed tingħbed l-attenzjoni għall-esperimenti ta' integrazzjoni ta' tfal b'dizabbiltà li joffru opportunitajiet reali għal kulhadd u li ma jipproduċu l-ebda tip ta' emarginazzjoni jew esk-lużjoni. Dawn l-esperimenti għandhom jitheggu;

43. jinnota l-importanza ta' edukazzjoni u taħriġ kontinwu ta' kwalità għal speċjalisti soċjali u oħrajn li jahdmu mat-tfal;

44. jinnota t-thassib relatat mal-ksur tad-Drittijiet tat-Tfal, immanifestat f'forom differenti: mill-bullying li għandu tendenza jiġġenera forom ta' emulazzjoni permezz tal-imitazzjoni ta' imġiba hażina, għal forom oħra ta' vjolenza psikoloġika u fiżika li jeżerċitaw it-tfal fuq tfal oħra, u kull tip ta' abbuż, b'mod speċjali fl-iskejjel;

45. iqis li l-iżvilupp xieraq tat-tfal li jqattgħu wisq hin jipparte-ċipaw f'networks soċjali virtwali, jilagħbu fuq il-kompjuter u f'dinjiet virtwali jinsab friskju. B'riżultat tal-attivitajiet virtwali hafna drabi l-opportunitajiet li dawn it-tfal jiżviluppaw hiliet soċjali u l-għarfien li jirrikjedu huma limitati. Għalhekk l-istituzzjonijiet ikkonċernati kollha għandhom jiżguraw li t-tfal jifhemu li t-teknoloġija tal-informazzjoni u d-dinjiet virtwali huma l-ewwel u qabel kollox strumenti għall-ksib ta' għanijiet fid-dinja reali;

46. jiġbed l-attenzjoni għall-benefiċċji li "l-hajja tat-triq" jista' jkollha fuq l-iżvilupp tat-tfal, pereżempju jitgħallmu kif jużaw l-ispacepubbliku, kif jikbru, jissocjalizzaw u jintegraw ma' xulxin u mal-komunitajiet tagħhom u, min-naħa l-oħra, jenfasizza l-perikli ta' din il-hajja tat-triq, li f'xi żoni u bliet tal-Ewropa tista' twassal għal gangs taż-żgħażaġh;

47. fil-kuntest taż-żewġ punti msemmija hawn fuq, il-KtR isejjah lill-awtoritajiet lokali u reġjonali tal-Istati Membri biex jimpjenjaw ruħhom b'mod iktar attiv fl-iskambju tal-aqwa prattika dwar l-organizzazzjoni ta' attivitajiet ekstrakurrikulari għat-tfal, bhala mezz ta' kif jiżviluppaw il-hiliet soċjali u professjonali tagħhom. Eżempji tal-aqwa prattika ser jiġu promossi iktar fil-livell nazzjonali u Ewropew, u jheggu l-orjentament rispettiv ta' strumenti nazzjonali u Ewropej;

48. isejjah lill-Kummissjoni biex tinvolvi kemm jista' jkun partijiet interessati fil-proċess tal-iżvilupp tal-Klassifika tad-Drittijiet tat-Tfal, inklużi l-aġenziji rilevanti tal-Unjoni Ewropea, l-organizzazzjonijiet mhux governattivi, l-awtoritajiet lokali u reġjonali u l-Kumitat tar-Reġjuni;

49. huwa tal-fehma li minhabba l-iżvilupp mgħaġġel tat-Teknoloġija tal-Informazzjoni (IT) u l-possibilitajiet teknoloġiċi għall-użu ta' din it-teknoloġija biex isiru tipi varji ta' abbuż tat-tfal, il-promozzjoni ta' internet iktar sigur għandha titqies bhala hidma ewlenija tal-UE;

50. jenfasizza l-fatt li l-kuncett ta' internet iktar sigur għandu jinkludi l-ġlieda kontra l-abbuż tat-tfal u l-pornografija tat-tfal fuq l-internet, kif ukoll forom oħrajn mifruxin sew ta' vjolenza li jsiru fid-dinja virtwali, bhall-bullying fuq l-internet;

51. huwa tal-fehma li l-edukazzjoni tat-tfal u l-adulti li jagħmluha mat-tfal u jinfluenzawhom tista' tgħin b'mod sinifikanti biex jitwaqqaf u jiġi indirizzat l-abbuż tat-tfal relatat mal-internet. Għandha tingħata attenzjoni ewlenija lit-taħriġ tat-tfal u tal-adulti, b'mod speċjali dawk li jahdmu mat-tfal – bhall-professjonisti fil-qasam tal-kura tas-saħha, tal-edukazzjoni u tal-hidma soċjali – dwar l-użu sigur tal-internet, kif jagħrfu reati u attivitajiet hżiena oħra fuq l-internet, u kif għandhom jirrapportawhom lill-awtoritajiet rilevanti;

52. jiġbed l-attenzjoni għall-bżonn li t-tfal jiġu mharsa minn ambjenti soċjali negattivi u b'mod partikolari ambjenti li jippro-movu l-konsum ta' sustanzi psikotropiċi (xorb, tabakk, drogi u sustanzi oħra li huma ta' hsara għas-saħha mentali u fiżika). Hawnhekk l-awtoritajiet lokali u reġjonali jaqdu rwol importanti hafna: huma l-ewwel rabta fil-katina tas-sigurtà soċjali li qed jahdmu sabiex jiżguraw l-iżvilupp armonjuż u sigur tat-tfal. L-awtoritajiet lokali u reġjonali għandhom il-kompitu li josservaw, jidentifikaw u jeżaminaw ir-riskji potenzjali u li jużaw ir-riżorsi disponibbli kollha sabiex jeliminawhom. L-istituzzjonijiet nazzjonali u Ewropej inklużi l-Ombudsmen tat-Tfal, l-organizzazzjonijiet mhux governattivi u l-imsieħba soċjali u ekonomiċi oħra għandhom jappoġġjaw lill-awtoritajiet lokali u reġjonali fil-qasam b'diversi modi u jippromovu attitudni soċjali negattiva lejn il-konsum tas-sustanzi psikotropiċi;

Miżuri finanzjarji u ta' appoġġ

53. jenfasizza li l-awtoritajiet lokali u reġjonali għandhom jit-qiesu bhala msieħba essenzjali fl-iżvilupp u l-implimentazzjoni tal-Istrateġija Ewropea dwar id-Drittijiet tat-Tfal, kif ukoll fl-inizjattivi Ewropej oħrajn fil-qasam tad-drittijiet tat-tfal;

54. huwa tal-fehma li l-programmi u l-ghodod kollha żviluppati fi hdan din l-Istrateġija għandhom ikunu disponibbli għall-amministrazzjonijiet reġjonali u lokali;

55. jilqa' l-effett pożittiv tal-finanzjament Ewropew u ta' strumenti ta' appoġġ, bhall-programm Daphne dwar il-protezzjoni tad-Drittijiet tat-Tfal, iżda fl-istess waqt jiddispjaċih dwar l-iskarsezza ta' riżorsi kif ukoll in-nuqqas ta' informazzjoni dwar il-possibilitajiet ta' finanzjar u ta' appoġġ. Ir-riżultati ta' dan il-programm għandhom jintrabtu b'mod strateġiku mal-implimentazzjoni tal-Istrateġija tal-UE dwar id-Drittijiet tat-Tfal u użati biex jifasslu politiki futuri;

56. jiġbed l-attenzjoni għall-fatt li awtoritajiet lokali u reġjonali madwar l-Ewropa diġà kisbu esperjenza sinifikanti fl-użu tal-ghajnuna tal-UE għall-protezzjoni tad-Drittijiet tat-Tfal, fi shubija ma' atturi ohrajn. Ir-riżultati ta' dawn l-attivitajiet ser jintrabtu b'mod strategiku mal-implimentazzjoni tal-Istrateġija tal-UE dwar id-Drittijiet tat-Tfal, jiġu ppubblikati, diskussi u użati regolarment bhala materjal importanti u informattiv għal aġġornamenti rilevanti ta' politika;

57. isejjah lill-Kummissjoni biex ittejjeb il-komunikazzjoni u l-informazzjoni dwar skemi attwali ta' appoġġ u ta' finanzjar

disponibbli għall-awtoritajiet lokali u reġjonali, u b'hekk jipprevedi l-possibilitajiet ta' appoġġ għal inizjattivi relatati mad-Drittijiet tat-Tfal, kemm dawk orjentati b'mod esplicitu, bħall-Programm Daphne III, kif ukoll dawk fejn hija identifikata fost prijoritajiet ohra, bħall-programmi ta' kooperazzjoni transkonfinali, programmi ta' żvilupp urban, (pereżempju URBACT II), eċċ. Ir-riżorsi finanzjarji kollha, disponibbli taht linji tal-baġit differenti tal-UE u f'oqsma differenti, għandhom ikunu iktar ċari u kkomunikati b'mod iktar effettiv, billi tiġi evitata d-dupplikazzjoni u b'hekk tiżdied l-effikaċja tal-attivitajiet imwettqa.

Brussell 10 ta' Ġunju 2010.

Il-President
tal-Kumitat tar-Reġjuni
Mercedes BRESSO

III

(Atti preparatorji)

IL-KUMITAT TAR-REĠJUNI

IL-85 SESSJONI PLENARJA FID-9 U L-10 TA' ĠUNJU 2010

Opinjoni tal-Komitat tar-Reġjuni dwar "Iċ-Ċertifikat tal-Patrimonju Ewropew"

(2010/C 267/11)

IL-KUMITAT TAR-REĠJUNI:

- jilqa' b'mod favorevoli l-proposta għal deċiżjoni tal-Parlament Ewropew u tal-Kunsill li tistabbilixxi azzjoni tal-Unjoni Ewropea għaċ-Ċertifikat tal-Patrimonju distint mill-Lista tal-Patrimonju Dinji tal-UNESCO u r-'Rotot Kulturali Ewropej' tal-Kunsill tal-Ewropa;
- iqis li l-proposta tal-Kummissjoni Ewropea hija kompatibbli mal-prinċipju tas-sussidjarjetà. Madankollu, jinsisti fuq kemm huwa importanti li jiġu rispettati l-kompetenzi tal-awtoritajiet reġjonali u lokali huma u jintgħażlu l-applikazzjonijiet fil-livell nazzjonali u fl-għażla finali fil-livell Ewropew;
- wara l-ewwel evalwazzjoni tat-test jemmen li l-proposta għandha tinfetħa għall-Istati Ewropej terzi b'mod partikolari fil-qafas tal-politika tat-tkabbir u tal-viceinat sabiex tinholq il-bażi neċessarja għall-bini tal-Ewropa lil hinn mill-interessi ekonomiċi jew ġeostrategiċi;
- fid-dawl tar-rwol ċentrali tal-awtoritajiet lokali u reġjonali fit-tmexxija u l-appoġġ tal-patrimonju, jitlob li l-Komitat tar-Reġjuni jkun jista' jippartecipa fil-proċess tas-selezzjoni finali fil-livell tal-Unjoni permezz tan-nomina ta' membru fil-ġurija Ewropea hekk kif sar fil-Kapitali Ewropej tal-Kultura;
- jissuġġerixxi li sabiex jiġi rispettata l-poter diskrezzjonali tal-ġurija Ewropea, kull Stat Membru jippreżenta tliet siti sabiex tinholq kompetizzjoni bejn l-Istati Membri.

Relatur:	Is-Sinjura Mireille Lacombe (FR/PSE), Membru tal-Kunsill Ġenerali ta' Puy-de-Dôme
Dokument ta' Referenza:	Proposta għal Deciżjoni tal-Parlament Ewropew u tal-Kunsill li tistabbilixxi azzjoni tal-Unjoni Ewropea għaċ-Ċertifikat tal-Patrimonju Ewropew
	COM(2010) 76 finali

I. RAKKOMANDAZZJONIJIET TA' POLITIKA

IL-KUMITAT TAR-REĠJUNI

Prinċipji u kummenti ġenerali

1. jilqa' b'mod favorevoli l-proposta għal deciżjoni tal-Parlament u tal-Kunsill li tistabbilixxi azzjoni tal-Unjoni Ewropea għaċ-Ċertifikat tal-Patrimonju distint mill-Lista tal-Patrimonju Dinji tal-UNESCO u r-'Rotot Kulturali Ewropej' tal-Kunsill tal-Ewropa.

2. iqis li l-proposta tal-Kummissjoni Ewropea hija kompatibbli mal-prinċipju tas-sussidjarjetà. Madankollu, jinsisti fuq kemm huwa importanti li jiġu rispettati l-kompetenzi tal-awtoritajiet reġjonali u lokali huma u jintgħażlu l-applikazzjonijiet fil-livell nazzjonali u fl-għażla finali fil-livell Ewropew. Is-suċċess ta' din l-inizjattiva jiddependi wkoll mir-rieda Ewropea li jiġu involuti l-awtoritajiet lokali u reġjonali daqs kemm jiddependi mill-għażla tas-siti, l-implimentazzjoni, il-monitoraġġ u l-evalwazzjoni tal-azzjonijiet.

3. jenfasizza li l-ghan ta' dan iċ-ċertifikat huwa li jiġbed attenzjoni lejn il-wirt kulturali komuni tal-Istati Membri b'rispett lejn id-diversità nazzjonali u reġjonali, li jagħraf il-varjetà kulturali tat-territorji sabiex iqarreb l-Ewropa lejn iċ-ċittadini tagħha u li jagħti valur lis-siti u lill-konoxxenzi reġjonali u lokali sabiex jissahhah l-ispiritu ta' appartenenza fl-Unjoni Ewropea.

4. jinsisti fuq l-importanza ta' din l-inizjattiva kemm sabiex tis-sahhah l-identità lokali u reġjonali kif ukoll biex tiġi promossa l-integrazzjoni Ewropea.

5. jiddispjaċih li l-inizjattiva hija miftuha biss għall-Istati Membri tal-Unjoni filwaqt li l-inizjattiva governattiva tal-bidu li fuqha huwa bbażat dan iċ-ċertifikat kienet tinkludi wkoll l-Isvizzera u li fil-Kapitali Ewropej tal-Kultura setgħu jipparteċipaw ukoll l-Istati kandidati. Barra minn hekk l-integrazzjoni Ewropea tmur lil hinn mill-fruntieri tal-Unjoni Ewropea u timplika Stati Ewropej terzi.

6. ifakkar li iċ-ċertifikat għandu jorbot is-siti mal-istorja tal-bini tal-Ewropa b'rispett lejn il-valuri stabbiliti fil-Karta Ewropea tad-Drittijiet Fundamentali.

7. jifrah bil-fatt li permezz ta' dan iċ-ċertifikat, il-bliet u r-reġjuni Ewropej jistgħu jsiru iktar attraenti u li dan jista' jiffavorixxi wkoll it-tkabbir u l-impjieġ fil-livell lokali u reġjonali.

8. jinsisti fuq il-bżonn tat-trażmissjoni tal-aħjar prattika permezz tal-holqien ta' netwerk tas-siti ċertifikati u jitlob lill-Unjoni Ewropea għal impenn ta' riżorsi umani u finanzjarji li jista' jqanqal l-interess lokali u reġjonali.

9. jindika li dan iċ-ċertifika huwa partikolarment adatt għas-siti transkonfinali li huma simbolu tal-memorja Ewropea. Il-ġestjoni ta' siti bħal dawn tista' tagħmel parti mill-programmi ta' hidma tal-korpi eżistenti bħar-Raggruppamenti Ewropej ta' Kooperazzjoni Territorjali (REKT).

Rilevanza tal-proġett fil-livell lokali u reġjonali

10. jinnota li fil-biċċa l-kbira tal-Istati Membri, l-awtoritajiet lokali u reġjonali huma responsabbli għas-siti li jistgħu jikkwalifikaw għal dan iċ-ċertifikat.

11. jiddispjaċih li fil-governanza f'diversi livelli, l-awtoritajiet lokali u reġjonali mhumiex involuti iktar fil-proċess ta' selezzjoni.

12. jemmen fil-bżonn li jiġu involuti l-awtoritajiet territorjali huma u jintgħażlu s-siti transnazzjonali.

13. jiġbed l-attenzjoni għall-fatt li l-awtoritajiet lokali u reġjonali hafna drabi ser ikunu daww prinċipalment responsabbli mill-ġestjoni u l-finanzjament tas-siti ċertifikati u għalhekk ser ikollhom ikopru l-ispejjeż addizzjonali marbuta mal-ksib ta' ċertifikat u l-funzjonament tas-siti.

14. ifakkar li l-identità Ewropea, li hija bbażata fuq il-valuri universali tad-drittijiet tal-bniedem, il-libertà, id-demokrazija, l-ugwaljanza u l-istat tad-dritt, għandha tinbena fuq il-diversità tal-partijiet li jiffurmaw l-Unjoni Ewropea u iċ-ċertifikat Ewropew għandu jirrifletti din id-diversità b'mod iktar viżibbli u tangibbli għaċ-ċittadini kollha.

Titjib tat-test

15. wara l-ewwel evalwazzjoni tat-test jemmen li l-proposta għandha tinfeha għall-Istati Ewropej terzi b'mod partikolari fil-qafas tal-politika tat-tkabbir u tal-viceinat sabiex tinholq il-bażi neċessarja għall-bini tal-Ewropa lil hinn mill-interessi ekonomiċi jew geostrategiċi.

16. fid-dawl tar-rwol ċentrali tal-awtoritajiet lokali u reġjonali fit-tmexxija u l-appoġġ tal-patrimonju, jitlob li l-Komitat tar-Reġjuni jkun jista' jipparteċipa fil-proċess tas-selezzjoni finali fil-livell tal-Unjoni permezz tan-nomina ta' membru fil-ġurija Ewropea hekk kif sar fil-Kapitali Ewropej tal-Kultura.

17. jirrakkomanda li fid-dawl tad-diversità bejn it-tipi differenti ta' siti eliġibbli għaċ-ċertifikat għandu jkun hemm sistema ta' klassifikazzjoni ta' siti monumentali, arkeoloġiċi, transnazzjonali u kontemporanji ċertifikati.

18. jixtieq li l-Kummissjoni Ewropea tibda minn issa tinforma lill-Kumitat tar-Reġjuni dwar l-iżvilupp tal-implimentazzjoni tal-proċess ta' ċertifikazzjoni u kontroll tas-siti, b'mod partikolari il-linji gwida li jiddeterminaw il-proċeduri ta' selezzjoni; jixtieq li jiġi infurmat ukoll dwar l-evalwazzjoni esterna u indipendenti tal-azzjoni relatata maċ-Ċertifikat tal-Patrimonju Ewropew li ser issir mill-Kummissjoni Ewropea.

19. jissuggerixxi li sabiex jiġi rispettata il-poter diskrezzjonali tal-ġurija Ewropea, kull Stat Membru jippreżenta tliet siti sabiex tinholq kompetizzjoni bejn l-Istati Membri.

20. jilqa' b'mod favorevoli l-fatt li l-ġurija Ewropea ser tkun magħmula minn esperti indipendenti nominati mill-istituzzjonijiet Ewropej u b'mandat li jiġġeddedd perjodikament li jipparteċipaw fil-hidma involuta u fis-selezzjoni finali tas-siti u r-rebbieha.

21. jenfasizza l-importanza tal-prinċipju ġenerali tal-iżvilupp sostenibbli fejn jidhlu l-konservazzjoni, il-ġestjoni tal-beni kulturali u n-netwerking bejn il-bliet li kull ċittadin għandu jkollu aċċess għalihom.

II. RAKKOMANDAZZJONIJIET GĦAL EMENDA

Emenda 1

Artikolu 4

Test propost mill-Kummissjoni	Emenda tal-KtR
L-azzjoni għandha tkun miftuħa għall-parteciċipazzjoni tal-Istati Membri tal-Unjoni Ewropea. Din il-parteciċipazzjoni għandha tkun fuq bażi volontarja.	L-azzjoni għandha tkun miftuħa għall-parteciċipazzjoni tal-Istati Membri tal-Unjoni Ewropea. Din il-parteciċipazzjoni għandha tkun fuq bażi volontarja. Il-possibbiltà li l-inizjattiva tiġi estiża għall-pajjiżi terzi ser tiġi eżaminata matul l-ewwel evalwazzjoni taċ-Ċertifikat tal-Patrimonju Ewropew

Raġuni:

Jekk il-parteciċipazzjoni tiġi estiża għall-pajjiżi terzi, il-pajjiżi kandidati u kandidati potenzjali u l-pajjiżi qraba tal-UE, għandhom jissahhu l-għanijiet ġenerali tal-azzjoni kulturali b'mod ġenerali u l-konservazzjoni tal-patrimonju b'mod partikolari fil-livell Ewropew.

Emenda 2

Artikolu 5

Test propost mill-Kummissjoni	Emenda tal-KtR
Il-Kummissjoni u l-Istati Membri għandhom jiżguraw il-kumplimentarjetà taċ-Ċertifikat tal-Patrimonju Ewropew ma' inizjattivi oħrajn fil-qasam tal-wirt kulturali, bhal-Lista tal-Patrimonju Dinji tal-UNESCO u r-"Rotot Kulturali Ewropej" tal-Kunsill tal-Ewropa.	Il-Kummissjoni u l-Istati Membri għandhom jiżguraw il-kumplimentarjetà taċ-Ċertifikat tal-Patrimonju Ewropew ma' inizjattivi oħrajn fil-qasam tal-wirt kulturali, bhal-Lista tal-Patrimonju Dinji tal-UNESCO u r-"Rotot Kulturali Ewropej" tal-Kunsill tal-Ewropa. Għalhekk huma jheggu li s-siti kandidati ma jipparteċipawx f'inizjattivi oħra fil-qasam kulturali, b'mod partikolari daww tal-UNESCO.

Raġuni:

Il-Kummissjoni u l-Istati Membri għandhom jiskoraġġixxu d-"duplikazzjoni tal-isforzi" li jdghajfu l-valur miżjud tal-inizjattiva.

Emenda 3

Artikolu 7, punt 1, l-ewwel sentenza

Test propost mill-Kummissjoni	Emenda tal-KtR
Il-kandidati għaċ-ċertifikat għandu jkollhom valur Ewropew simboliku u għandhom ikunu lagħbu rwol ewlieni fl-istorja u fit-tiswir tal-Unjoni Ewropea.	Il-kandidati għaċ-ċertifikat għandu jkollhom valur Ewropew simboliku u għandhom ikunu lagħbu rwol ewlieni fl-istorja u <u>jew</u> fit-tiswir tal-Unjoni Ewropea.

Raġuni:

Din l-emenda ssegwi fuq dik ta' qabilha biex it-test ikun inqas iffokat fuq l-Unjoni Ewropea u iktar fuq il-valuri tat-tiswir (nota: forsi fil-bqija tad-okument tuża tiswir minflok bini, għall-konsistenza?) tal-Ewropa.

Emenda 4

Artikolu 8, punt 2

Test propost mill-Kummissjoni	Emenda tal-KtR
Il-bord Ewropew għandu jkun jikkonsisti minn 12-il membru. Erbgħa mill-membri għandhom jiġu nnominati mill-Parlament Ewropew, erbgħa mill-Kunsill u erbgħa mill-Kummissjoni. Il-bord għandu jahtar il-president tiegħu.	Il-bord Ewropew għandu jkun jikkonsisti minn 13-il membru. Erbgħa mill-membri għandhom jiġu nnominati mill-Parlament Ewropew, erbgħa mill-Kunsill, u erbgħa mill-Kummissjoni u wiehed mill-Kumitat tar-Reġjuni. Il-bord għandu jahtar il-president tiegħu.

Raġuni:

Il-kompożizzjoni tal-bord għandha tirrifletti l-fatt, hekk kif inhu l-każ tal-bord tal-azzjoni Kapitali Ewropej tal-Kultura, li t-Trattati jirrikonoxxu d-dimensjoni lokali u reġjonali tal-politika kulturali b'mod ġenerali u l-harsien tal-patrimonju. Vantaġġ addizzjonali tal-inkluzjoni tal-KtR fil-bord huwa li b'hekk in-numru ta' membri jiż-
died għal numru farrad.

Emenda 5

Artikolu 8, punt 4

Test propost mill-Kummissjoni	Emenda tal-KtR
Il-membri tal-bord Ewropew għandhom jiġu nnominati għal tliet snin. Permezz ta' deroga, fl-ewwel sena li matulha tkun fis-sehh din id-Deciżjoni, għandhom jiġu nnominati erba' esperti mill-Kummissjoni għal sena waħda, erbgħa mill-Parlament Ewropew għal sentejn u erbgħa mill-Kunsill għal tliet snin.	Il-membri tal-bord Ewropew għandhom jiġu nnominati għal tliet snin. Permezz ta' deroga, fl-ewwel sena li matulha tkun fis-sehh din id-Deciżjoni, għandhom jiġu nnominati erba' esperti mill-Kummissjoni għal sena waħda, erbgħa mill-Parlament Ewropew u wiehed għall-Kumitat tar-Reġjuni għal sentejn u erbgħa mill-Kunsill għal tliet snin.

Raġuni:

Segwitu tal-emenda 4.

Emenda 6

Artikolu 10, punt 2

Test propost mill-Kummissjoni	Emenda tal-KtR
Kull Stat Membru għandu jkollu l-possibbiltà li jagħżel minn qabel sa massimu ta' żewġ siti kull sena b'konformità mal-kalendarju fl-Anness. Il-proċedura tal-għażla mgħandhiex issir fis-snin iddedikati għall-proċedura tal-monitoraġġ.	Kull Stat Membru għandu jkollu l-possibbiltà li jagħżel minn qabel sa minimu ta' żewġ u massimu ta' tliet siti kull sena b'konformità mal-kalendarju fl-Anness. Il-proċedura tal-għażla mgħandhiex issir fis-snin iddedikati għall-proċedura tal-monitoraġġ.

Raġuni:

Iż-żieda fin-numru ta' siti li Stati Membri jkollu l-possibbiltà li jagħżel minn qabel tikkonforma mal-ispirtu tal-kompetittività li l-Kummissjoni Ewropea tixtieq tohloq bejn is-siti fil-livell tal-Unjoni iżda li l-mekkaniżmu ta' selezzjoni previst imur kontra dan.

Emenda 7

Artikolu 11, punt 2

Test propost mill-Kummissjoni	Emenda tal-KtR
Il-bord Ewropew għandu jevalwa l-applikazzjonijiet tas-siti magħżula minn qabel u għandu jagħżel sa massimu ta' sit wiehed għal kull Stat Membru. Jekk ikun hemm bżonn, tista' tintalab aktar informazzjoni u jistgħu jiġu organizzati żjarat fis-siti.	Il-bord Ewropew għandu jevalwa l-applikazzjonijiet tas-siti magħżula minn qabel u għandu jagħżel sa massimu ta' żewġ siti wiehed għal kull Stat Membru. Jekk ikun hemm bżonn, tista' tintalab aktar informazzjoni u jistgħu jiġu organizzati żjarat fis-siti.

Raġuni:

Segwitu tal-emenda 6.

Emenda 8

Artikolu 13, punt 1

Test propost mill-Kummissjoni	Emenda tal-KtR
Il-Kummissjoni għandha tinnomina uffiċjalment lil dawk is-siti li se jrin jingħataw iċ-Ċertifikat tal-Patrimonju Ewropew matul is-sena wara l-proċedura tal-ghazla, fid-dawl tar-rakkomandazzjoni tal-bord Ewropew. Il-Kummissjoni għandha tinforma lill-Parlament Ewropew u lill-Kunsill.	Il-Kummissjoni għandha tinnomina uffiċjalment lil dawk is-siti li se jrin jingħataw iċ-Ċertifikat tal-Patrimonju Ewropew matul is-sena wara l-proċedura tal-ghazla, fid-dawl tar-rakkomandazzjoni tal-bord Ewropew. Il-Kummissjoni għandha tinforma lill-Parlament Ewropew, u lill-Kunsill <u>u lill-Kumitat tar-Regġuni</u> .

Raġuni:

Id-dmir li jiġi infurmat il-KtR għandu valur miżjud ċar għall-promozzjoni taċ-ċertifikat u għall-awtoritajiet lokali u reġjonali tal-Unjoni.

Emenda 9

Artikolu 17, punt 2

Test propost mill-Kummissjoni	Emenda tal-KtR
Il-Kummissjoni għandha tippreżenta rapport dwar dawn l-evalwazzjonijiet lill-Parlament Ewropew u lill-Kunsill fi żmien sitt xhur minn meta jiġu ffinalizzati dawn l-evalwazzjonijiet.	Il-Kummissjoni għandha tippreżenta rapport dwar dawn l-evalwazzjonijiet lill-Parlament Ewropew, u lill-Kunsill <u>u lill-Kumitat tar-Regġuni</u> fi żmien sitt xhur minn meta jiġu ffinalizzati dawn l-evalwazzjonijiet.

Raġuni:

L-istess raġuni tal-emenda preċedenti.

Brussell, 9 ta' Ġunju 2010

Il-President
tal-Kumitat tar-Regġuni
Mercedes BRESSO

Opinjoni tal-Kumitat tar-Reġjuni dwar “L-Inizjattiva taċ-Ċittadini Ewropej”

(2010/C 267/12)

IL-KUMITAT TAR-REĠJUNI

- jissottolinja l-fatt li l-adozzjoni ta' dan ir-regolament, li jattiva d-dritt taċ-ċittadini biex jiehdu sehem b'mod dirett fil-ħajja demokratika tal-Unjoni, tirrappreżenta punt importanti fil-konsolidazzjoni tal-prinċipji tad-demokrazija fl-UE;
- jixtieq jenfasizza l-interess li qed juru l-awtoritajiet lokali u reġjonali fit-twaqqif tal-inizjattiva taċ-ċittadini, billi ser ikunu jistgħu jiddeċiedu li jorganizzaw u/jew jippromovu inizjattivi huma stess, mhux l-inqas meta wieħed iqis kemm huma qrib tal-pubbliku Ewropew;
- jenfasizza r-rwol ċentrali li jista' jaqdi kemm il-Kumitat tar-Reġjuni, anke bis-saħħa tal-istrumenti li żviluppa fil-qasam tal-komunikazzjoni deċentralizzata, kif ukoll l-awtoritajiet reġjonali u lokali, li jistgħu jikkomunikaw b'mod dirett fil-livell l-iktar qrib taċ-ċittadini;
- b'mod wiesa' jappoġġja l-proposta tal-Kummissjoni, waqt li jemmen li huwa possibbli li jsir titjib dwar ċerti punti;
- jahseb li jkun iktar xieraq li l-limitu minimu jkun ugwali għal kwart tal-Istati Membri, li barra minn hekk ikun konformi mad-dispożizzjonijiet l-oħrajn tat-Trattat, bħall-Artikolu 76 TFUE;
- jitlob lill-istituzzjonijiet jikkunsidraw il-possibbiltà li jagħtu l-ghajnuna fit-traduzzjoni tal-elementi prinċipali ta' inizjattiva li għet iddikjarata ammissibbli bil-lingwi uffiċjali kollha tal-Unjoni Ewropea, sabiex iċ-ċittadini kollha tal-Unjoni jsiru jafu dwarha;
- jipproponi li l-Kummissjoni tiehu hsieb tivverifika l-ammissibilità ta' proposta għal inizjattiva taċ-ċittadini hekk kif din tiġi registrata; b'hekk jiġi evitat li l-organizzaturi jiddedikaw ammont konsiderevoli ta' żmien u flus fuq inizjattivi taċ-ċittadini li mbagħad ma jkunux ammissibbli.

Relatur:	Is-Sinjura Sonia Masini (IT/PSE), President tal-Provinċja ta' Reggio Emilia
Dokument ta' referenza:	Regolament tal-Parlament Ewropew u tal-Kunsill dwar l-inizjattiva taċ-ċittadini
	COM(2010) 119 finali

I. RAKKOMANDEZZJONIJIET TA' POLITIKA

IL-KUMITAT TAR-REĠJUNI

1. jinnota li l-Artikolu 11(4) tat-Trattat dwar l-Unjoni Ewropea, kif emendat bit-Trattat ta' Lisbona, jgħid: "Ċittadini tal-Unjoni, li l-għadd tagħhom ma jkunx anqas minn miljun, li jkunu ċittadini ta' għadd sinifikanti mill-Istati Membri, jistgħu jiehdu l-inizjattiva li jitolbu lill-Kummissjoni Ewropea, fil-qafas tal-kompetenzi mogħtija lilha, sabiex tippreżenta kull proposta xierqa dwar il-kwistjonijiet fejn iċ-ċittadini jikkunsidraw li jkun meħtieġ att legali tal-Unjoni għall-implimentazzjoni tat-Trattati";

2. jinnota wkoll li l-Artikolu 24(1) tat-Trattat dwar il-Funzjonament tal-Unjoni Ewropea, kif emendat bit-Trattat ta' Lisbona, jispjega wkoll li hija r-responsabbiltà tal-Parlament Ewropew u tal-Kunsill, li jaġixxu permezz ta' regolamenti f'konformità mal-proċedura leġislattiva ordinarja, li jadottaw dispożizzjonijiet relatati mal-proċeduri u l-pratticitajiet tal-inizjattiva taċ-ċittadini;

3. jirrimarka li bil-Green Paper tagħha dwar "Inizjattiva taċ-Ċittadini Ewropej" tal-11 ta' Novembru 2009 ⁽¹⁾, il-Kummissjoni nediet konsultazzjoni pubblika wiesgħa bil-għan li jiġu eżaminati l-opinjoni tal-partijiet interessati kollha dwar is-sugġetti ewlenin li ser jiġu indirizzati fir-regolament dwar l-inizjattiva taċ-ċittadini u jenfasizza l-kontribut ewlieni li taw lid-dibattitu l-awtoritajiet lokali u reġjonali;

4. jilqa' b'sodisfazzjon il-preżentazzjoni mill-Kummissjoni tal-Proposta għal Regolament tal-Parlament Ewropew u tal-Kunsill dwar l-inizjattiva taċ-ċittadini ⁽²⁾;

5. jissottolinja l-fatt li l-adozzjoni ta' dan ir-regolament, li jattiva d-dritt taċ-ċittadini biex jiehdu sehem b'mod dirett fil-hajja demokratika tal-Unjoni, tirrappreżenta punt importanti fil-konsolidazzjoni tal-prinċipji tad-demokrazija fl-UE;

6. jittama li l-Parlament u l-Kunsill ma jahlux hin biex jadottaw ir-regolament dwar l-inizjattiva taċ-ċittadini sabiex il-mekkanizmu jkun operattiv fil-bidu tal-2011, kif inhu previst fil-Green Paper tal-2009;

7. ifakkar li kien diġà enfasizza l-importanza li jingħata d-dritt ta' inizjattiva leġislattiva, f'konformità mat-Trattat ta' Lisbona, bil-ghan li jissahhu d-drittijiet taċ-ċittadinanza ⁽³⁾;

8. jishaq dwar il-fatt li l-konsolidazzjoni tar-rwol istituzzjonali tiegħu stess tiddependi mill-implimentazzjoni mgħaġġla ta' daww id-dispożizzjonijiet tat-Trattat ta' Lisbona li huma sinifikanti għall-awtoritajiet reġjonali u lokali, bħall-inizjattiva taċ-ċittadini ⁽⁴⁾;

9. jixtieq jenfasizza l-interess li qed juru l-awtoritajiet lokali u reġjonali fit-twaqqif tal-inizjattiva taċ-ċittadini, billi ser ikunu jistgħu jiddeċiedu li jorganizzaw u/jew jippromovu inizjattivi huma stess, mhux l-inqas meta wiehed iqis kemm huma qrib tal-pubbliku Ewropew;

10. jaqbel mal-Kummissjoni dwar il-htieġa li l-pubbliku jiġi offert strument li huwa faċli li jintuza, ikollu proċeduri sempliċi u jkunu jista' jiġi applikat b'effett immedjat, u li jingħataw struzzjonijiet ċari u mhux ambigwi, waqt li tingħata l-attenzjoni meħtieġa biex jiġi evitat kull abbuż possibbli tas-sistema;

11. fil-fehma tiegħu huwa neċessarju li jiġu promossi inizjattivi b'ambitu wiesa' fil-qasam tal-komunikazzjoni istituzzjonali sabiex jitqajjem l-ikbar għarfien possibbli fost il-pubbliku Ewropew dwar id-dritt il-gdid tagħhom, u b'mod iktar ġenerali, sabiex jiehdu sehem b'mod dirett fid-dibattitu politiku dwar kwistjonijiet ta' interess ġenerali Ewropew li huma s-sugġett ta' inizjattivi attwali;

12. fid-dawl ta' dan, jenfasizza r-rwol ċentrali li jista' jaqdi kemm il-Kumitat tar-Reġjuni, anke bis-saħħa tal-istrumenti li żviluppa fil-qasam tal-komunikazzjoni decentralizzata, kif ukoll l-awtoritajiet reġjonali u lokali, li jistgħu jikkomunikaw b'mod dirett fil-livell l-iktar qrib taċ-ċittadini;

13. joffri l-għajnuna tiegħu stess fit-twaqqif ta' punt ta' informazzjoni interistituzzjonali, u għandu jagħmel parti integrati minnu;

⁽¹⁾ COM(2009) 622 finali.

⁽²⁾ COM(2010) 119 finali.

⁽³⁾ Opinjoni fuq inizjattiva proprja tal-Kumitat tar-Reġjuni dwar "Id-drittijiet taċ-ċittadini: il-promozzjoni tad-drittijiet fundamentali u d-drittijiet taċ-ċittadinanza Ewropea"; 9.10.2008, punt 58.

⁽⁴⁾ R/CdR 79/2010, Appendiċi I.

14. jenfasizza li, bhala msieheb tal-istituzzjonijiet Ewropej l-oħra kif ukoll tal-awtoritajiet lokali u reġjonali, għandu jinżamm infurmat kompletament, u fejn mehtieg jiġi kkonsultat fl-istess waqt li jiġi kkonsultat il-Parlament Ewropew dwar id-deċiżjonijiet mill-Kummissjoni Ewropea rigward l-ammissibilità jew is-segwitu tal-Inizjattivi taċ-Ċittadini Ewropej, kif ukoll dwar kwalunkwe bidliet proposti għall-kundizzjonijiet u r-regoli li japplikaw għal dan l-istrument;

15. itenni r-rieda tiegħu li jeżamina l-possibbiltà li jappoġġja dawk l-Inizjattivi taċ-Ċittadini Ewropej li huma l-iktar rilevanti għall-KtR u l-awtoritajiet lokali u reġjonali rappreżentati fi hdanu, pereżempju billi:

- jorganizza seduti għal inizjattivi taċ-ċittadini li għaddejjin bhalissa jew li kisbu suċċess bil-partecipazzjoni tal-istituzzjonijiet tal-UE, l-awtoritajiet lokali u reġjonali u l-assocjazzjonijiet tagħhom kif ukoll ir-rappreżentanti tas-socjetà civili,
- johroġ opinjonijiet dwar inizjattivi taċ-ċittadini li kellhom suċċess li huma importanti b'mod partikolari għall-KtR u għall-awtoritajiet lokali u reġjonali fid-dawl tal-prioritajiet politiċi tiegħu, jew dwar id-deċiżjonijiet tal-Kummissjoni rigward ir-riżultat ta' inizjattivi taċ-ċittadini Ewropej bhal dawn;

16. ifakkar li fil-kuntest tar-regolament u l-implimentazzjoni tiegħu, għandha tingħata attenzjoni speċjali biex jinżammu l-prinċipji tal-ugwaljanza, tat-trasparenza, tal-amministrazzjoni soda u tal-aċċess għall-gustizzja;

17. b'mod wiesa' jappoġġja l-proposta tal-Kummissjoni, waqt li jemmen li huwa possibbli li jsir titjib dwar ċerti punti;

18. minghajr hsara għall-inizjattiva taċ-ċittadini Ewropej, jishaq li hu importanti li jitheggu fil-livell reġjonali u lokali l-inizjattivi kollha li jstimolaw it-trasparenza, il-kollaborazzjoni u l-partecipazzjoni taċ-ċittadini fil-politiki pubbliċi, f'konformità mal-prinċipju tad-demokrazija partecipattiva;

Dwar in-numru minimu ta' Stati Membri

19. jinnota li skont it-Trattati, l-inizjattiva trid toriġina minn "għadd sinifikanti mill-Istati Membri" (Artikolu 11(4) TUE) u li din id-dispożizzjoni hija bbażata fuq il-bżonn li jiġi żgurat li l-inizjattiva tkun l-espressjoni ta' interess Ewropew komuni;

20. jemmen li d-dispożizzjoni ta' limitu minimu li huwa uguali għal terz tal-Istati Membri hija għolja wisq, meta wiehed iqis il-htieġa li ċ-ċittadini jiġu mhegga jeżerċitaw id-dritt tagħhom li jippartecipaw b'mod dirett fil-hajja demokratika tal-Unjoni;

21. jahseb li jkun iktar xieraq li l-limitu minimu jkun uguali għal kwart tal-Istati Membri, li barra minn hekk ikun konformi mad-dispożizzjonijiet l-oħrajn tat-Trattat, bhall-Artikolu 76 TFUE;

Dwar l-età minima tal-firmatarji

22. jaqbel li l-età minima għall-firmatarji ta' inizjattiva għandha tikkorrispondi mal-età minima mehtieġa sabiex jingħata d-dritt tal-vot fl-elezzjonijiet Ewropej;

Dwar ir-reġistrazzjoni ta' inizjattivi proposti u l-ġbir ta' dikjarazzjonijiet ta' appoġġ

23. jaqbel mad-dispożizzjoni għal sistema obbligatorja għar-reġistrazzjoni ta' inizjattivi proposti fuq registru li jkun disponibbli onlajn;

24. jaqbel ukoll mal-Parlament Ewropew li l-ebda deċiżjoni dwar l-ammissibilità ta' inizjattiva taċ-ċittadini ma għandha tinkludi konsiderazzjonijiet dwar espedjenza politika ⁽⁵⁾;

25. għaldaqstant, jargumenta li l-Kummissjoni għandha tirrifjuta li tirreġistra proposti biss f'każijiet fejn ikunu "abbużivi b'mod esplicitu" jew "manifestament kontra l-valuri tal-Unjoni", billi r-referenza fl-abbozz tar-regolament għall-kunċett ta' "mhux adatti" tista' ma tkunx xierqa;

26. jilqa' b'sodisfazzjon id-dispożizzjoni ta' *sensiela* komuni ta' rekwiżiti proċedurali għall-ġbir u l-verifika ta' dikjarazzjonijiet ta' appoġġ;

27. jilqa' b'sodisfazzjon l-arrangamenti għal sistema onlajn għall-ġbir ta' dikjarazzjonijiet ta' appoġġ għal inizjattiva;

Dwar il-prinċipju tat-trasparenza u l-kooperazzjoni amministrattiva

28. jaqbel mal-Kummissjoni dwar il-htieġa li tiġi żgurata t-trasparenza fir-rigward ta' sorsi ta' finanzjament u appoġġ disponibbli għall-organizzaturi ta' inizjattivi;

29. jenfasizza l-fatt li l-preżentazzjoni ta' inizjattivi għandha tkun miftuha għaċ-ċittadini u l-organizzazzjonijiet kollha u mhux limitata fil-prattika għal organizzazzjonijiet kbar;

30. għaldaqstant, jittama li jsiru arrangamenti sabiex tiġi offerta assistenza Prattika u teknika lil dawk li jixtiequ jorganizzaw inizjattiva;

⁽⁵⁾ Riżoluzzjoni tal-Parlament Ewropew tas-7 ta' Mejju 2009 li titlob lill-Kummissjoni tressaq Proposta għal Regolament tal-Parlament Ewropew u tal-Kunsill dwar l-implimentazzjoni tal-inizjattiva taċ-ċittadini (A6-0043/2009), premessa Y.

31. jixtieq jargumenta b'mod partikolari li jkun tajjeb li jitwaqqaf punt ta' informazzjoni għall-inizjattivi taċ-ċittadini, li fih il-Kumitat ikun involut bis-shih;

32. barra minn hekk, jitlob lill-istituzzjonijiet jikkunsidraw il-possibbiltà li jagħtu l-ghajnuna fit-traduzzjoni tal-elementi prinċipali ta' inizjattiva li giet iddikjarata ammissibbli bil-lingwi uffiċjali kollha tal-Unjoni Ewropea, sabiex iċ-ċittadini kollha tal-Unjoni jsiru jafu dwarha;

Dwar l-ammissibilità tal-proposti

33. jipproponi li l-Kummissjoni tiegħu hsieb tivverifika l-ammissibilità ta' proposta għal inizjattiva taċ-ċittadini hekk kif din tiġi registrata; b'hekk jiġi evitat li l-organizzaturi jiddedikaw ammont konsiderevoli ta' żmien u flus fuq inizjattivi taċ-ċittadini li mbagħad ma jkunux ammissibbli;

34. jixtieq jenfasizza r-rekwiżit li l-kriterji ta' ammissibilità jitwaqqfu f'termini ġenerali u b'mod ċar u trasparenti u li jkun rreklamati b'mod adatt, sabiex jiġi llimitat in-numru ta' proposti mhux ammissibbli mressqa;

35. jilqa' r-rekwiżiti li jsostnu li l-proposta a) għandha tittratta suġġett li dwaru l-leġislazzjoni tal-UE tista' tiġi adottata f'konformità mat-Trattati u b) trid tkun fil-kompetenza tal-Kummissjoni biex tressaq proposta;

36. jixtieq jenfasizza, madankollu, li l-adozzjoni mill-Unjoni ta' att leġislativ f'setturi li ma humiex fil-kompetenza esklużiva tagħha jridu wkoll ikunu konformi mal-prinċipju tas-sussidjarjetà, skont kif stabbilit fl-Artikolu 5(3) tat-Trattat dwar l-Unjoni Ewropea;

37. jenfasizza wkoll li kull att tal-UE jrid jirrispetta d-drittijiet fundamentali u d-drittijiet imħaddna fil-Karta tad-Drittijiet Fundamentali tal-UE, il-Konvenzjoni Ewropea dwar il-Harsien tad-Drittijiet tal-Bniedem u l-Libertajiet Fundamentali u l-prinċipji ġenerali tal-Unjoni;

38. għaldaqstant jargumenta li jkun tajjeb li jissemew b'mod speċifiku żewġ kundizzjonijiet oħrajn ta' ammissibilità, jiġifieri li l-proposta għandha c) tirrispetta d-drittijiet fundamentali u l-libertajiet imħaddna fil-Karta tad-Drittijiet Fundamentali tal-Unjoni Ewropea u d) tkun konformi mal-prinċipju tas-sussidjarjetà;

39. jagħmel referenza għall-esperjenza tiegħu stess fl-evalwazzjoni tas-sussidjarjetà u joffri l-ghajnuna tiegħu meta jkun qed jiġi evalwat jekk proposti jkunux konformi ma' dak il-prinċipju jew le;

40. jenfasizza l-hteġa li l-organizzatur tal-inizjattiva jiġi nnotifikat dwar id-deċizjoni dwar l-ammissibilità u li din tiġi ppubblikata fil-Gurnal Uffiċjali tal-Unjoni Ewropea;

41. jirrimarka li deċizzjonijiet dwar l-ammissibilità ta' proposti għal inizjattiva huma soġġetti għal revizjoni ġudizzjarja mill-Qorti tal-Gustizzja skont l-Artikoli 263 u 265 tat-TFUE u jixtieq li dan id-dritt għal revizjoni ġudizzjarja jissewma b'mod speċifiku fir-regolament;

42. jaqsam it-thassib tal-Kummissjoni li l-ispiza amministrattiva u finanzjarja tal-verifikar u ċ-ċertifikar ta' dikjarazzjonijiet ta' appoġġ għal inizjattivi ddikjarati ammissibbli għandha tkun mill-inqas, u jinnotta f'dan ir-rigward il-fatt li f'hafna Stati Membri din il-proċedura ser tinvolvi l-awtoritajiet lokali u reġjonali;

Dwar l-analiżi ta' inizjattiva mill-Kummissjoni

43. jaqbel mal-proposta li l-Kummissjoni għandha teżamina kull inizjattiva ppreżentata b'mod uffiċjali skont il-kundizzjonijiet tar-regolament u tadotta komunikazzjoni li jkun fiha l-konkluzjonijiet tagħha dwar l-inizjattiva, l-azzjoni li beħsiebha tiegħu u r-raġunijiet għalfejn, fi żmien erba' xhur;

44. jirrimarka f'dan ir-rigward li jekk il-Kummissjoni tonqos milli twieġeb qabel id-data tal-gheluq stabbilita, ikun possibbli li tingieb azzjoni quddiem il-Qorti tal-Gustizzja skont l-Artikolu 265 TFUE, u jittama li dan id-dritt għal revizjoni ġudizzjarja jissewma b'mod speċifiku fir-regolamenti;

45. jenfasizza li r-rekwiżit li kull inizjattiva tiġi ffirmata minn tal-inqas miljun ċittadin jiġi kkunsidrat bis-serjetà mill-Kummissjoni;

46. jemmen li l-komunikazzjoni dwar l-inizjattiva adottata mill-Kummissjoni, barra milli tintbagħat lill-organizzaturi, lill-Parlament Ewropew u lill-Kunsill, għandha tiġi ppubblikata fil-Gurnal Uffiċjali tal-Unjoni Ewropea u mibgħuta lill-Kumitat tar-Reġjuni, lill-Kumitat Ekonomiku u Soċjali Ewropew u lill-parlamenti nazzjonali.

II. RAKKOMANDAZZJONIJIET SABIEX JITRESSQU EMENDI

Emenda 1

Artikolu 4(3)

Test propost mill-Kummissjoni	Emenda tal-KtR
Registrazzjoni tal-inizjattiva taċ-ċittadini proposta	Registrazzjoni u deċiżjoni dwar l-ammissibilità tal-inizjattiva taċ-ċittadini proposta
1. Qabel jibda l-gbir tad-dikjarazjonijiet ta' appoġġ mill-firmatarji għal inizjattiva taċ-ċittadini proposta, l-organizzatur għandu jkun obligat li jirreġistrah mal-Kummissjoni, u jipprovdu l-informazzjoni stabbilita fl-Anness II, b'mod partikolari dwar is-sugġett u l-għanijiet kif ukoll is-sors ta' ffinanzjar u appoġġ għall-inizjattiva taċ-ċittadini proposta. Din l-informazzjoni għandha tkun provduta b'wahda mil-lingwi uffiċjali tal-Unjoni, f'registru onlajn li jiġi provdut għal dan l-iskop mill-Kummissjoni (minn issa 'l quddiem "ir-registru"). 2. Hlief f'dawk il-każijiet previsiti fil-paragrafi 3 u 4, il-Kummissjoni għandha tirreġistra minghajr dewmien l-inizjattiva proposta taht registru uniku u tibghat konferma lill-organizzatur. 3. L-inizjattivi taċ-ċittadini proposta li raġonevolment jistgħu jitqiesu mhux adatti minhabba li huma abbużivi jew mhux serji ma jiġux reġistrati. 4. Il-Kummissjoni għandha tirrifjuta r-registrazzjoni ta' inizjattivi taċ-ċittadini proposti li huma manifestament kontra l-valuri tal-Unjoni. 5. Inizjattiva taċ-ċittadini proposta li giet reġistrata għandha ssir pubblika fir-registru.	1. Qabel jibda l-gbir tad-dikjarazjonijiet ta' appoġġ mill-firmatarji għal inizjattiva taċ-ċittadini proposta, l-organizzatur għandu jkun obligat li jirreġistrah mal-Kummissjoni, u jipprovdu l-informazzjoni stabbilita fl-Anness II, b'mod partikolari dwar is-sugġett u l-għanijiet kif ukoll is-sors ta' ffinanzjar u appoġġ għall-inizjattiva taċ-ċittadini proposta. Din l-informazzjoni għandha tkun provduta b'wahda mil-lingwi uffiċjali tal-Unjoni, f'registru onlajn li jiġi provdut għal dan l-iskop mill-Kummissjoni (minn issa 'l quddiem "ir-registru"). 2. Hlief f'dawk il-każijiet previsiti fil-paragrafi 3 u 4, il-Kummissjoni għandha tirreġistra minghajr dewmien l-inizjattiva proposta taht registru uniku u tibghat konferma lill-organizzatur. 2. Fi żmien xahrejn minn meta tirċievi r-registrazzjoni msemija fil-paragrafu 1, il-Kummissjoni għandha tiehu deċiżjoni dwar l-ammissibilità tagħha. L-inizjattiva taċ-ċittadini proposta għandha titqies ammissibbli jekk tissodisfa l-kundizzjonijiet li ġejjin: a. tikkoncerna materja fejn att legali tal-Unjoni jista' jiġi adottat għall-fini tal-implimentazzjoni tat-Trattat; b. jekk taqa' taht il-qafas tas-setgħat tal-Kummissjoni biex tagħmel proposta; c. jekk tirrispetta l-valuri u l-prinċipji fundamentali tal-Unjoni Ewropea u s-sensiela ta' drittijiet fundamentali tal-UE kif espressi fil-Karta tad-Drittijiet Fundamentali tal-UE; d. tirrispetta l-prinċipju tas-sussidjarjetà. 3. L-inizjattivi taċ-ċittadini proposti li raġonevolment jistgħu jitqiesu mhux adatti minhabba li huma manifestament abbużivi jew mhux serji, jew li jmorru kontra l-valuri tal-Unjoni, mhumiex ammissibbli ma jiġux reġistrati. 4. Il-Kummissjoni għandha tirrifjuta r-registrazzjoni ta' inizjattivi taċ-ċittadini proposti li huma manifestament kontra l-valuri tal-Unjoni. 4. Id-deċiżjoni msemija fil-paragrafu 2 għandha tkun notifikata lill-organizzatur tal-inizjattiva taċ-ċittadini proposta u għandha tiġi pubblikata. 5. Inizjattiva taċ-ċittadini proposta li giet reġistrata tiġi ddikjarata bħala ammissibbli għandha ssir pubblika fir-registru. 6. L-elementi ewlenin ta' inizjattiva taċ-ċittadini ammissibbli għandhom jiġu tradotti mis-servizzi tal-Kummissjoni Ewropea bil-lingwi uffiċjali kollha tal-UE.

Raġuni

L-ammissibilità ta' inizjattiva tista' tiġi vverifikata meta tiġi reġistrata b'konformità mal-Artikolu 4. Mhuwiex raġonevoli li tiġi reġistrata inizjattiva u jingabru 300 000 firma – minn tal-anqas 3 Stati Membri – u mbagħad tiġi rrifjutata, pereżempju għax johroġ fid-dieher li l-UE fil-fatt m'għandhiex kompetenza leġislattiva f'dak il-qasam ta' politika. Din l-emenda għalhekk tiġbor flimkien l-Artikoli 4 u 8 tal-Proposta għal Regolament.

Emenda 2

Artikolu 7(1)

Test propost mill-Kummissjoni	Emenda tal-KtR
Numru minimu ta' firmatarji għal kull Stat Membru	Numru minimu ta' firmatarji għal kull Stat Membru
1. Il-firmatarji tal-inizjattiva taċ-ċittadini għandhom ikunu ġejjin mill-anqas minn terz tal-Istati Membri.	1. Il-firmatarji tal-inizjattiva taċ-ċittadini għandhom ikunu ġejjin mill-anqas minn <u>kwart</u> terz tal-Istati Membri.

Raġuni

L-inizjattiva taċ-ċittadini Ewropej għandha tkun strument aċċessibbli għaċ-ċittadini u għaldaqstant il-limitu minimu m'għandux ikun daqshekk għoli. Kwart tal-Istati Membri huwa rekwiżit (jiġifieri sebgha mis-27 Stat Membru attwali tal-UE) konformi mal-proposta tal-Parlament Ewropew.

Emenda 3

Artikolu 7(2)

Test propost mill-Kummissjoni	Emenda
F'terz tal-Istati Membri, il-firmatarji għandhom jikkonsistu f'għall-anqas in-numru minimu ta' ċittadini stabbilit fl-Anness I.	F'terz <u>fi kwart</u> tal-Istati Membri, il-firmatarji għandhom jikkonsistu f'għall-anqas in-numru minimu ta' ċittadini stabbilit fl-Anness I.

Raġuni

Peress li l-Inizjattiva taċ-ċittadini Ewropej għandha tkun strument aċċessibbli għall-Ewropej, in-numru minimu m'għandux ikun daqshekk għoli. Ir-rekwiżit li l-firmatarji għandhom jiġu minn kwart tal-Istati Membri (fi kliem iehor, attwalment sebgha mis-27 Stat Membru) jikkonforma mal-proposta tal-Parlament Ewropew. Għalhekk, skont din il-logika, l-istess argument għandu japplika għall-Artikolu 7(2).

Emenda 4

Artikolu 8

Test propost mill-Kummissjoni	Emenda tal-KtR
Deċiżjoni dwar l-ammissibbiltà ta' inizjattiva taċ-ċittadini proposta	Deċiżjoni dwar l-ammissibbiltà ta' inizjattiva taċ-ċittadini proposta
1. Wara li jkun għabar 300 000 dikjarazzjoni ta' appoġġ skont l-Artikoli 5 mill-firmatarji li jkunu ġejjin għall-anqas minn tliet Stati Membri, l-organizzatur għandu jissottometti lill-Kummissjoni talba għal deċiżjoni dwar l-ammissibbiltà ta' inizjattiva taċ-ċittadini proposta. Għal dan il-ghan, l-organizzatur għandu juża l-formola stabbilita fl-Anness V.	1. Wara li jkun għabar 300 000 dikjarazzjoni ta' appoġġ skont l-Artikoli 5 mill-firmatarji li jkunu ġejjin għall-anqas minn tliet Stati Membri, l-organizzatur għandu jissottometti lill-Kummissjoni talba għal deċiżjoni dwar l-ammissibbiltà ta' inizjattiva taċ-ċittadini proposta. Għal dan il-ghan, l-organizzatur għandu juża l-formola stabbilita fl-Anness V.
2. Il-Kummissjoni, fi żmien xahrejn minn mindu tirċievi t-talba msemmija fil-paragrafu 1, għandha tiehu deċiżjoni dwar l-ammissibbiltà tagħha. L-inizjattiva taċ-ċittadini proposta għandha titqies ammissibbli jekk tissodisfa l-kundizzjonijiet li ġejjin:	2. Il-Kummissjoni, fi żmien xahrejn minn mindu tirċievi t-talba msemmija fil-paragrafu 1, għandha tiehu deċiżjoni dwar l-ammissibbiltà tagħha. L-inizjattiva taċ-ċittadini proposta għandha titqies ammissibbli jekk tissodisfa l-kundizzjonijiet li ġejjin:
a. tikkonċerna materja fejn att legali tal-Unjoni jista' jiġi adottat għall-fini tal-implimentazzjoni tat-Trattat; u wkoll	a. tikkonċerna materja fejn att legali tal-Unjoni jista' jiġi adottat għall-fini tal-implimentazzjoni tat-Trattat; u wkoll
b. jekk taqa' taht il-qafas tas-setgħat tal-Kummissjoni biex tagħmel proposta.	b. jekk taqa' taht il-qafas tas-setgħat tal-Kummissjoni biex tagħmel proposta.
3. Id-deċiżjoni msemmija fil-paragrafu 2 għandha tkun notifikata lill-organizzatur tal-inizjattiva taċ-ċittadini proposta u għandha tiġi pubblikata.	3. Id-deċiżjoni msemmija fil-paragrafu 2 għandha tkun notifikata lill-organizzatur tal-inizjattiva taċ-ċittadini proposta u għandha tiġi pubblikata.

Raġuni

Din hija bidla fid-dawl tal-emenda għar-rakkomandazzjoni 1.

Emenda 5

Artikolu 9

Test propost mill-Kummissjoni	Emenda tal-KtR
Dispożizzjonijiet għall-verifika u ċ-ċertifikazzjoni ta' dikjarazzjonijiet ta' appoġġ mill-Istati Membri 1. Wara li jkun għabar id-dikjarazzjonijiet ta' appoġġ meħtieġa mill-firmatarji skont l-Artikoli 5 u 7, u sakemm il-Kummissjoni tkun iddeċidiet li inizjattiva taċ-ċittadini proposta hija ammissibbli skont l-Artikolu 8, l-organizzatur għandu jissottometti d-dikjarazzjonijiet ta' appoġġ, permezz tal-karti jew f'forma elettronika, lill-awtoritajiet kompetenti rilevanti previsti fl-Artikolu 14 għall-verifika u ċ-ċertifikazzjoni. Għal dan il-ghan, l-organizzatur għandu juża l-formola stabbilita fl-Anness VI. L-organizzatur għandu jissottometti d-dikjarazzjonijiet ta' appoġġ lill-Istat Membru li hareġ id-dokument tal-identifikazzjoni indikat fihom. 2. F'perjodu li ma jaqbiżx it-tliet xhur, l-awtoritajiet kompetenti għandhom jivverifikaw id-dikjarazzjonijiet ta' appoġġ provduti fuq il-bażi ta' verifiki adatti, u jistgħu jipprovdu lill-organizzatur ċertifikat skont il-mudell stabbilit fl-Anness VII, li jiċċertifika numru ta' dikjarazzjonijiet ta' appoġġ validi għal dak l-Istat Membru. 3. Iċ-ċertifikazzjoni prevista fil-paragrafu 2 għandha ssir bla hlas.	Dispożizzjonijiet għall-verifika u ċ-ċertifikazzjoni ta' dikjarazzjonijiet ta' appoġġ mill-Istati Membri 1. Wara li jkun għabar id-dikjarazzjonijiet ta' appoġġ meħtieġa mill-firmatarji skont l-Artikoli 5 u 7, u sakemm il-Kummissjoni tkun iddeċidiet li inizjattiva taċ-ċittadini proposta hija ammissibbli skont l-Artikolu 8, l-organizzatur għandu jissottometti d-dikjarazzjonijiet ta' appoġġ, permezz tal-karti jew f'forma elettronika, lill-awtoritajiet kompetenti rilevanti previsti fl-Artikolu 14 għall-verifika u ċ-ċertifikazzjoni. Għal dan il-ghan, l-organizzatur għandu juża l-formola stabbilita fl-Anness VI, <u>u magħha għandu jehmeż il-baġit tal-ispejjeż li jkunu saru u lista tas-sorsi finanzjarji li ntużaw.</u> L-organizzatur għandu jissottometti d-dikjarazzjonijiet ta' appoġġ lill-Istat Membru li hareġ id-dokument tal-identifikazzjoni indikat fihom. 2. F'perjodu li ma jaqbiżx it-tliet xhur, l-awtoritajiet kompetenti għandhom jivverifikaw id-dikjarazzjonijiet ta' appoġġ provduti fuq il-bażi ta' verifiki adatti, u jistgħu jipprovdu lill-organizzatur ċertifikat skont il-mudell stabbilit fl-Anness VII, li jiċċertifika numru ta' dikjarazzjonijiet ta' appoġġ validi għal dak l-Istat Membru. 3. Iċ-ċertifikazzjoni prevista fil-paragrafu 2 għandha ssir bla hlas.

Raġuni

Skont l-Artikolu 4, l-organizzatur huwa mitlub jgħid bil-quddiem liema huma s-sorsi tal-finanzjament li se jkopri l-ispejjeż tal-inizjattiva. Iżda, jista' jigi li, f'dan l-istadju tal-proċess, ma jkunx għadu jaf is-sorsi eventwali kollha tal-finanzjament. Għalhekk, għandu jitressaq rapport fl-aħħar tal-proċess li jigbor fih id-dettalji tan-nefqa finali u s-sorsi tal-finanzjament biex jiġi żgurat li jiġu rispettati l-prinċipji tal-informazzjoni u t-trasparenza. Għandha tithejja formola sempliċi u tiddaħhal bħala Anness għar-Regolament biex jiġi żgurat li dan ir-rekwiżit jiġi ssodisfat faċilment.

Brussell, 10 ta' Ġunju 2010.

Il-President
tal-Kumitat tar-Reġjuni
 Mercedes BRESSO

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li johroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-hruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġjiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT